

U.4418f
35E5

U.4418j
35E5

7846

Suryanarayan Shastri
Madhwa Ka naksa.

U.4418j
35E5

• • • • •

[illegible]



ఐంద్రదశరూపకము.

210

ఇది

శ్రీవేంకట గిరి సంస్థానప్రభువు లగు

C

శ్రీమహారాజా

శ్రీవెలుగోటి రాజగోపాలకృష్ణయాచేంద్ర

బహద్దరు జి. సి. ఐ. ఇ. వారి సమాదరణంబున,

అమలాపురోన్నతాంగ్లపాఠశాలయందుఁ

బ్రధానాధ్యో పాధ్యాయుఁడును బ్రస్తుతము

చెన్నపురియందలి యాంధ్రసాహిత్యపరిషత్తునందు

సంస్కృతాంధ్రపండితుఁడును

సంస్కృతకవిజీవితాద్యనేకకృతికర్తయు, నగు

మల్లాది సూర్యనారాయణశాస్త్రిచే

శ్రీ

రచియింపఁబడి,

ప్రకటింపఁబడినది.

మొదటికూర్పు.



0-11-0

U44187
35E5

PRINTED BY

V. RAMASWAMY SASTRULU & SONS,

AT THE AUDI SARASWATY NILAYA PRESS,

69, MALIA PERUMALL STREET, MADRAS—1915.

SRI JAGADGURU VISHWARADHYA
JNANA SIMHASANA MANAMANDIR

LIBRARY

Jangamawadi Math, Varanasi

Acc. No. 7846

ఉపోద్ఘాతము.

విద్యద్యుల్లారా !

దేవవాణికిఁ గన్న కూతురు రగునాంధ్రభాషాయోషామణి ఛందోవ్యాకరణకావ్యాలంకారాదిలక్షణంబుల నెల్లఁ దల్లిపోలికను బుడికి పుచ్చికొని యున్న తస్థితికి వచ్చి “దేశభాషలందుఁ చెలుఁగు లెన్న” యనిపించికొని వన్నె కెక్కినది గాని యొక్కరూపకలక్షణమున మాత్రము పరాకు నెందినది. ఇందులకుఁ గారణ మిది యని నిశ్చయింప రాదు గాని తొల్లి మనదేశమున రూపకప్రదర్శనవ్యవహారము లేక పోవుటయు, ననేకము లగుక్రావ్యపాఠ్యకావ్యములు రచించిన మన ప్రాచీనమహాకవులు దృశ్యకావ్యముల మాట దలపెట్టు కుండుటయు, నను నివి రెండు నన్యోన్య్యాశ్రయదోషంబునఁ గారణమై యుండవచ్చును. 17 వ, శతాబ్దము మొదటివాఁ డగు నెలకూచి బాలసరస్వతి (కవిసమీపితరంగకాముదీనామనాటకవిధానప్రతిష్ఠాఘనుండ) నని రాఘవయాదవపాండవీయమున వ్రాసికొనెను గాని యారంగకాముది కాలవశంబున నామమాత్రముచేతనే విద్యనన్మనోరంగ మలంకరింపఁ దగిన దయ్యె. తరువాత 18 వ శతాబ్ది మొదటివాఁ డగు కుండుర్తి, వేంకటాచలకవి “చాటుకృతులును బహువిధనాటకములు, బంధురతరార్థపూర్ణ ప్రబంధములును, రచనగావించి దేవతార్పణము నేసి, పాండ్యవిభుచేఁబ్రభుత్వ సంపదలు గనితి” అని యిప్పటి కాంధ్రసాహిత్యపరిషత్తుమూలముగాఁ చెలుఁగువారి కంటఁ బడినకార్తికమాహాత్మ్యములో వ్రాసికొని యుండెను గాని యానాటకములు దైవవశమున నిజముగా దేవతార్పితము లగుటచేతనే కాఁబోలు మానవులకు దొరకినట్లు తెలియ రాకున్నది. ఇఁక ఇటీవలఁ గాని పైని జెప్పినరెండుశతాబ్దములలోఁ గాని పెక్కుండు దాక్షిణాత్య లగు నాంధ్రకవులు యక్షగానములు రచించినట్లు కనుపట్టుచున్నది గాని యవి దశవిధరూపకంబులలోఁ జేరఁదగినవి గావు. జేరునకు దశరూపకములలోఁ జేరినది శ్రీనాధునివీధి యొకటిగలదు గాని యది విధీనియమమును బాటింపని వీధి యయ్యె.

రచనయు లేదు. వానిఁ బ్రదర్శించునాచారమును లేదు. ఈరెంటిమూలముగాఁ దెలుఁగులో రూపకలక్షణమును బయలుపెడల లేదు.

తరువాత ననఁగా ముప్పదిసంవత్సరములక్రిందట హిందీసార్వీ నాటక సమాజములు మనదేశమున నాట్యశాలలు నిర్మించి రూపకములు ప్రదర్శించి నెల్లినపిదపఁ దెలుఁగులో రూపకరచనబీజము దొలుత నాంధ్రీకరణరూపమున సంకురించి పిదప ననుకరణరూపమునఁ బెరిఁగి యుత్పత్తి స్వకపోలకల్పన రూపమునఁ గొమ్ములుపెట్టి యిపు డిపుడు యథేచ్ఛముగా సహస్రముఖముల నన లెత్తుచున్నది. దీనికిఁ దగినట్లుగాఁ బ్రతిపురమును నాట్యశాలలును దినదినాభివృద్ధిఁ గాంచుచున్నవి. కావునను, “కావ్యేషు నాటకం రిమ్యం, నాటకాంతం హి సాహిత్య” మ్మను నార్యోక్తులచే నెల్లకావ్యములయందును నాటకము మనోహరముగా నుండుననియు, వైదుష్యమణికి సానరాయి యైననాటకమును జక్కగాఁ దెలిసికొనుటచే సాహిత్యజ్ఞానము సమాప్తి నొందుననియు నాటకము ప్రశంసకెక్కి యుండుటచేతను, లక్షణము తెలియని నాటకాదిరచన మనుచితమై సరస్వతీకి రాఁజాలదు గావునను, దెలుఁగులో నిపుడు రూపకలక్షణ మావశ్యకమని విద్యాధికులు తలంపక పోరు. మఱియు నీ లోపమును దీర్చుటకై స్వతంత్రించి కల్పింపక సంస్కృత మందలియీ లక్షణగ్రంథమును దెలిఁగింపఁ గడంగిన నాసాహసమును మన్నింపకపోరు.

సంస్కృతమందలి రూపలక్షణములలో నెల్ల భరతనాట్యశాస్త్రము బహువిధముల మొదటిదియైన, నది సర్వజన సాధారణముగా సులభముగా గ్రహింపఁ దగి యుండక వివిధములగునాట్యధర్మములను బలుతెఱంగుల నుపదేశించు పెద్దగ్రంథముగా నుండుటచేతను, ఇందలి యెల్లవిషయములను సంగ్రహించియే ధనంజయకవి దశరూపకమును రచియించినవాఁ డగుట చేతను, కథా నాయక రూపక రస విభాగంబును సుబోధకముగా నున్న దశరూపకము నాంధ్రీకరించుట యుత్తమ మనెడినామిత్రులప్రోత్సాహముచే నేను దీనిఁ దెలిఁగించితిని. విలసతు పండితుఁడుగూడ ‘హిందుభి యేటరు’ అను విఖ్యాతమైనయంగ్లముద్రాక్షరశాస్త్రమును సమీక్షింపకమును

సరిగా ననుసరించి వ్రాసె ననుటయే రూపకరచనమున నిది యెంతవఱకుఁ దగినసాహాయ్య మొనరింపఁదగునో తెలుపఁ గలదు. దీనికిఁ బదప సరస్వతీ కంఠాభరణము ప్రతాపరుద్రీయము మున్నగు కొన్నియలంకార లక్షణంబుల నాటకలక్షణమును సాహిత్యదర్పణమున సర్వరూపకలక్షణంబును నిర్వచింపఁ బడినవి గాని యివియన్నియుఁ గూడఁ గేవలరూపక ధర్మములనెల్ల నిర్ణయించుటయం దీదశరూపకమును బోల కన్నవనుటయు నిదియే సర్వవిధముల రూపకరచనమున సహాయము గాఁదగియున్న దని తెలుపఁ గలదు.

తొలుత సూత్రాత్మకముగా ధనంజయమహాకవి రచించిన కేవల లక్షణమునకు ధనికుఁ డను మహాపండితుఁడు దశరూపావలోక మనుపేరవినరణము వ్రాసి యాయాసుప్రసిద్ధ రూపకములయందలి శ్లోకములను లక్ష్యములుగా నుదాహరించెను. నేను వ్యాఖ్యానసహిత మగుదీని యందలి లక్షణములను లక్ష్యములను గూడ సరిగానే యాంధ్రీకరించుచు వచ్చితిని. అందు దాహరింపఁ బడినవానిలో భవభూతి రచించిన మహావీరచరితోత్తరరామచరిత్రములలోని శ్లోకములు పెక్కు గలవు. ఈనాటకములు రెండును నేను దెలిఁగించి యుండుటచే నిం దుదాహరించునపుడు 'మదీయము' లనుచు వచ్చితిని. అందందు ధనికుఁ డుదాహరించినలక్ష్యములకు సరియైనపద్యములను నాసత్యకీర్తినాటికప్రతిజ్ఞాశాంతనఃములనుండి కూడ నుదాహరించితిని. మఱియుఁ దెలుఁగులో సంతగాఁ బరిపాటిసేయఁదగని చిన్నచిన్న యంశములకు గ్రంథవిస్తరభీతిచే లక్షణములుమాత్రమే నిర్ణయించి లక్ష్యము లుదాహరింపలేదు. భాషనిర్ణయ ప్రసంగంబున నందుఁ బాత్రములకు సంస్కృత ప్రాకృతములు నిర్ణయించు సందర్భమున నిండు 'మక్కికిమక్కి' యనునట్లు వ్రాయుట యనుచితము గావునఁ గొందఱుత్తమపండితులయభిమతము ననుసరించి పాత్రములకు భాష నిర్ణయించితిని. ఈనూత్నాంశముల యందలి నా సాహసమును విద్యానింతులు మన్నింతురు గాక యని కోరుచు ధనంజయ మహాకవిని గూర్చి మున్న నారచించిన 'సంస్కృతకవిజీవితము' నుండి సంగ్రహించి తెల్పుటకు ముందరింకొక్కమాట వ్రాసెదను.

అంగ్లేయనాటకములవలె మనసంస్కృతాంధ్ర రూపకములంతగాఁ బదదర్శనవిధ్యములగా నున్నందున మనవిమర్శనము తొందరమునియుఁ

శ్రీ ర మ్మ.

ఓమనమః పరబ్రహ్మణే.

ఘంటికాదశకాండము.

ప్రథమ ప్రకరణము.



—|| ఈశ్వర ప్రార్థనాదికము. ||—

- శ్లో. సత్యం జ్ఞానం పరం బ్రహ్మ జగదాభాసభానురమ్
స్వస్వరూపానునంధానవేద్యం తత్త్వ ముపాస్మహే.
- ఉ. శ్రీలలితాఖ్యశక్తి నలరించువిభావము విశ్వరూపని
ర్వేలవికారజాలము భరించురసం బతినామరూపముల్
దాలించి లోకరంగమునఁ దాండవ మాడునటుండు నౌవిభుం
డేలుతఁ గృష్ణయాచధరణీశ్వరు నిష్టశుభాధ్యుఁ జేయుచున్.
- గీ. ఎవనిదశవిధరూపంబు తెదఁ దలంచి
యనుకరించియు సరసులు హాయి నుండు
రఖలవిదుఁ డైనయట్టినారాయణునకు
భరతమునికి నొనర్తును వందనములు.
- గీ. దేనిఁ గని యెల్లలోకంబు దెలివిఁ జెందు
నట్టినరసంపుఁగృతి నేయ నాదరంబు
గలుగఁజేయు సరస్వతి కరుణతోడ
నొక్కొకకవీశ్వరునకు నొక్కొక్క వేళ.

గీ. సమధికానందరససుధాస్వాదఫలము

లైనరూపకములఁ గూడ నజ్ఞుఁ డెవ్వఁ
డరయు నితిహాసములమాడ్కి నట్టిదృశ్య
కావ్యరసదూరునకు నమస్కారశతము.

సీ. సర్వసమామ్నాయసారంబు సమకూర్చి
నాట్యవేదము నా నొనర్చె ధాత
తాండవం బనఁగ నుద్ధత మైననృత్యంబు
రచియించె శ్రీనటరాజరాజు
లాస్య మనంగఁ దాలలయాశ్రయం బైన
మృదులనృత్తంబు నిర్మించె గౌరి
నాట్యశాస్త్రాభిధానంబున సభినయ
పద్ధతిఁ గల్పించె భరతమాని

గీ. యార! యివి యెల్ల వివరించునతఁడు గలఁడె
మఱియుఁ దెలియంగఁ జాలునే మందబుద్ధి
యంచు దశరూపకము సంగ్రహించినట్టి
సద్యశోధనజయు ధనంజయుఁ దలంతు.

ఉ. ఏగతి సంస్కృతంబునకు నీడయియాంధ్రమువన్నె కెక్కునో
యాగతి వ్రాసిలక్షణము లన్నియు రూపకలక్షణంబు నా
భాగముగా మిగిల్చిన కృపాపరతంత్రుల నాత్మఁగొల్పెదన్
వాగనుశాసనాదులను వ్రాసినవాగనుశాసనాదులన్.

—|| గ్రంథారంభసమర్థనము. ||—

ఉ. వీనులవిందు కన్నుఁగవవేడుక నాలుకతీపి యై కథా
ధీనము గాఁగ బుద్ధి రసదీప్తము గాఁగ మనంబు మేను భా

వానుగతంబు గాఁగఁ గఠినాత్మున కై న ముదంబు నీతి వి
జ్ఞాన మొసంగుకావ్యమునిజంబుగరూపక మెంచిచూడఁగన్.

చ. కవితారాసనప్రతిభఁ గల్పిత మైనవిచిత్రస్పృష్టికిం
దవిలిన దేశ కాలసురదానవమానవవృత్త మెల్ల ని
క్కువమనునట్లుగా నెదుటఁగూరిచి చూపఱచిత్రమునుఖా
ర్ణవమున నోలలాడ్చుకృతిరాజము రూపక మే తలంపఁగన్.

గీ. సరసశబ్దార్థవృత్తిభాసురవిలాస
రుచిరసదలంకృతిమనోజ్ఞరూప యయ్యు
నట్టికృతికాంత లోకవిఖ్యాతిఁ గాంచి
తనరునె నలక్షణప్రవర్తనము లేక.

మ. ఇతివృత్తంబు తెఱంగు గెఱుంగక రసం బీక్షింప కజ్ఞాదిప
ద్ధతి భావింపక పాత్రధర్మములపొంతం బోక యాచిత్యనం
గతి నర్థింపక యిచ్చ వచ్చినగతిఁ గర్పించి క్రిడించుదు
ష్టతులాకాశపురాణమిత్రములుతుష్టింజేయఁగాఁజాలునే.

చ. సమయముమాటెఁగాకపులనంఖ్యయు హెచ్చెను దేవనాణి
మా, నమును వహించెఁ దెల్లు నవనాగరకాంగన యయ్యెఁ
బూర్వసూ, క్తములు రుచించుకాల మిది కాదని యూ
రక యుండవచ్చునే, యమవన పీటవట్టికొని యాఁగునె
పున్నమ రాకపోవునే?

గీ. అనుచు ననుచును దలఁచి దృశ్యంబు లైన
కావ్యముల కాంధ్రమందు లక్షణము లేని
లోపము దలంచి తలఁచి సుక్లోకు లైన
శాస్త్రీకర్తల గురువర్యు జనకపాదు.

గీ. ఒక్కచో నూత్రఫక్కి నిం కొక్కచోటఁ
బద్యఫణితిని నొకయెడ గద్యనరణి
వస్తునాయకరూపక భావరసవి
భేదము నుబోధకము గఁ దెల్పెదనుగాక.

వ. అనియుం దలంచి యాంధ్రభాషాయోషామణి కభినవాలం
కారంబు నమర్పించు కుతూహలంబున ధనంజయమహాకవి
విరచితం బగుదశరూపకంబు నాంధ్రీకరింపఁ గృతనిశ్చయుం
డ నై యుండి యతీతవసంతకాలంబున యథాపూర్వంబు
గఁ బ్రకృతిరంజనంబున రాజశబ్దంబునకె కాక యందు
మహత్త్వంబునకు భాజనం బగుట మహారాజనియు సం
స్కృతాంధ్రపారీణు లగుబహువిద్వాంసులను బహుకరిం
చుటనే కాక స్వయంబు గ విద్వాంసుఁ డగుట విద్వత్ప్రభు
వనియుఁ బ్రశంస కెక్కిన మదభీష్టార్థప్రదాతయు మదీయ
కృతిధాతయు ననేకసత్కృతినేతయు నగు శ్రీరాజగోపాల
కృష్ణయారేంద్రమహారాజును సందర్శింప వేంకటగిరిపురం
బున కేగినంత.

—|| వేంకటగిరిమహారాజ ప్రశంస. ||—

గీ. పద్మనాయకకులకల్పపాదపాగ్ర
జనితరేచర్లగోత్రశాఖను జనించు
నిరువదెనిమిదియవసురుచిరఫలంబు
రాజగోపాలకృష్ణధరావరుండు.

క. సరసుండు కుమారేచమ

ధరణీనాథునకు శాంతిధరణీలక్ష్మి

నరసాంబకుఁ బుట్టినయే
 డ్లుదుకులగిరిధీరసుతులకుం బెద్ద యగున్.

సీ. ఘనుఁ డాప్రతాపరుద్రునిమెప్పు గొనినయ
 శీతివరంబులసింగవిభుఁడు

వరరసార్ణవసుధాకరముఖ్యకృతికర్త
 సర్వజ్ఞసింగమత్మవిభుఁడు

కృష్ణరాయలరిపు గెల్పుట వెలుగోటి
 రాజైననిర్వాణరాయవిభుఁడు

అధికసంగ్రామజయార్జిత శూరేంద్ర
 యశముఁ గాంచినపెద్దయాచవిభుఁడు

గీ. ఎక్కుడు గ నగ్రహారంబు లిచ్చి జనకు
 సంతవాఁ డైనబంగారుయాచవిభుఁడు
 మున్ను గాఁ గలపూర్వులమూర్తిమంత
 మైనగుణరాశి శ్రీకృష్ణయాచవిభుఁడు.

సీ. సప్తసంతానముల్ సంతరించి నవసం
 తానుఁ డైనకుమారనరవరుండు

తారరత్నమితాగ్రహారుఁ డై యమితాగ్ర
 హారంబు లిడినబంగారునృపుఁడు

ఆర్కాక్షవాబు సహాయుఁ డై యాంగ్లేయ
 గౌరవం బందుకుమారవిభుఁడు

అలవేంకటగిరీశుఁడై కాశివిశ్వేశు

నిలిసినబంధుగ నృపవరుండు

గీ. తండ్రి యును దాత ముత్తాత తాతతాత
 గాఁగ నభిజాతుఁడై చిరకాలకలిత
 విదితవేంకటగిరిరాజ్యవిభవుఁడైన
 కృష్ణయాచేంద్రుకీర్తి వర్ణింపఁ దర మె !

సీ. ఏతేనియొకతమ్ముఁ డేలుచుండెను మహా
 రాజున బొబ్బిలిరాజ్య మిపుడు
 ఏధీరునొకతమ్ముఁ డిపు డేలు జటప్రోలు
 సర్వాధికారప్రశస్తుఁ డగుచు
 నేమాన్యునుతుఁడు మాతామహర్జిత మైన
 తంగెళ్లమూడి కధ్యక్షుఁ డిపుడు
 ఏజననాథునిరాజబంధువులు రా
 జులు జమిందారులై నెలయుచుండి

గీ. రతఁడు రాజాధిరాజకీర్తితచరిత్ర
 మహితపంచమజార్జిభూమండలేశ
 దత్తబహుబిరుదాంచితోదార ధీర
 కృష్ణయాచమహారాజు కేవలుం డె !

సీ. తండ్రితాతలత్రోవఁ దప్పక సత్రాల
 యాగ్రహారాదు లం దం దొనరెచ్చి
 విష్ణోరియారాణిపేరఁ జెన్నపురంబు
 ప్రీతైద్యశాల నిర్మింపఁ జేసె
 నాంగ్లభాషావృద్ధి నర్థించి నెల్లూర
 నాశ్వతోన్నతపాతశాల నిర్మింప

జరగునై రోపసంగరమునం దాంగ్లరా

జ్యమున కత్వర్థసాహాయ్య మొనగె

గీ. నాంధ్రసాహిత్యపరిషత్తనంతకీర్తి

వెలయఁ జెన్నపురంబున నిలిపె ననఁగఁ

బరఁగువెలుగోటి రాజగోపాలకృష్ణ

నృపునియాదార్యమహిమ వర్ణింపఁ దరమె !

వ. ఇట్లు సకలైశ్వర్యసంపన్నుండు పుత్రపౌత్రాదినంపత్పరిపూర్ణుండు లోకోపకారపరాయణుండు నీతికోవిదుండు రాజ్యతంత్రస్వతంత్రుండు భయసాహితీ కూలంకష శేముషీవిశేషుండు శ్రీరాజాపంచహజారైననబ్దార్ కే.సి.ఐ.ఇ. మహారాజేశ్వర్యాదిబిరుదావళీవిరాజమానుండు మితభాషణభూషణుండు గంభీరహృదయుండు నగునమ్మహారాజు పేరోల గంబుండి మదాగమనం బెఱింగి నన్నుఁ బిలిపించి నమాదరణపురస్కరంబు గ నుచితాసనాసీనుం గావించినంతఁ బ్రవృత్తం బగుసంస్కృతాంధ్రభాషావిషయకగోష్ఠిం బ్రసంగవశంబున—

ఉ. నన్నుతి కెక్కినట్టి కవిచంద్రుండు నన్నయభట్టు మున్ను గా మొన్నటిదాఁకఁ గల్గుకవిమఃఖ్యులు బాసకుఁ జేసినట్టిమేలెన్నుచు నింకఁజేయఁ దగువృద్ధినిఁ దెల్పుచుఁ దెల్లుఁగూర్చినా, మున్నురచించువ్యాసమును మోదముతో వినియాతఁ డిట్లనెన్.

—|| దృశ్యకావ్యలక్షణంబు రచియింపు మని యానతిచ్చుట ||—

చ. తల మెడ వీనులం గరపదంబుల సొమ్ములు దాల్చి మోమునం దిలకము లేక యున్నగతి తెల్లున కల్పెను దృశ్య లక్షణం

బొలయమిఁ గాని యాకొఱతయుం గనిపించక యుండె
మున్నర, చ్చల నటియింపరాక యిది సందుల గొందులఁ
బ్రాద్దువుచ్చుట.

చ. బరి తెగి దృశ్యకావ్యవరవర్ణిని యిప్పుడు నాట్యశాలలన్
దరిసెన మిచ్చుచుండె వివిధంపునిలక్షణవేషభాషలన్
మురియుచుఁ బెక్కుపోకడలఁ బోవుచుఁ గాన సలక్షణంపునం
చరణము దీనికిం దెలుపునత్కృతి నల్పుము సత్కవీశ్వరా !

మ. అనియాభూవరుఁడానతీయమదిలో హర్షించి “రాజోత్తమా
మును నిర్మించెధనంజయుం డొకకృతిన్ ముంజక్షి తీశాజ్ఞదా
నినిసీయానతినిప్పుడే దెలుఁగునన్నిర్మింతు” నంచాయశో
ధనునంగీకృతినొందివెండియునువిద్యాగోష్ఠిఁగావించుచున్.

వ. పిదప నయ్యుదారుం డొనంగిన సముచితసత్కారంబుఁ గై
కొని యనుజ్ఞాతుఁడ నై యరుదెంచి.

→ కృతీసమర్పణము. ←

సీ. శ్రీమంతునకుఁ బుణ్యశీలదయార్జవ
ధైర్యసాహసగుణోదంచితనకు
శ్రీవేంకటగిరిప్రసిద్ధరాజ్యేందీరా
రమణత సుమనోనురంజనునకు
శ్రీవెలుగోటి విస్తీర్ణాన్వవాయసీ
రాకరపూర్ణసుధాకరునకు
శ్రీరాజగోపాలకృష్ణయాచేంద్రధ
రావరునకు మహారాజునకును

గీ. అభిమతాభ్యుదయపరంపరాభివృద్ధి
గాఁగ నొనరించి నాయుచ్చకాన్క యైన
యాంధ్రదశరూపకం బనునట్టి దృశ్య
కావ్యశాసనమున కుపక్రమ మెటు లన ?

గ్రంథారంభము.

—|| నస్తుప్రకాశము. ||—

రూపకనిర్వచనము:—

అవస్థానుకరణము నాట్యము. ౧

కావ్యంబుల వర్ణింపఁబడిన ధీరోదాత్తాది నాయకుల యవస్థల నొకా
నొకనటుండు సరిగా నభినయించి యనుకరించుట నాట్య మనఁబడును.

దృశ్యం బగుట రూపంబు. ౨

ఆనాట్యమే నీలకీతాది రూపముల వలెఁ జూడఁదగిన దగుటచే
రూప మని చెప్పఁబడును.

ఆరోపంబున రూపకంబు. ౩

నటునియందు రామాదినాయకుల యవస్థల నారోపించుటచేఁ గలి
గిన యారూపమే రూపక మనఁబడును.

రసాశ్రయం బైనయిది దశవిధంబు. ౪

శృంగారాది రసముల నాశ్రయించిన యారూపకంబు, నాటకము,
ప్రకరణము, భాణము, ప్రహసనము, డిమము, న్యాయోగము, సమవాకౌర
ము, వీధి, అంకము, కళానాట్యము, ననునాముంబులఁ బదివిధము లగుచు

న్నది. దీనింబట్టి ముందు చెప్పబోవు సంక్షిప్తరూపకం బగునాటిక యీపది శుద్ధ రూపకములలోనిది గా దని యెఱుంగునది. కాని “నృత్యభేదంబు లైన భాణీ ప్రస్థాన రాసకాదు లగురూపకంబు లనేకంబు లుండఁ గాఁ బదియే యని యెట్లు నిశ్చయింపనగు” ననుశంక కిట్లు సమాధాన మరయునది.

నృత్యవిభజనము:—

నృత్య మన్యము. ౫

రసాశ్రయ మైననాట్యముకంటె భావాశ్రయం బగునృత్యము వేఱు. గాత్రవిక్షేపమే ప్రయోజనముగాఁ గలిగిన నృత్యమును జేయువాఁడు నర్తకుఁ డని చెప్పబడుటచేతను వాఁ డొనరించు నృత్యము ప్రేక్షణీయక మని లోకంబునందును లక్షణ గ్రంథములయందును న్యవహరింపఁ బడుట చేతను నాటకాదులకంటె నృత్యము వేఱగుచున్నది. ఇఁకనో నాటకాదులు రస విషయంబులు. రసమో విభావానుభావాది సంస్కర్గము గలది యై వాక్యార్థమే ప్రయోజనముగాఁ గలది యగును. కావుననే వాక్యభావము నభినయించు నాట్యము రసాశ్రయ మని తెలుపఁబడినది. కించిచ్చలనము గలది నాట్య మనఁబడును. గాత్రవిక్షేపము సమానమే యైనను అనుకరణాత్మక మైన నృత్యకముకంటె నృత్య మెట్లు వేఱగునో యట్లే వాక్యార్థాభినయాత్మక మైననాట్యముకంటెఁ బదార్థాభినయాత్మక మైననృత్యము సర్వథా వేఱని యే గ్రహించునది. ప్రసంగవశంబున నృత్య ముపపాదింపఁ బడుచున్నది.

నృత్యనిర్వచనము:—

తాలలయాశ్రయము నృత్యము. ౬

లయతాలముల యఫేక్ష మాత్రము గలిగి యభినయ శూన్యమైన యవయవవిక్షేపము నృత్య మనఁబడును. ప్రసంగవశంబున నభినయము వివరింపఁ బడుచున్నది.

అభినయ భేద నిర్వచనము:—

(1) అభినయము చతుర్విధము. 2

సాత్త్వికము, ఆంగికము, వాచికము, అహార్యకము ననుభేదంబుల నభినయము నాలుగు విధము లగుచున్నది. ఇతరులనుభిరుగభావలను భావించు మనోవ్యాపారమును చెలుపునది సాత్త్వికము. పతాక హస్తాదికము చేస్వగత పరగతాభిప్రాయంబు చెలుపుట యాంగికము. కావ్య నాటకాదులను రసోచిత రాగాదులతో విస్పష్టముగ నుచ్చరించుట వాచికము. నాట్యమునకుఁ దగిన వస్త్రాభరణంబుల నలంకరించుకొనుట యాహార్యకము. ఇట్లభినయంబు నెఱింగి మరల నృత్య నృత్తముల వివరణము తెలియునది. నృత్యనృత్తవివరణము:—

నృత్యము మార్గము. ౮

పదార్థాభినయరూప మైననృత్యము మార్గ మని ప్రసిద్ధము.

నృత్తము దేశి. ౯

అభినయ కూన్యమై యంగ విక్షేపరూప మైన నృత్తము దేశి యని చెప్పఁ బడుచున్నది.

రూపకోపయోగము ఫలము. ౧౦

ప్రసంగోక్తము లయిన యీనృత్య నృత్తములకు లాస్యతాండవ రూపంబున నాటకాదులయం దుపయోగించుటయే ఫలము. అక్కడక్కడ సందర్భమును బట్టి పదార్థము నభినయించుటచే నృత్యమునకును, శోభను గలిగించుటచే నృత్తమునకును రూపకంబుల నుపయోగము గలుగు నని యెఱుంగునది. ఇంక మున్ను చెప్పిన దశవిధరూపకంబులు గూడ ననుకరణంబు లే యగుటచే వాని కభేదము సంభవింపఁ దగియున్నను ఏస్తువు, నాయకుఁ

డు, రసము నను నివి మూడును వానికి భేదము గలిగింపఁ గారణము లగుచున్న వని యెఱుంగునది.

వస్తు నిరూపణము:—

వస్తువు, ఆధికారికము ప్రాసంగికము నని ద్వివిధము. ౧౧

వాక్యంబునకుఁ బ్రధాన మైన వృత్తాంతము ఆధికారిక మనియు, అంగభూత మైన వృత్తాంతము ప్రాసంగిక మనియుఁ జెప్పఁబడును.

రామాయణంబున నీతారాములయుదంత మాధికారికము. తదంగమయిన విభీషణ సుగ్రీవాదుల వృత్తాంతము ప్రాసంగికము. మఱియు:—

అధికారినిర్వృత్త మాధికారికము. ౧౨

కథానామకుఁడు ఫలస్వామియు నగు నధికారిచే ఫలావసానముచనుక నిర్వహింపఁబడు నితివృత్త మాధికారికము.

ప్రసంగనిర్వృత్తము ప్రాసంగికము. ౧౩

ప్రధానేతివృత్తమునందుఁ బ్రసంగ వశంబునఁ బ్రవేశించి స్వప్రయోజనము గాంచిన యితివృత్తము ప్రాసంగికము.

అయ్యది పతాకా ప్రకరీనామంబుల ద్వివిధము. ౧౪

సుగ్రీవాది వృత్తాంతమునలెఁ గథలోఁ జాలవఱకు సంబంధించినది పతాక యనియు, శ్రమజాది వృత్తాంతమునలె నల్పమైనది ప్రకరి యనియుఁ జెప్పఁబడును. మఱియుఁ బతాకాప్రసంగంబునఁ బతాకాస్థానకముగూడ నిర్వచింపఁబడుచున్నది.

భావ్యర్థసూచకము పతాకాస్థానకము. ౧౫

ప్రకరణ వశంబున రాజోవు కథను సూచింపఁ బతాకవలె నుండునది పతాకాస్థానక మని చెప్పఁబడును. ఎట్లనఁగా నుత్తరరామ చరితంబున, (తెరల)

గీ. ఏడులోకంబులందుఁ దా నేకవీరుఁ, దైనరావణకులహంత కగును జయప
తాకయిదికాక భూమికంతకును వీర, ఘోషణం బగునీయజ్ఞ ఘోటకంబు.

అను సైనికవచనము రాఁబోవు లవచంద్రకేతువుల యుద్ధంబునకు
సూచక మైనది.

వస్తువు మరలఁ బ్రఖ్యాతాది భేదంబునఁ ద్రివిధంబు. ౧౬

ఇట్లాధికారిక ద్వివిధ ప్రాసంగిక భేదంబున మూఁడువిధము లైన
యితివృత్తము ప్రఖ్యాతము, ఉత్పాద్యము, మిశ్రము ననుభేదంబుల మరల.
మూఁడు విధము లగుచున్నది - భారత రామాయణాది ప్రసిద్ధ మగుకథ
ప్రఖ్యాత మనియు, స్వకపోల కల్పితకథ యుత్పాద్య మనియు, నీరెంటి
తోఁ గూడినది మిశ్ర మనియుఁ జెప్పఁబడును. వీనికిఁ గ్రమముగా మహావీర
చరిత్ర, మాలతీమాధవీయము, ఉత్తరరామచరితము నుదాహరణములు.

కార్యము త్రివర్గము. ౧౭

ఇట్టి యితివృత్తమునకు ధర్మార్థకామంబులు ఫలము.

ఇతివృత్తంబున నర్థప్రకృతు లుపయోజ్యంబులు. ౧౮

ప్రయోజనసిద్ధి హేతువు లగు బీజము బింబువు పతాక ప్రకరి కార్య
ము ననునైదును ముఖ్యముగా నెఱింగి ప్రధానకథలోఁ బ్రయోగింపఁ దగును.
ఇందుఁ బ్రసంగవశంబున నిరూపింపఁబడిన పతాకాదులకుఁ గాక బీజ బిం
బువుల కిట్లు లక్షణంబు లరయునది.

బీజలక్షణము:—

బీజము బీజమువంటిది. ౧౯

తొలుతఁ జిన్న దయ్యుఁ గ్రమముగా ననేక ప్రకారంబుల విత్తువత
విస్తరించి కార్యసాధకం బగునట్టి హేతువిశేషము బీజము నాఁబడు.

ఇందులకు రత్నావళిలో - ఎత్సరాజునకు రత్నావళి లభింప హేతు
ఎగు యాగంధరాయణ వ్యాసారంబును, వేదీసంహారములో - ద్రౌపది.

కేశంబులు ముడువఁ గారణం బగు భీమక్రోధప్రవృద్ధ మయిన ధర్మరాజు నుత్సాహమును నుదాహరణంబులు.

బిందులక్షణము:—

అవిచ్ఛేదకారణంబు బిందువు. ౨౦

ఒకకథాంశము సమాప్తముగా నుండఁ గథ విడిపోకుండునట్లునంతర కార్యము సంఘటింపఁ గారణ మగునది బిందువు. ఇందులకు రత్నావళిలో—
వాసవదత్త చేయు మదనపూజ సమాప్త మగునవసరమున నైతాలికుఁ డొన రించుస్తోత్రపాఠమును వినినసాగరిక వత్సరాజును బొందఁ గోరుట యుదాహరణము.

ఆరంభాద్యవస్థావివరణము:—

అవస్థ లర్థప్రకృతితుల్యంబులు. ౨౧

ఆరంభము, ప్రయత్నము, ప్రాప్తిసంభవము, నియతప్రాప్తి, ఫల యోగము ననునైదును నవస్థలు. ఇవి బీజాదులవలె నే యితీవృత్తంబునఁ బ్రయోజ్యంబులు.

బౌత్సుక్యమాత్ర మారంభము. ౨౨

ఇది నేను సంపాదించెద నని పూనుకొనుట యారంభ మనఁబడును. ఇందులకు రత్నావళిలో— వత్సరాజు కార్యమును యోగంధరాయణుఁడు పూనుకొనుట యుదాహరణము.

నత్వరవ్యాపారము ప్రయత్నము. ౨౩

ఫలము సంభవింపని యప్పుడు చేయుతీవ్ర మగు నుపాయయోజనాది కము ప్రయత్న మనఁబడు.

ఇందులకు—వత్సరాజుసమాగమంబునకు సాగరిక చేయుచిత్రలేఖనా దికం బగునుపాయ ముదాహరణము.

అనిశ్చిత ఫలప్రాప్తి ప్రాప్తి సంభవము. ౨౪

ఉపాయమున కపాయశంకచే నిశ్చయింపఁబడిన ఫలలాభము ప్రాప్తి సంభవ మనఁబడును.

ఇందులకు— వత్సరాజుసమాగమంబునకు సాగరిక చేయు వేషపరివర్తనరూపం బగు నుపాయము వాసనదత్తాకోపరూపం బగు నుపాయశంకచే ననిశ్చితం బగుట యుదాహరణము.

నిశ్చితలాభము నియతప్రాప్తి. ౨౫

అపాయభావముచే నిశ్చయింపఁబడిన ఫలలాభము నియతప్రాప్తి యనఁబడును.

ఇందులకు— బలిమాలి వాసనదత్తాకోపమును శాంతింపఁ జేయుటచే సాగరికజీవనలాభము నిశ్చయింపఁబడుట యుదాహరణము.

నమగ్ర ఫలసంపత్తి ఫలయోగము. ౨౬

రత్నావలీలాభకారణంబున నుదయవనఁ జక్రవర్తిత్వలాభము ఫలయోగము.

సాధిపదార్థము:—

అర్థప్రకృత్యవస్థానంయోగము సంధి. ౨౭

బీజాదు లగునర్థప్రకృతు లై యును గ్రమముగా వారంభాదు లగునైదవస్థలతోఁ గలియుటయే యిందు సాధి యనఁబడును. ఇక సామాన్యలక్షణమిట్లరయునది.

అవాంతరైకార్థసంబంధము సంధి. ౨౮

ఒకప్రయోజనంబుతోఁ గూడినకథాంశంబులకు వేఱొకప్రయోజనంబుతోడిసంబంధము సాధి నాఁబడు.

ముఖాదిసంధిపంచకలక్షణము:—

ఇది పంచవిధంబు. ౨౯

ముఖము, ప్రతిముఖము, గర్భము, అనుగర్భము, ఉపసంహృతి యను నామంబుల సంధి యైదు విధము లగుచున్నది.

బీజారంభసమన్వయము ముఖసంధి. ౩౦

అర్థప్రకృతి యగుబీజంబును, అనన్త యగునారంభంబును గలియుట యే ముఖసంధి. ఇది బహువిధప్రయోజనం బగురసంబునను హేతు వగును. దీనింబట్టి త్రిసంధిల మీయఁ జాలనిప్రహసనామలయందు రసోత్పత్తిహేతు వునకే బీజత్వము చెప్పఁదగును.

ముఖసంధి కుదాహరణము:—

“ఎచ్చట నుండి యైనను నీసికొని ఎచ్చి దైవమే యభిమతవస్తువును సంఘటింపఁ జేయును.” అని యాగంధరాయణుండు వత్సరాజునకు రత్నావళి లభింప హేతు వగుననుకూలవైషమును సూచించుట యనుబీజంబును, తత్కార్యసిద్ధి కతంజే పూనుకొనుట యను నారంభంబును గలియుటచే ముఖసంధి యేర్పడుచున్నది.

బిందుప్రయత్న సమాగమము ప్రతిముఖసంధి. ౩౧

వత్సరాజసమాగమంబునకై సాగరిక చేయుచిత్రలేఖనం బనుబిందువును సమయానుగుణంబు చేష్టారూపంబు నగుప్రయత్నమును గలియుట యే ప్రతిముఖసంధి.

దృష్టనష్టబీజాన్వేషణము గర్భసంధి. ౩౨

ఇందుఁ బతాక యను సర్థప్రకృతికి నియమము లేదు. ప్రాప్తిసంభవానన్త యుండఁదగును. బీజంబునకు మొదల సంతరాయము పిదప లాభము మరల నపాయము తిరిగి యపాయము ననుకారణంబులచే నిశ్చయింపఁబడని ఫలప్రాప్తి కలది యై గర్భసంధి యేర్పడుచున్నది. ఎట్లనఁగా?—మొదల

నత్స రాజునకు సాగరిక లభించు ననెడియాశ, దానికి వాసవద త్తచే విఘ్నము, మరలఁ బ్రాప్తి, తిరిగి విచ్చేదము, తుదకు సాగరికాలాభంబునకు దేవీప్రసాదనందె యుపాయము గా నిశ్చయింపఁబడుట యనునది ప్రాప్తిసంభవరూపం బైనగర్భసంధిగా నగుచున్నది.

నియతప్రాప్తిపర్యాయలోచన మవమర్శసంధి. 33

ఇందుఁ బ్రకరికి నియమము లేదు. అపాయంబు లేని ఫలలాభమును నిశ్చయించునాలోచనం బే యవమర్శసంధి యనఁబడును. దీనికిఁ గ్రోధము గాని, వ్యసనముగాని, విలోభనముగాని, కారణము గావచ్చును. ఎట్లనఁగా? వేణీసంహారములో “భీష్మాది మహారథికులు కర్ణాదిమహావీరులు నెల్లరు నశించి నను భీముఁడు కొంచెము మిగిల్చియుండుటచే మన మందఱము వాఙ్మాత్రమున జీవితసంశయము నందుచున్నారము” అనుచోట భీష్మాదివధంబునఁ జాలవఱకు నిశ్చయింపఁబడిన పాదవవిజయ మింక భీముఁడు దుర్యోధనుని జంపి ప్రతిన నెఱవేర్చుటతో నున్నదనెడి యాలోచన మే యవమర్శసంధి.

కార్యఫలయోగసంగమ ముపసంహృతసంధి. 34

కార్యప్రకృతి ఫలయోగావస్థలోఁ గూడుట యుపసంహృతి. ఇది యే నిర్వహణసంధి యని కూడఁ జెప్పఁబడును. ముఖాదిసంధులకుఁ బ్రయోజనైక్యము గల్పించి యేది ఫలము నిర్వహించునో యది నిర్వహణ మనఁబడును. ఎట్లనఁగా? వేణీసంహారములో—“మహారాజా! వృద్ధి నొందుచుంటివి. భీమసేనుఁడు దుర్యోధనుని నెత్తురు శరీర మెల్లఁడఁ బూసికొని వచ్చుచుండెను” అని కంచుకి చెప్పటచే ద్రౌపదీకేశసంయమనము మొదలగుముఖసంధ్యామల కొక్కచోఁ బ్రయోజనము నిర్వహింపఁబడినది. పూర్వోక్తవిధము గా సంధుల నెఱింగి యింక వానియంగములను గ్రమము గా నిట్లెఱుంగునది.

ముఖసంధ్యంగములు:—

ఉపక్షేపాదు లేతదంగములు. 37

ఉపక్షేపము పరికరము పరిన్యాసము విలోభనము యుక్తి ప్రాప్తి సమాధానము విధానము పరిభావన ఉద్భేదము భేదము కరణము అను నీ పండ్రెండును ముఖసంధి కంగములు. రచనావశంబున నైజముగా సంభవించు వీనికిఁ బ్రమాణప్రవృత్తికై లక్షణంబులు మాత్రము నిర్వచింపఁబడుచున్నవి. ఇట్లే ప్రతిముఖసంధ్యాదులయంగంబులకుఁ గూడ నెఱుంగునది. అంగ మనఁగా ముఖ్య మయినసంధి కుపకరించునట్టి యవయవ మని యర్థము.

బీజన్యాస ముపక్షేపము. 38

తొలుతఁ జిన్న దయ్యఁ బదప ననేకప్రకారంబుల విత్తువలె విస్తరించి కార్యసాధకం బగునట్టిహేతు విశేషము బీజ మని మున్ను నిర్వచింపఁబడినది. దాని నిలుపుట యే యుపక్షేపము.

తద్బాహుళ్యము పరికరము. 39

ఆబీజము వృద్ధి పొందుటకుఁ దగిన సంభాషణాదికము పరికరము.

తన్నిష్పత్తి పరిన్యాసము. 40

బీజసాధనమునకు హేతు వైనమాటలను జెప్పుట పరిన్యాసము.

తద్గుణాఖ్యానము విలోభనము. 41

ఆసక్తి పుట్టించునట్లు బీజము యొక్క గుణములను వర్ణించుట విలోభనము.

తదర్థసంప్రధారణము యుక్తి. 42

బీజముయొక్క ప్రయోజనము సిద్ధించుటకుఁ దగిన ట్లాలోచించుట యుక్తి.

బీజసుఖాగమము ప్రాప్తి. 43

బీజభూత మైనది సుఖము గా సంభవించుట ప్రాప్తి

బీజనమాగమము సమాధానము. ౪౨

బీజభూతవిషయమును (నాయికా నాయకాదులను) సమీపించుట సమాధానము.

బీజసుఖదుఃఖకారి విధానము. ౪౩

బీజభూత మయిన దానికి సుఖదుఃఖములను గలుగఁ జేయువిషయము విధానము.

అద్భుతావేశము పరిభావన. ౪౪

బీజభూత మయినదానికి లోకోత్తర మయిన ప్రసక్తివలనఁ గలిగిన యద్భుత రసావేశము పరిభావన యనఁబడును.

గూఢభేదన ముద్భేదము. ౪౫

బీజభూత మయినయునురాగ క్రోధాదికమును బ్రకటింపఁ జేయుట యుద్భేదము.

ప్రోత్సాహన భేదము. ౪౬

బీజభూతవిషయంబున కనుగుణంబు గఁ బ్రేరేపించుట భేదము.

ప్రకృతారంభము కరణము. ౪౭

బీజవిషయము సఫల మగుటకుఁ జేయఁ దగినపని నారంభించుట కరణము. ఇందు, ఉపతేజపరికర పరిన్యాస యుక్త్యుద్భేద సమాధానములు ముఖ్యములు. ఇతరములు యథాసంభవముగాఁ బ్రయోగింపఁ దగును.

ప్రతిముఖసంధ్యంగములు:—

విలాసాదు లేతదంగములు. ౪౮

విలాసము పరిసర్పము విధూతము శమము నర్తము నర్తద్యు నము విరోధము పర్యుపాసనము వజ్రము పుష్పము ఉపన్యాసము ము అను నీషడ్గుణములును బ్రతిముఖసంధి కంగములు.

రతివిషయ కేచ్ఛ విలాసము. ర౯

నాయకునియొక్కగాని, నాయికయొక్కగాని సమాగమరూపంబగురతియందలి మనోరథము విలాస మనఁబడును.

దృష్టనష్టానునర్పణము పరినర్పము. ౧౦

కనఁబడి కనఁబడక, లేక తెలియఁబడి తెలియఁబడక, యుండునట్టి బీజభూతమైన వస్తువును సాధింప ననుసరించుట పరినర్పము.

అరతి విధూతము. ౧౧

అభీష్టవస్తువు లభింపక పోవుటచేఁ గాని యనిష్టమును శంకించుకొనుటచేఁ గాని యనురాగము చెడుట విధూత మనఁబడు.

తచ్ఛాంతి శమము. ౧౨

దైవవశంబునఁ గాని యుపాయాంతరంబునం గాని కోరిక నెఱవేఱు నవకాశము గలిగి యాయరతి శాంతించుట శమ మనఁబడు.

పరిహాసనచనము నర్మము. ౧౩

నవ్వులాటమాట నర్త మనఁబడు.

ధృతి నర్మద్యుతి. ౧౪

పరిహాసనచనములచేఁ బ్రకటింపఁబడిన యనురాగమువలనఁ గలిగిన ధైర్యము నర్మద్యుతి యనఁబడు.

ఉత్తరోత్తరవచనము ప్రగమనము. ౧౫

నాయకానురాగమునుగూర్చి నాయికయు; నాయికానురాగమును గూర్చి నాయకుఁడును, గ్రమముగా దూతకావిదూషకులతో నొనర్చునట్లొత్తరోత్తర సంభాషణము ప్రగమన మనఁబడు.

హితనిరోధనము విరోధము. ౧౬

అభీష్ట మయినపని కభ్యంతరము గలిగియుండు విరోధము

అనునయము పర్యుపాసనము. ౧౭

ప్రియజనమును బలిమాలుకొనుట పర్యుపాసనము.

ప్రత్యక్షనిష్ఠురవచనము వజ్రము. ౧౮

ప్రియజనంబున కెదురుగాఁ గఠినమైన మాటలు పలుకుట వజ్రము.

నవిశేష వచనము పుష్పము. ౧౯

నాయికానాయకుల విశేషానురాగమును దెలుపువచనము పుష్పము.

సోపాయవచన మువన్యాసము. ౨౦

ఆనురాగమును బోషించునట్లు చక్కగా మాటలాడుట యుపన్యాసము.

చాతుర్వర్ణ్యోపగమనము వర్ణసంహారము. ౨౧

బ్రహ్మ క్షత్రియ వైశ్య శూద్ర వర్ణములు నాలుగును యథాసంభవము గా వర్ణించుట వర్ణసంహారము. ఇందుఁ బరిసర్ప శమ వజ్రోపన్యాస పుష్పములు ప్రధానములు. ఇతరము లైచ్చికములు.

గర్భసంధ్యంగములు :—

అభూతాహరణాదు లేతదంగములు. ౨౨

అభూతాహరణము మార్గము రూపము ఉదాహరణము క్రమము సంగ్రహము అనుమానము తోటకము అధిబలము ఉద్వేగము సంభ్రమము ఆక్షేపము అను నీ పంక్తిండును గర్భసంధి కంగములు.

ఛద్మ మభూతాహరణము. ౨౩

ప్రకృతకార్యమున కనుకూలము గా నొనరించుమోసపుఁబని యభూతాహరణ మని చెప్పబడును.

తత్త్వార్థకీర్తనము మార్గము. ౨౪

నవితర్కవాక్యము రూపము. ౬౫

తనవృత్తాంత మితరులకుఁ జెలిసిన దేహ యనెడిసంశయమును, లేక
యూహను చెల్పునట్టిమాట రూప మనఁబడును.

సోత్కర్షవచన ముదాహరణము. ౬౬

ఒకవిషయముఁగూర్చి యతిశయము గాఁ జెప్పట యుదాహరణము.

సంచింత్యమానప్రాప్తి క్రమము. ౬౭

అలోచించుచున్నకోరిక నెఱవేఱుట క్రమము.

సామదానోక్తి సంగ్రహము. ౬౮

స్వకార్యసిద్ధికై యితరులను వశపఱచుకొనునట్టి సామదానోపాయ
ములతోడి వచనము సంగ్రహము.

లింగాభ్యూహన మనుమానము. ౬౯

ఏదో యొక కారణమునుబట్టి కార్య మాహించుట యనుమానము.

సంరబవచనము తోటకము. ౭౦

గొప్పకోపముతోఁ గూడినమాట తోటకము.

అభీసంధి యధిబలము. ౭౧

పరవంచనచే నైనకార్యసంధాన మధిబలము.

శత్రుకృతభీతి యుద్వేగము. ౭౨

రిపుజనమువలనఁ గలుగుభయ ముద్వేగము.

శంకాత్రానములు సంభ్రమము. ౭౩

సంశయము భయము నను నీరెండును సంభ్రమ మనిచెప్పఁబడును.

గర్భబీజనముద్బేద మాక్షేపము. ౭౪

కార్యసాధనమున కాధారమై బీజభూత మయినవిషయమును బ్రక
టించుట మాక్షేపమునామము. ఇందు, అభూతావారణ మార్గమున కాధి

బలాక్షేపములు ప్రధానములు. అన్యములు యథాసంభవముగ నుపయోగింపఁదగును.

అనమర్శసంధ్యంగములు:—

అపవాదాదు లేతదంగములు. ౭౧

అపవాదము సంఘేటము విద్రవము ద్రవము శక్తి ద్యుతి ప్రసంగము ఛలనము వ్యవసాయము విరోధనము ప్రరోచనము విచలనము ఆదానము అను నీపదుమూఁడును అనమర్శసంధి కంగములు.

దోషప్రఖ్యాపన మపవాదము. ౭౭

ఇతరులదోషములను బ్రకటించి చెప్పట యపవాదము.

రోషభాషణము సంఘేటము. ౭౭

రోషముతోఁ గూడినసంభాషణము సంఘేటము.

వధబంధాదికము విద్రవము. ౭౮

చంపుట బంధించుట అగ్నిప్రవేశము మొదలైనవి విద్రవమనఁబడును.

గురుతిరస్కృతి ద్రవము. ౭౯

పూజ్యులగుపెద్దలను దిరస్కరించుట ద్రవము.

విరోధశమనము శక్తి. ౮౦

విరోధము శాంతించుటను గూర్చి చెప్పట శక్తి.

తర్జనోద్వేజనములు ద్యుతి. ౮౧

అడలించుట బెడరించుట ద్యుతి యనఁబడు.

గురుకీర్తనము ప్రసంగము. ౮౨

పూజ్యులగువారిని బొగడుట ప్రసంగము.

అవమాననము ఛలనము. ౮౩

స్వశక్తివచనము వ్యవసాయము. ౮౪

తనసామర్థ్యమును జెప్పట వ్యవసాయము.

సంరబ్ధవచనము విరోధనము. ౮౫

కోపావేశము గలవారిప్రసంగము విరోధనము.

భావిశ్రేయఃకథనము ప్రరోచనము. ౮౬

రాజోవు శ్రేయస్సును గూర్చి ముందు గాఁ బ్రశంసించుట ప్రరోచనము.

వికత్తన విచలనము. ౮౭

తనగుణముల నావిష్కరించుట విచలనము.

కార్యసంగ్రహ మాదానము. ౮౮

ఉద్దిష్ట కార్యమును లెస్సగా గ్రహించి చెప్పట యాదాన మనఁబడు. ఇందు, అపవాద శక్తి వ్యవసాయ ప్రరోచనాదానములు ముఖ్యములు. ఇతరము లిచ్ఛాధీనములు.

నిర్వహణసంధ్యంగములు:—

సంధ్యాదు లేతదంగములు. ౮౯

సంధి విబోధము గ్రథనము నిర్ణయము పరిభాషణము ప్రసాదము ఆనందము సమయము కృతి భాషణము ఉపగూహనము పూర్వభావము కావ్యసంహారము ప్రశస్తి అను నీపదునాలుగును నిర్వహణసంధి కంగములు.

బీజోపగమనము సంధి. ౯౦

ముఖసంధియందుఁ జెప్పబడినబీజభూత మయినదానిని మరల ఫలప్రాప్తి కనుగుణంబు గాఁ జెప్పట సంధి యనఁబడును.

కార్యమార్గణము విబోధము. ౯౧

ప్రధానకార్యమును చూపుట విబోధము. Digitized by eGangotri

కార్యోపక్షేపము గ్రథనము. ౯౨

ప్రధానకార్యమును సిద్ధపఱచుట గ్రథనము.

అభూతాఘ్యానము నిర్ణయము. ౯౩

అనుభవించినవిషయమును చెలియఁ జేయుట నిర్ణయము.

మిథోజల్పము భాషణము. ౯౪

ఒకవిషయమునుగూర్చియిరువురుపరస్పరముమాటలాడుట భాషణము.

పర్యపాననము ప్రసాదము. ౯౫

కార్యసిద్ధిని చెలిపి సంతోషపెట్టుట ప్రసాదము.

వాంఛితావాప్తి యానందము. ౯౬

కోరినది సంభవించుట యానందము.

దుఃఖనిర్గమము సమయము. ౯౭

విచార మెడఁబాయుట సమయము.

లబసిరీకరణము కృతి. ౯౮

ప్రాప్త మయినదానిని స్థిరముగాఁ జేసికొనుట కృతి.

మానాదిలాభము భాషణము. ౯౯

కార్యము నెఱవేఱుటచేఁ గలిగినమానము సంతోషము ఉత్సాహము మొదలగువానిలాభ మే భాషణ మనఁబడును. ఇది సామాన్యము గా రూపకాంత మందుఁ గాఁ దగినది.

అద్భుతార్థప్రాప్తి యుపగూహనము. ౧౦౦

ఆశ్చర్యకర మయినప్రయోజనమును బొందుట యుపగూహనము.

కార్యదర్శనము పూర్వభావము. ౧౦౧

ప్రస్తుతకార్యమును మంచియభిప్రాయముతోఁ జూచుట పూర్వ

వరాస్తి కావ్యసంహారము. ౧౦౨

“నీ కిం కేమి ప్రేయ మొనరింప వలయును” అనుటచే గావ్యార్థము ను ముగించుట కావ్యసంహారము.

శుభప్రశంసనము ప్రశస్తి. ౧౦౩

కావ్యాంతమున శుభప్రశంస చేయుట యే ప్రశస్తి యనబడును. ఇది యే భరతవాక్యము గా రూపకాంతంబులఁ జూడఁ బడుచున్నది. ఇట్లున్నది నాలు గంగములతో నైదు సంధులును బ్రతిపాదింపఁ బడినవి. ఈచెప్పఁ బడినసంధ్యంగములకు ఫల మి ట్లరయునది.

సంధ్యంగప్రయోజనములు:—

ఇష్టార్థరచనాదులు వట్టయోజనంబులు. ౧౦౪

చెప్పఁ దలఁచినదానిని జెప్పట ప్రకటింపఁ దగినదానిని బ్రకటించుట దాఁచఁ దగినదానిని దాఁచుట సంతోషానురాగములను గలిగించుట కథాచ మత్కారమును గలిగించుట ఇతివృత్తమును విస్తరింపఁజేయుట యను నీయా లును బైని నిరూపింపఁ బడినయలువదినాలు గంగములకుఁ బ్రయోజనంబులు. ఇట్లు సాంగముగా ప్రయోజనముగా సంధిపంచకము నిరూపింపఁ బడిన పిదప మరల విస్తరిభాగము తెలుపఁ బడుచున్నది.

పునర్వస్తువిభాగము:—

సూచ్య దృశ్యశ్రవ్య భేదంబున వస్తువు ద్వివిధంబు. ౧౦౫

సంగ్రహంబు గ నూచింపఁబడునీరసం బైనవస్తువిస్తారము సూచ్యమని యు, మధురోదాత్తరసభావసమన్వితం బై ప్రదర్శింపఁబడు వస్తువు (దృశ్యశ్ర వ్యము) దృశ్యమనియు, మరల విధము లగుచున్నది.

విష్కంభాదిపంచకనిర్వచనము:—

విష్కంభాదినూచనీయము సూచ్యము. ౧౦౬

విష్కంభము ప్రవేశకము చూళిక అంకాస్యము అంకావతారము నను
నైదును విష్కంభాదులు.

సంక్షేపార్థము విష్కంభము. ౧౦౭

గడచినదియు రాఁ బోవునది యు నగుకథాంశంబులను చెల్పునది యై
మధ్యమపాత్రప్రయుక్తం బై యర్థసంగ్రహం బగునది విష్కంభము.

ఇది శుద్ధసంక్షేపనామంబుల ద్వివిధంబు. ౧౦౮

ఒకనిచేఁ గాని యిద్దఱచేఁ గాని మధ్యమపాత్రములచే నాచరింపఁ
బడునది శుద్ధ మనియు, మధ్యమాధమపాత్రములచే నొక్కమాటు గాఁ చె
లువఁ బడునది సంక్షేప మనియుఁ జెప్పఁబడును.

నీచపాత్రప్రయుక్తము ప్రవేశకము. ౧౦౯

విష్కంభమువలె నే యాగతానాగత కథాంశంబులకు జ్ఞాపకం బై
యొకనిచేఁ గాని యిద్దఱచేఁగాని నీచపాత్రములచేఁ బ్రయోగింపఁ బడునది
ప్రవేశక మనఁబడును. ఇది ప్రథమాంకమున నుండఁ దగదు.

నేపథ్యపాత్రసూచితము చూళిక. ౧౧౦

తెరలో నున్న పాత్రముచే నూచింపఁబడినయర్థము చూళిక యనఁబ
డును. ఎట్లనఁగా ఉత్తరరామచరితములో “తపోధనకు స్వాగతము” అని
తెరలోని వాసంతిక చే నాత్రేయిరాక నూచింపఁబడుట చూళిక.

అంకాంతపాత్రకృతం బగు నుత్తరాంకసూచన

మంకాస్యము. ౧౧౧

ఏదైన నొకయంకంబుకుడ నొకపాత్రము ప్రవేశించి యాయంకము
లోనికథ ప్రమాదముగా నుండఁగలదు ననియుచు చెప్పఁబడిన కథాము

ఖంబును నూచించుట యంకాస్య మనబడును. వీరసరితలో ద్వితీయాంకం బుతుడ సుమంత్రుఁడు ప్రవేశించి జనకశత్రానందుల కథాంశము సమాప్తమగు చుండఁగాఁ దృతీయాంకముఖం బగు వసిష్ఠ విశ్వామిత్రాదుల ప్రవేశమును నూచించెను.

పూర్వాంకావిచ్ఛిన్నోత్తరాంకార్థసూచన

మంకావతారము. ౧౧౨

ప్రవేశకవిష్కంభాదులతోఁ బని లేక యే యొకయంకంబుతుండఁ బ్ర
వేశించినయొకపాత్రముచేఁ బూర్వాంకకథతో విడిపోవకుండఁగా నుత్తరాంక
కథ నూచింపఁబడుట యంకావతార మనఁబడును. ఎట్లనఁగా మాలవికాగ్ని
మిత్రములో “మీ రిరువురును దేవిగారిప్రేక్షాగృహంబున కేగి సంగీతరచన
చేసి రాజానొద్దకు దూత నంపుడు. కాదేని మద్దెలచప్పుడే రాజును లేవఁ దీసి
కొని రాఁగలడు” అని విదూషకుఁడు చెప్పినంత నే యాచార్యులు వెళ్లి య
ట్లు చేయఁగాఁ దెరలోనిమృదంగధ్వని విని యందలి యెల్లపాత్రలును బ్రథ
మాంకంబునఁ బ్రశంసించఁబడిన యభినయపరీక్షను ద్వితీయాంకంబు మొదల
నారంభించిరి. ఇది యేమొదటి యంకముతో విడి పోవకుండు రెండవయంక
మవతరించుట.

సూచ్యభిన్నము దృశ్యము. ౧౧౩

పూర్వోక్తవిధముగా విష్కంభాదులచే నూచింపఁ దగినది నూచ్యము. మిగిలినది యనఁగా నంకములచేఁ బ్రదర్శింపఁదగినది వృశ్యము. అని యెఱింగి ఘరల వస్తువిభేద మిట్టరయునది.

పునర్వస్తువిభేదము:—

నాట్యధర్మాపేక్షితం బగువస్తువు త్రివిధము. ౧౧౪

నాట్యధర్మముల నవేక్షించిన యావస్తువు క్రావ్యము అక్రావ్యము ని
యతక్రావ్యములను భేదములు మరల వివిధమున వున్నవి.

శ్రావ్యము ప్రకాశము. ౧౧౧

ఎల్లరు వినఁదగిన యిది ప్రకాశ మనఁబడును.

అశ్రావ్యము స్వగతము. ౧౧౨

ఎవ్వరు ను వినఁ దగనియిది స్వగతమనఁబడును.

నియతశ్రావ్యము ద్వివిధము. ౧౧౩

జనాంతికము అపవాదితము ననుభేదంబుల నిది రెండు విధము లగుచున్నది.

త్రిపతాకాకరాంతరితంబగు సంభాషణము

జనాంతికమునాఁబడు. ౧౧౪

బొట్టనవ్రేలు వంచి చూపుడువ్రేలి మొదటఁ గూర్చి యుంగరపువ్రేలు వంచి కడమవ్రేళ్లను జూచి పట్టిన యభినయహస్తవిశేషము త్రిపతాకాకర మనఁబడును. దీనిచే నొకని మఱుగుపఱిచి యితరునితో మాటలాడుట జనాంతిక మనఁబడును. అనఁగా నెవఁడు వినఁ దగఁ డో వానివై పు త్రిపతాకం బగుచేయి పెట్టి మఱియొకనితో మాటలాడుట యని భావము.

పరావృత్తిచే రహస్యకథన మపవారితము. ౧౧౫

అన్యుల కడ్డము గాఁ దిరిగి యొక్కనితో రహస్య మాలోచించుట. అపవారితము.

పాత్రానుక్తకథన మాకాశభాషితము. ౧౧౬

“ఏ మంటివి, జను లిట్లు చెప్పుచున్నారు” అనునట్లుగా నాకాశమువంకఁ జెవిపెట్టి యెవ్వరును జెప్పనిదానిని వినినట్లభినయించి చెప్పుట యాకాశభాషితము.

ఇది అంధ్రదశరూపకంబను దృశ్యకావ్యకాసనంబున

వస్తుప్రకాశ మను ప్రథమప్రకరణము.

శ్రీ రస్తు.

ఊర్ధ్వదశరూపకము.

ద్వితీయ ప్రకరణము.



—|| నాయక ప్రకాశము. ||—

రూపకముల పరస్పర భేద సిద్ధికి వస్తుభేదము సూచింపఁబడి యిపుడు నాయక భేదము ప్రతిపాదింపఁబడుచున్నది.

చ. చదివినవాఁడునత్కులుఁడు చక్కనిమాటలవాఁడుదాత చక్కఁదనమువాఁడు జవ్వనము కర్జమునేరుపు గల్గువాఁడు సత్యదమశమంబులు స్తయప్రతాపముగల్గినవాఁడు ధైర్యసంపదవినయంబు గల్గుగుణవంతుఁడు రూపకనాయకుండగున్.

చినయంబునకు మదీయ వీర చరితంబున :—

గీ. ఓమహాత్మ తపోజ్ఞానయోగబల ఘనండువును బ్రహ్మవాదివంద్యుఁడవు నీవు తెలియ కపచార మొనరించితిని మునీంద్ర ! యంజలి యొనర్తుఁ గరుణింపు మయ్య నన్ను.

చక్కఁదనమున కందే:—

గీ. రామ రఘురామ! నయనాభిరామ మగుచుఁ

దర్శింపునకు సరిపడు చక్కఁదనముగల్గు

వర్ణనకు మించునద్దుణవర్ణ మొప్పు
నెల్లవిధముల నామది కెక్కి- తీవు.

దానంబునకుఁ జాటువు:—

గీ. చర్మ మిడెఁ గర్ణుఁ డొసఁగె మాంసంబు శిబియుఁ
బ్రాణము నొసంగె జీమాతవాహనుండు
అస్థు లొసఁగె దధీచిమహర్షి లోక
హితులగు మహాత్ము లీరాని దేది గలదు ?

ఇట్లే యుత్తమ నాయకుల సుగుణంబులకు మహావీరచరిత శాకుంతలాదులలోని వర్ణనంబులు లక్ష్యము లై విద్యల్లోక విదితంబు లగుచున్నవి. గావున నిం చెల్ల నాయక గుణంబులకు నుదాహరణము లీయఁబడలేదు.

నాయకుఁడు ధీరలలిత ధీరశాంత ధీరోదాత్త ధీరోద్ధత
నామంబులఁ జతుర్భేదంబులం గలిగి యుండు. ౨
స్పష్టము. క్రమంబు గ లక్షణంబు లరయునది.

ధీరలలితుఁడు:—

గీ. పాలనాదికమును భద్రపఱిచి నిర్వి
చారుఁ డై గానముఖకలాన క్తి నుండు
వారు నుకుమారుఁడును నుఖవంతుఁడు నగు
నాయకుఁడు ధీరలలితుఁ డనం గఁ దగును. 3

మంత్రులయందు రాజ్యభార ముంచి భోగాసక్తుఁ డై శృంగారప్రభాసుం డగునీతఁడు సుకుమార హృదయుఁ డగుటచే లలితుఁ డనఁబరఁగను. ఇందులకు రత్నావళిలో:—

చ. వినుము నసంత ! శత్రువులపీఠ మణించితి మంచిమంత్రియం
దునిచితి రాజ్యభారము, సుఖోన్నతిఁ జెందుఁ బ్రజాళి, వచ్చెఁజ
క్కనిమధుమాస, మీవు చెలికొండవు, వాసవదత్త భార్య, నా
కొనరెందున్న భాగముండునున్నవదలింతువానిగాగోత్రి

ధీరశాంతుఁడు:—

గీ. సర్వసామాన్య నయదయా సత్యశౌచ
ముఖ్యగుణములు గలచారుమూర్తి విప్ర
వైశ్యసచివాన్యతముఁ డగువాఁడు ధీర
శాంతుఁ డనునాయకుం డగు శాంతుఁ డగుట. ౪

వినయాదినాయకసామాన్యగుణయుక్తు లగువిప్రములు ధీరశాంతు
లు. అదిపదంబున వైశ్యసచివులు మాత్రమే గ్రహింపఁ దగుదురు. వైదుష్యాదిగు
ణభూషితు లగువీరికి నిర్విచారత్వగుణసంపద గలిగినను శాంతతయే నైజధ
ర్మ మగును గాని లాలిత్యము గాదు. మాలతీమాధవ మృచ్ఛకటికాదుల
యందు మాధవచారుడత్తాను లుండుటంబట్టి ధీరశాంతులు ప్రకీరణముల
యందే యుపయోగింపఁబడుదు రని వివక్షింపఁబడుచున్నది.

ఇందుల కుదాహరణము:—

గీ. స్ఫురితగుణగణకాంతిచే నుందరుండు
కన్నులకుఁ బండు వొనరింపఁ గారణుండు
బహుకలావంతుఁ డైనయాబాలచంద్రుఁ
డుదయగిరినుండి పుట్టిన ట్లుదయ మొండె.

ధీరోదాత్తుఁడు:—

క. ధీరుఁడు గంభీరుండును
దారుఁడు వినయాతిగూఢదర్పుఁడు శాంతుం
డారబ్ధకార్యదత్తుఁడు
ధీరోదాత్తుండు నాఁ గృతిన్ విలసిల్లున్. ౫

అత్యస్తతి స్తోత్రప్రియత్వాది దుర్లభంబులకు లోను గాక శోకక్రో
ధంబుల కంతరంగంబునఁ జోటిక లక్షణోక్తగుణంబుల విలసిల్లువాఁడు
ధీరోదాత్తుండు నాఁ బురుగు ఇంద్రులకు రాజామండలికిఁ బరమాత్మవాఁడు.

గీ. రక్త మిదె కాటుచుండె శిరాముఖముల
మిగిలి యున్నది కండ నామేన నింకఁ
గనుపడదు నీకు సంతృప్తి గలిగినట్లు
లోవిహగరాజ ! తిన కూర కుంటి వేమి ?

మఱియు శ్రీరామునింగూర్చి :—

గీ. పట్టమును గట్టఁ బిలువంగఁ బడినయట్టి
యడవులఁ జరింప విడువంగఁ బడినయట్టి
యారఘకులోత్తమనకు నాకారమందు
నించుకయు నేవికారంబుఁ గాంచ నైతి.

సర్వసామాన్యంబు లగుస్థైర్యాదిగుణంబులను గొందఱయెడల విశేష
ముగా వర్ణించుట వారీయం దాగుణంబు లధికముగా నున్న వని తెల్పుటకే
యని యెఱుంగునది. “సరియే, ఉదాత్తత్వ మనఁగా సర్వోత్కర్షముగా
నుండుట. అనఁగా విజగీషుత్వ మని తేలుచున్నదిగదా? అట్లయినయెడల
రాజ్యముకంటెఁ బితృశుశ్రూషయే మంచి దని రాజ్యము విడిచి తఁద్రదిని
నేవింప నడవి కేగినట్లు వర్ణింపఁబడిన శమదమప్రధానుఁడు నిర్జగీషువు నగుజీ
మూతవాహనుఁడు ధీరోదాత్తుఁ డెట్లు కాఁగలడు? రాజ్యఘనిరభిలాషుఁ
డగునట్టి నాయకుని గ్రహించి నడుమ మలయవత్యసురాగము వర్ణించుట యెట్లు
తగును? నాయకసామాన్యగుణయుక్తు లగుద్విజాదులు ధీరకాంతు లగుదు”
రను లక్షణమైనను బారిభాషిక మగుటచేఁ గేవలకాంతతాపరము గాక యా
తనియెడల సమన్వయింపదు. కావున వస్తుస్థితిచే బుద్ధ యుద్ధిష్ఠిర జీమూతవాహ
నాదుల వ్యవహారములు కేవలకాంతతఁ దెల్పుచున్నవి గాని ధీరోదాత్తత్వము
ను జూపకున్నవి” అని వచ్చునాక్షేపమున కిట్లు సమాధాన మరయఁదగును.
ఉదాత్తలక్షణము జీమూతవాహనాదులయెడ సమన్వయింపక పోదు. ఏ మ
నఁగా?—ఉదాత్తత్వమున కర్థ మగు విజగీషుత్వ మొక్క విధముగా నే

యుండునది గాదు. శౌర్యముచేఁ గాని దానాదులచేఁ గాని దయాదినుగు
ణంబులచేఁ గాని యెవ్వఁ డెల్లర నతిశయించునో యతఁడే విజిగీషు వగును
గాని పరుల కపకౌరము చేసి స్వలాభము పడయువాఁడు కాఁడు. అట్లేని
త్రోవలు కొట్టువాఁడు గూడ ధీరోదాత్తుఁడు కావలసినచ్చును. దుష్టశిక్షణ
శిష్టరక్షణరూపం బగు జగత్పరిపాలనంబునఁ బ్రవర్తించురామాదులకు నిమి
త్తమాత్రము లగురాజ్యాదిలాభములు ప్రధానము లగునా? కావునఁ బ్రాణ
ము లాసంగి యైనను బగుల కుపకౌర మొనరించుటయే ముఖ్యముగాఁ
జూచుదయాళు రగుజీమాతవాహనాదులు విశ్వాతిశాయి సౌజన్యంబున ధీరో
దాత్తతములు గాఁగలరు. జీమాతవాహనుఁడు విషయసుఖ విముఖుఁడు గా
నల్లింపఁబడుట సత్యమే. అయినను లోభకౌరణము లగుస్వసుఖ తృప్త్యల
యందు జిగీషువులు నిరభిలాషు లై యుందు రనువచనంబున నది యాతనివి
జిగీషుత్వమునకు హాని కలిగింపదు. ఇఁక శాంతరసాశ్రయము గానిమలయవ
త్వసురాగవర్ణనము శాంతనాయకునియొడ నిషిద్ధమే యగును. కాని శాంత
త్వమనఁగా నహంకారరాహిత్యము. అది విప్రదుల కాచిత్యప్రాప్త మగునని
విప్రాదిసంజ్ఞలు గలయెల్లవారికిని సంభవించునది గాదు. అట్లయిన మాధవ
చారుడత్తాదులు శృంగారనాయకులు గాఁజాలమిచేఁ బ్రకరణనాయకత్వ
హానియే సంభవించును. కావున నట్లే సకామ నిష్కామ కారుణికత్వాది
ధర్మంబులఁ బ్రభిన్నం బగుశాంతత్వము శృంగారభంజకంబై సర్వాతిశాయి
ప్రపర్తనుల యుదాత్తత్వమున కన్యథాత్వముఁ గలిగింపఁ జాల దనుట
పూర్వలాక్షణికసమ్మత మగుటచే జీమాతవాహనాదులు నిశ్చంకముగా
ధీరోదాత్తు లగుదు రని సిద్ధించుచున్నది. ఇట్లే నిరపరాధ యని తాను బరీ
క్షాపూర్వకంబుగా నెఱింగిననీతను లోకాపవాదంబున నడవిపాలు చేయు
ట రామునియుదాత్తత్వమునకుఁ గళంకము లేజాలక లోకారాధనమే
ప్రధానముగాఁ గలయాతనిసర్వాతిశాయిత్వమును భూషించుచున్న దని
యూహింపఁదగును. ఇట్లే వీరాదిరసంబుల భీమాదినాయకులు గూడ ధీరో
దాత్తలక్షణంబున కుదాహరణము గాఁగలరు.

ధీరోద్ధతుఁడు :—

గీ. అమితదర్పుండు శౌర్యంబు ననహనంబు
 మాయ చంచలవృత్తి యాత్మస్తవంబు
 కపటమును గోపమును నహంకారము గల
 వాఁడు ధీరోద్ధతుం డనఁ బరఁగుఁ గృతుల. ౬

ఇవియుఁ జండత్వవికల్పనత్వాదిదుర్గుణములును గలవాఁడు ధీరోద్ధతుఁడు. ఇందులకు రాహు జామదగ్నాదులు బాహురణము—ఎట్లనఁ గామదీయచుహవీరచరితంబున :—

చ. ఇరువదియొక్కసారి యొకఁడే మగపుర్వు మిగల్చుకుండ భూ
 వరుల నధించి కౌల్వ లగువారల రక్తమునన్ మునింగి యా
 దరమునఁ దర్పణం బొసఁగి తండ్రికిఁ గోపము డించినట్టివా
 చరితము బాహువీర్యమును శౌర్య మెఱుంగ వె సర్వభూతముల్.

ఇందు ధీరలలితాశబ్దము లొక్కపుంగవంబున వర్తించునత్యవ్యవభామహాత్మాది శబ్దములవలె నయ్యాగుణములచే నారోపింపఁబడిన యవస్థలను జెప్పును గాని జాతీచే నిచ్చింపఁబడిన ధీరలలితాదులు లే రని యెఱుంగునది. అట్లయినచో జాతి యనసాయి యగుటచేఁ బూర్వమహాకవి ప్రబంధముల నొక్కనికే విరుద్ధ ధర్మము లగుననేకావస్థలు కల్పింపఁబడుట యసంగతమే కదా? అవును. ఎట్లనఁగా? మహావీరచరిత్రలోఁ బరశురాముఁ డొక్కచో ధీరోదాత్తగుణంబుల నింకొకచో ధీరోద్ధతలక్షణంబులఁ గొండొకచో ధీరశాంత ధర్మంబుల నభివర్ణింపఁబడెను. అయినను గథకొమూలాగ్రముగాఁ బ్రధాననాయకు లగురామాదులు మహాసత్త్వము గలవారు కౌండగియుండుటచే వారి కవిస్థాంతరము గల్పించుట-యనుచితముగాని కథ కంగభూతు లగు పరశురామాదులయెడ నవిస్థాభేదకల్పన ముచితము గాక పోదని యెల్లలాక్షణికు లంగీకరించుటచే నట్టిసంశయముతోఁ బనిలేదు. మఱియు ధీరోదాత్త, ధీమత, రామునకు సకలగుణ బహుబలవంబున

ధీరోద్ధతావస్థ కల్పింపఁబడుటచేఁ బ్రధాననాయకులకుఁ గూడనొక్కొక్కచోఁ గథారసస్థితి కనుకూలముగా నవస్థాంతరము గల్పించుట విరుద్ధముగా దనియు సిద్ధ మగుచున్నది. ఇట్లే వక్ష్యమాణంబు లగుదక్షిణాదినాయికావస్థలు గూడ సంగాంగినాయకులయెడ వర్తించు నని యెఱుంగునది. ఇచో శృంగారనాయకావస్థలు: —

నాయకుఁడు చతుర్విధుఁడు. 2

దక్షిణుఁడు శతుఁడు ధృష్టుఁడు అనుకూలుఁడు ననుభేదంబుల శృంగారనాయకుఁడు నాలుగు తెఱంగుల నొప్పును. పూర్వమందుఁ జెప్పఁబడినధీరోద్ధతాదినాయకులకుఁ బ్రత్యేకము ప్రత్యేక మీదక్షిణాదిచతురవస్థలు గల్పించుటచే నొక్కొక్కనాయకుఁడు పదునాఱువిధము లగుచున్నాఁడు.

సహృదయుండు దక్షిణుఁడు. ౮

ఇం కొకనాయికను గోరుచున్న వాఁ డయ్య జ్యేష్ఠభార్యయెడ మనసు గలిగినవాఁడు దక్షిణుఁడు. ఉదాహరణము. —

మ. అనురాగంబునఁ జూచునావిభునినర్మాలాప మాలింగనం

బును బ్రేమాతిశయంబుఁజూపు వినయంబున్ నమ్మకంబున్ వినూ

తనమై తృప్తి యొసంగు నిట్టియెడ నాతం డేమియో చేసె నం

చును నేరమ్ములు విందుఁ గాని నిజ మంచున్ నమ్మ లే నోసభీ!

గూఢవిప్రియకారి శతుఁడు. ౯

ఇం కొకనాయికను గోరినవాఁడై జ్యేష్ఠభార్యయెడ మనసు లేక రహస్యముగా నప్రియ మొనరించువాఁడు శతుఁడు. ఉదాహరణము. —

ఉ. నమ్మితిఁ గాని ని న్నెఱుంగ నాథ! శతుండ వటంచు నన్నుఁ ద

ల్పమ్మునఁ జేర్చి యిం పాలుకఁ బల్కులు నెఱ్ఱుచు నింతలోనె హా

న మ్మది యేల? వీధిఁ జనునాఁతపదధ్వని విన్నమాత్ర ని

క్క మ్మని నమ్మ నిట్లు చెలికత్తె యిఁ జెప్పెతిలోడఁ జెల్లుదున్.

వ్యక్తాంగవికారుఁడు ధృష్టుఁడు. ౧౦

ఇం కొకనాయకను గలియుటచేఁ గలిగినయవయవవికారములతో
స్వకాంతకుఁ గన్పట్టువాఁడు ధృష్టుఁడు. ఎట్లనఁగా, అమరుకశతకంబున.—

ఉ. లత్తుకచిన్నె లొప్పుగ లలాటమునన్, బుజబందు లొత్తఁగాఁ
గుత్తుక, మోవిఁ గాటుక దగుల్కొనఁ, దమ్మరసంబు తెప్పలం
డత్తుకొనంగ, వచ్చుప్రియునందము ప్రొద్దునఁ జూచి కిన్నచేఁ
జిత్తము నొవ్వ నొక్కసతి చేతిసరోజము నించె నూర్పులన్.

ఏకాయత్తుఁ డనుకూలుఁడు. ౧౧

ఒక్కకళత్రము మాత్రమే కలవాఁ డనుకూలుఁడు. ఇందులకు—
మదీయోత్తర రామచరితంబునందు.—

మ. అమరున్ విశ్రమ మాత్మ. కామను సమస్తావస్థలన్, సౌఖ్యదుః

ఖములం దైక్యముఁ జెందు నేది? మదిచే గర్వ్యంబు గాచెందు రా
గము? లజ్జాదులు పోవఁ బ్రేమభరసక్తం బాచు నేదొప్పు? భ

ద్రము ముఖ్యంబుగఁ బ్రార్థితం బగును దద్దాంపత్య మం దెల్లెడన్.

అట్లయినచో, నాటికానాయకు లగుఁత్రరాజులు వీరిలో నెవ్వ
రగును రని యడిగినచో మఱి యొకనాయకను ప్రేమింప వున్నంతవఱకు
ననుకూలురు పిదప దక్షిణులు నగును రని చెప్పవచ్చును. సరియే కాని రహ
స్యము గా స్పష్టము గాఁ గూడ నప్రియ మొనరించువా రగుటచే శతధృ
ష్టులు గూడ నెట్లు కాఁదగ రని మరల నడుగవచ్చును. కాని యేదో కొం
చెము విప్రియత్వ మున్నను ఁత్సరాజులు ప్రబంధపరిసమాప్తివఱకు జ్యేష్ఠ
నాయకయెడ సహృదయు లగుటచే నట్లు కాఁదగ రనియు, నాయకునకు
జ్యేష్ఠ కనిష్ఠ నాయకలయెడ సమానముగా ననురాగ ముండుట విరోధము
గా దనియుఁ దెలుపవచ్చును. అదియుం గాక

ఇందులకు భరతాచార్యోక్తి :—

గీ. “కంతునకు లోను గాఁడు రాగంబు గొనఁడు

రమణి విదిదితరజాబాజు ప్రకాశ్య మట్టి. Digitized by eGangotri

సుందరుఁడు దాతయు వికారశూన్యఁడైన
నాయకుం డిందు జ్యేష్ఠఁ డనంగఁ బరఁగు.”

ఇందు ‘కంతునకు లోనుగాఁడు రాగంబుకొనఁడు’ అని యుండుట.
చే దక్షిణనాయకున కొక్కతెయం దసాధారణస్నేహము నిషిద్ధ మగు నని
తెలియుచున్నది. కావునఁ గాన్యపరిసమాప్తి వఱకును వత్సరాజులకు దా
క్షిణ్యమున్న దనియే గ్రహించునది. ఇట్లుగుచున్న పదాఱు భేదంబులలో
మరల నొక్కొక్కదానికి జ్యేష్ఠమధ్యమాధమత్వములు గల్పించుటచే నలు
వదియొనిమిది నాయకభేదములు గలుగుచున్న వని యెఱుంగునది.

నాయకసహాయులు:—

పతాకానాయకుఁడు కించిదూననాయకగుణుఁడు నాయక
సహచరుండు నగువాఁడు వీరమర్దుఁడు. ౧౨

మున్ను చెప్పినట్లు ప్రసంగవశంబున వచ్చినయిత్యంత్రమే పతాక.
దానికి నాయకుఁడై కొంచెము తక్కువగా నెల్లగుణంబులఁ బ్రధాననాయ.
కునిఁ బోలినవాఁడై భక్తివిశ్వాసములతో నాతనికార్యంబు నెఱవేర్చ నను
సరించి యుండు సహాయుఁడు వీరమర్దుఁడు నాఁబడు. రామాయణంబున.
సుగ్రీవుఁడును మాలతీ మాధవంబున మకరందుఁడు నిందుల నుదాహరణము.

ఏకవిద్యుఁడు విటుఁడు. ౧౩

ప్రధాననాయకుని రంజింపఁ జేయు గీతాదివిద్యలలో నొక్కటి
చక్కగా నేర్చి నాయకునకు సహాయుఁ డగువాఁడు విటుఁ డని చెప్పఁ
బడును. ఇందులకు నాగానందములోని శేఖరకుఁ డుదాహరణము.

హాస్యకారి విదూషకుఁడు. ౧౪

ఏదో యొకవిధముగా నాయకునకు నవ్వు పుట్టించు సహాయుఁడు
విదూషకుఁడు. కాన్యపరిసమాప్తి విమోచనము. Digitized by eGangotri

ప్రతినాయకుడు:—

లుబ్ధుడు స్తబ్ధుడు పాపకారి వ్యసని శత్రువు నగుధీరోద్ధతుడు
నాయకునకుఁ బ్రతినాయకుఁ డగును. ౧౧.

స్పష్టము. ఎట్లనఁగా? రామయుధిష్ఠిరులకు రావణదుర్యోధనులు ప్రతి
నాయకులు.

నాయకుని సాత్త్వికగుణములు:—

శోభాదులు నాయకగుణంబులు. ౧౬

శోభ విలాసము మాధుర్యము గాంభీర్యము శైర్యము తేజస్సు లలితము
ఔదార్యము ననునివి యెనిమిదియు సాత్త్వికంబు లగుపురుషగుణంబులు.

శోభ చతురంగము. ౧౭.

నీచునియందు దయ, అధికునియందు స్పర్ధ, శౌర్యము సామర్థ్యము
ననునివి నాల్గును శోభ కంఠములు.

దయకు మదీయవీరచరితంబున:—

గీ. తాడియెత్తున గొప్పయుత్పాతమువలె
వచ్చుతాటకఁ జూడంగ వణకు లేక
దానిఁ జంపఁగ మునియానఁ బూని రాముఁ
డెవఁడ నాఁడుది యని సౌశయించుచుండె.

సద్ధైర్యము లగుగమనవీక్షణములు సస్మితం బగుసంభా
షణమును విలాసము నాఁబడు. ౧౮

స్పష్టము. ఇందులకు మదీయోత్తరరామచరితంబున:—

ఉ. వాడిమిచూపు ముజ్జగముబల్మిని గడ్డిగఁ జూచు, ధైర్యముం
బోడిమి గర్వ మొప్పుగతి భూమి నణంచెడురీతి నుండె, దా
నీడునఁజిన్నయైనను మహీధ్రముపోల్కి గురుత్వం మొందు ని
వ్వీడిటునుచు మరలఁ గనవీరసతి లోకా లోక దుర్నమి

నిర్వికారత్వము మాధుర్యము. ౧౯.

ఎట్టియిక్కట్టులో నైన నాకారంబున మార్పు సెంద కుండుటయే
మాధుర్య మనబడును. దీనికి నందే:—

మ. విను మోదక్షీణహస్తమా ! వృషలుపై వే వేయు మీకత్తిఁ జ
చ్చినవిప్రాత్తజా జీవనాపదము సంసిద్ధింపఁగా మోయఁ జా
లనిగర్భంబున ఖిన్న యానవనిబాలన్ ద్రోయఁగాఁ జాలురా
మునిగాత్రంబవు గావోణో కనికరంబుం బూన నీ కెట్లగున్ !

నంపత్తునందు వివత్తునందు నొక్కతెరింగుగా

నుండుట గాంభీర్యము. ౨౦

స్పష్టము. దీని కుదాహరణము:—

గీ. పట్టమును గట్టఁ బిలువంగఁ బడినయట్టి
యడవులఁ జరింప విడువంగఁ బడినయట్టి
యారఘుకులొత్తమునకు నాకారమందు
నించుకయు నేవికారంబుఁ గాంచ నైతి.

ఎన్ని విఘ్నములు వచ్చినను స్వప్రయత్నము
విడువ కుండుట సైర్యము. ౨౧

స్పష్టము. దీనికి మదీయనీరచరితంబున :—

గీ. పరమపావన మైనమీపలుకు వినని
పాపమున కొక్కనిష్క్రృతిఁ బడయువాడఁ
గాని విడువంగఁ జాల నిక్కాలమందు
సచ్చరితులార ! నాదుశస్త్రవ్రతంబు.

ప్రాణావసాన మందై ననవమానమునహింప కునికి తేజస్సు. ౨౨

స్పష్టము. దీనికి మదీయసత్యకీర్తిలో:—

ఆ. నిన్నుఁ జంపకుండ నేఁ జచ్చువాడను

గాను నిక్క మింత గనుదు నీవు

“రాచపీఠ్ఠ తోడు రాకుండఁ జన” దను

సామెతకు ఫలంబు చక్కఁబఱుతు.

నహజంబును మృదువును నగుశృంగారచేష్టయే
లలితము నాఁబడు. ౨౩

స్పష్టము. ఉదాహరణము:—అందే.

గీ. ఎచురుగాఁ బల్కు సిగ్గుచే బెడరుఁ గాని

నాచుపల్కులు విని చిటునవ్వు నవ్వు

నన్నుఁ గన్నారఁగాఁ జూడ కున్న దీని

దృష్టి నాపటమే కన నిష్టపడును.

యావజ్జీవ మొనరించుప్రియవచనంబులతోడి
దాన మాదార్య మనఁబడు. ౨౪

స్పష్టము. ఇందులకు నాగానందంబున:—

గీ. రక్తమిదె కాలుచుండె శిరాముఖముల

మిగిలియున్నది కండ నామేన నింకఁ

గనుపడదు నీకు సంతృప్తి గలిగినట్లు

లోవిహగరాజ ! తన కూరకుంటి వేమి ?

ఇంక నాయిక:—

నాయిక త్రివిధ. ౨౫

నాయక సామాన్యగుణయుక్తురా లగునాయిక స్వీయ పరకీయ
సామాన్య యని మూఁడు తెఱంగు లగుచున్నది.

స్వీయ త్రివిధ. ౨౬

అందు లజ్జాశీలార్జ్జవాదిసుగుణంబులు గలస్వీయ, ముగ్ధ మధ్య ప్రేమ
యనుభేదంబులఁ ద్రివిధ యగుచున్నది. ఉదాహరణము:—

గీ. కనుఁడు కులకాంతకు మనోవికారలలిత

ప్రియునితోఁ గూడ నెంచేని వెడలి మరల

నతఁడు వచ్చినచో వచ్చినట్లు లుండు.

నవవయఃకామయు రతివామశీలయు మృదుకోపయు

నగునది ముగ్ధ. ౨౭

ఒక్కరతివామశీల కుదాహరణము:—

చ. తనచెలికత్తె లెట్లా గదితల్పు బిగింపఁగ లాగు డాఁగు మా
లను బిలువంగ రాదు చెయి లాగిన శయ్యకుఁ జేరుఁ బల్కరిం
చిన బడు లీడు పోఁ దలఁచుఁ జీరచెఱంగును లాగఁ గిన్నఁ జూ
పును శయనించు బోరగిలి ముగ్ధరతిక బతి కూర్చు నెట్టులున్.

సంప్రాప్తయశావన కామయు మోహంతసురత

యోగ్యయు నగునది మధ్య. ౨౮

ఒక్కయధీరమధ్య కుదాహరణము:—

ఉ. కూరిమి హెచ్చుచున్న మదిఁ గోరిక లూరుచునున్న తొమ్మువొం
గారుచునున్న మేను పులకాంకురతం బగుచున్న మోమునకా
దీరుగ నున్న లేఁజెమట ధీరత లేనివధూటి భర్తనిం
పారఁగఁ గొఁగిలింప మదినాత్రము నెందియు నాఁగు సిగ్గునన్.

యావనాంధయు స్మరోన్మత్తయునత్యంత సురతో

త్పుకయు నగునది ప్రౌఢ. ౨౯

ఒక్కరతప్రగల్భ కుదాహరణము:—

మ. చెలియా! రేయి ప్రియుండు తల్పమున విచ్చేయంగ నుప్పొంగ మే
నలకైదండ గళంబు పేరఁగఁ దనంతక నీవి జాతొక గటి
స్థలిపై మాత్ర మొకింత చీర రశ నాసంబద్ధమై నిల్చె నా
వల నే మయ్యెనో నే నెవరై నతఁ డెవ్వఁడో యెఱుంగన్ గదా!
దృశ్యకావ్యములలోనిది కానియీపద్యమును ధనికుఁ డుదాహ

ఇట్లు త్రివిధ యగున్వీయనాయిక మరల ధీరాధీరాదినామంబుల ననేకభేదంబు లొందుచున్నది. కాని యాభేదంబు లన్నియుఁ గావ్యాలంకారసంగ్రహాదులయందు వివరింపఁబడియుండుటచే నిందనావశ్యకంబు లని మరల వివరింపలేదు.

పరకీయ ద్వివిధ. ౩౦

అన్యోధ, కన్య యని. ఒకనిచేఁ బెండ్లి యాడఁబడినది యన్యోధ. ఇది సత్కన్యంబుల నంగి యగుప్రధానరసంబున నెందును నాయిక గా నుండఁ దగ దని వివరింప లేదు. కన్య పెండ్లి యయినది గాక పోయినను దల్లిదండ్రుల కధీనురాలగుటచేఁ బరకీయ యగుచున్నది. ఇతరుల యడ్డమువలనఁ గాని దనభార్యవలనిభయంబునఁ గాని దీనియం దనురాగము ప్రచ్ఛన్నము కాదగును. ఇందులకు మాలతియెడ మాధవునకును సాగరికయెడ వత్సరాజునకును గలప్రేమయే యుదాహరణము. కాని కన్యాసురాగంబు గూడ రత్నావలీనాగానందములయందు సాగరికమలయ. వతులయసురాగమువలె స్వేచ్ఛగాఁ బ్రధానాప్రధానరసాశ్రయముగా వర్ణింపఁదగును.

కలానిపుణయు ధీరయు నగువేశ్య సామాన్య యనఁబడు. ౩౧

దీనిస్వభావము గ్రంథాంతరములయందు వర్ణింపఁబడినది గావున నిందుఁ గొంచెముగా నూచింపఁబడును. రహస్యకౌముకులను, ననాయాసంబుగ ధనము సంపాదించినయజ్ఞానులను, మూర్ఖులు దుస్సహవాసులు నగు స్వతంత్రులను, లజ్జవిడిచి నిరంకుశంబుగఁ దిరుగుధనుకులను నిజముగా ననురాగము గలదానివలెఁ గామించి ధనము సంగ్రహించినవెనుకఁ దల్లిచేఁ గాని దూతకచేఁ గాని వారి నిల్లు వెడలఁగొట్టించుట వేశ్యకు స్వాభావికము.

ప్రహసనేతరరూపకంబుల ననురక్త యగుగణిక

నాయిక కాదగును. ౩౨

ప్రహసనము దక్కఁ దక్కిన ప్రకరణాదిరూపకంబుల నిజ మైనయనురాగము గలసామాన్య ప్రయోగంబునను. ఇందుకు మృచ్చకతికయం.

దలివసంతసేనయే యుదాహరణము. ఇఁకఁ బ్రహసనంబున ననురక్త కాక పోయినను హాస్యకారిణి గానుండఁదగును.

ఉత్తమనాయకరూపకంబుల వేశ్య తగదు. 33

రాజర్షులు దివ్యపురుషులు నాయకులు గాఁగల నాటకాదిరూపకంబుల వేశ్య విధింపఁదగదు. విక్రమార్వశీయుంబున నూర్వశి లోకసామాన్య యగుసామాన్య గాక దివ్యాంగన యని యెఱుంగునది.

ఇఁక నాయికాభేదములు:—

స్వాధీనపతికాదిభేదంబున మరల నాయిక
యప్తవిధముగను. 34

స్వాధీనపతిక వానకనజ్జ విరహోత్కంఠిత ఖండిత కలహంతరిత విప్ర లబ్ధ ప్రోషితభర్తృక అభిసారిక యుభేదంబుల నొక్కొక్కనాయిక యె నిమిదియవస్థల నొందుచున్నది. ఈభేదంబులకు లక్షణములు మాత్ర మిందు నుడువఁబడుచున్నవి.

గీ. తనకుఁ బతివశ్యుఁ డగుట సంతనము నొందు

మానిసీరత్న మగును స్వాధీనపతిక.

31

ప్రియునిరాకఁ గని యలంకరించికొనుచు

శయ్య నవరించు వానకనజ్జ ప్రీతి.

32

జాగు నేయంగ బ్రయుఁడు విష్ణుహృదయ

యగునతివ విరహోత్కంఠితాఖ్య యగును.

32

అన్యరమణిని గలియుచిహ్నములఁ గనుచుఁ

గాంతునెడ నీర్ష్యపడునది ఖండిత యగు.

33

అల్కచే ముందు ప్రియు విడనాడి వెనుకఁ

దానపడుజన్మని కలహంతరిత యగును.

34

చెప్పిన టెల్లఁ బ్రయుఁ డిల్లు నేర కున్న

వికలమానస యగునది విప్రలబ్ధ.

౪౦

పని గలిగి దూరదేశంబు చనినయట్టి

భర్త గలయది ప్రోషితభర్తృక యగు.

౪౧

కామవీడిత యగుచుఁ దాఁ గాంతునెడకుఁ

జక్కగాఁ బోవునది యభిసారిక యగు.

౪౨

విరహోత్కంఠిత మొదలుగా నాటుగురు నాయికలు క్రమముగా--
చింత నిశ్చాస్వసము భేదము అశ్రువు విస్తృత గ్లాని భుషణరాహిత్యము అను
లక్షణంబులతోఁ గూడి యుందురు. ఇఁక స్వాధీనపతిక వాసకసజ్జలు క్రమ
ముగాఁ గ్రీడ హర్షము అనుననుభావములతోఁ గూడి యుందురు.

మఱియుఁ బరకీయ లగుకన్య పరోధయు సంకేతముకంటెఁ బూర్వ
మందు విరహోత్కంఠితలు విదూషకౌదులసహాయంబున నాయకునిఁ జేరిన
పిదప నభిసారికలు నగుదురు. ఏకారణముచే నయిన సంకేతస్థానముఁ జేరక
పోయిరేని విప్రలబ్ధ లగుదురు. అస్వాధీనప్రియ లగువీరి కవస్థాంతరము సంభ.
వింపదు గావున నిట్లు వ్యవస్థ యేర్పఱుచుకొనునది.

సహాయనాయికలు :—

దాస్యాదిదూతికలు నాయికాసహకారిణులు. ౪౩

నాయకమిత్రు లగుపీకమర్దాదుల గుణంబులతోఁ గూడినదాని చెలి
కత్తె రజకి పెంపుడుతల్లికూఁతురు సమీప మందున్న పరభామిని భిక్షుకి శిల్పి
ని యనుదూతికలు నాయికలయభీష్టంబు నెఱవేర్చ సహాయ మొనరింతురు.
తనకుఁ దానే దాతృయు నిర్వహించుకొనుట కూడఁ గలదని కొందఱమతము.

నాయికాలంకారములు :—

సాత్త్వికభావంబు లలంకారంబులు. ౪౪

భావము హావము హేలయను శరీరజంబులు మూడును, శోభ
కాంతి మాధుర్యము నీతి ప్రశంసలు తాదార్థ్యము దైర్ఘ్యము ననునవి య.

త్ను సిద్ధంబులేడును, లీల విలాసము విచ్చిత్తి విభ్రమము కిలికించితము మో
ట్టాయితము కుట్టమితము బిబ్బోకము లలితము విహృతము నను స్వభావజం
బులు పదియును, సాత్త్వికభావంబు అనుపేర రూపకనాయికలకు జన్వ
నంబున నలంకారంబు లగును. వీనికి లక్షణంబు లిట్లు క్రమముగా నర
యనది.

గీ. నిర్వికారసత్త్వమునుండి నెగడి మదిని

బరంగు మొదటి వికారంబు భావ మగును. ౪౧

అవయవవికారకారి యై యాశయంబు

నలరఁ దెల్పుశృంగారంబు హావ మగును. ౪౬

వ్యక్తశృంగారరససూచనాధ్యమగుచు

నిట్టిహావంబై పే రొందు హేల యనఁగ. ౪౭

ఆకృతియు జవ్వనంబును సంగములకు

శోభ గలిగించుటయై యిందు శోభ యగును. ౪౮

సహజరాగావతారసంజనిత మైన

చాయ గలశోభయే కాంతిసంజ్ఞఁ జెందు. ౪౯

పైకి విస్పష్టముగఁ దోచఁబడక యుండు

కాంతి మాధుర్య మనుపేరు గాంచుచుండు. ౫౦

కనులవండువుగాఁ బైకిఁ గానఁబడెడు

కాంతియే దీప్తి యనఁగ విఖ్యాతిఁ జెందు. ౫౧

నిర్భయవిచారభావంబు నిపుణము నగు

నట్టివడవడి ప్రాగల్భ్య మనఁగఁబరఁగు. ౫౨

కినుకఁ గష్టంబుఁ గన నీక కృత్యదత్త

మైవయనునయ మాధుర్య మనఁగ నెప్పు. ౫౩

- ఎత్తటిని జంచలింపనిచిత్తవృత్తి
గలిగి యుండుట ధైర్య మై వెలయుచుండు. ౧౪
- వేషభాషలఁ జేష్టలఁ బ్రియుని నరిగ
ననుకరించుటయే లీల యనఁగఁబడును. ౧౫
- ప్రియునిఁ గనునట్టియెడ మేనఁ గ్రియలఁ బల్కు
లను విశేషంబుకలిమి విలాస మగును. ౧౬
- భూషణము లల్ప మైనను బూర్ణ శోభ
నందఁజేయుట విచ్ఛిత్తి యై యెసంగు. ౧౭
- ప్రియుఁడు రాఁ జూచి భూషలు వేగ తాఱు
మాఱుగాఁ బూనుటే విభ్రమంబు దలఁప. ౧౮
- భయవినయ బాష్పహాసకోపప్రహర్ష
సంకరమే కిలికించితసంజ్ఞఁ జెందు. ౧౯
- ఏకథల విన్నఁ బ్రియు వృత్త మెంచి దాని
కనుగుణంబుగ నునికి మోట్టాయితంబు. ౨౦
- ప్రియునినరసంపుఁగ్రియలకు వేడ్క పడియుఁ
గోపము నటించుటయే యగుఁ గుట్టమితము. ౨౧
- గర్వభావంబున ననుంగుఁగాంతునియెడఁ
బొడమెడుననాదరంబు బిభౌక మగును. ౨౨
- అధికసుకుమారహస్తపాదాద్యవయవ
లలితవిన్యాసమే తగు లలిత మనఁగ. ౨౩
- తగినతటి వచ్చినను జెప్పఁ దగినమాట
ప్రీతిచే జెప్పు కుండుటవిహిత మగును. ౨౪

కార్యాంతరసహాయులు.—

మంత్రి స్వోభయాత్మకము సహాయము. ౬౧

నాయకునకుఁ గార్యలోచనంబున మంత్రి గాని తనకుఁ దానే
గాని యుభయము గాని సహాయము గాఁదగును.

కేవల మంత్రిసహాయుడు లలితుఁడు. ౬౨

కేవలము మంత్రివలనఁ గార్యసిద్ధిని గాంచువాఁడు ధీరలలితుఁడు.
ధీరోదాత్తాదులకుఁ బూర్వోక్తలక్షణమే చెల్లును.

ఋత్విగాదులు ధర్మసహాయులు. ౬౩

ఋత్విక్కు పురోహితుఁడు తాపసులు బ్రహ్మచేత్రులు ధర్మం
బున నాయకునకు సహాయు లగుదురు.

మిత్రాదులు దండనహాయులు. ౬౪

మిత్రుఁడు పుత్రుఁడు సామంతులు నై నికులు ఆటవికాదులును దుష్ట
జనశిక్షణంబున సహాయు లగుదురు.

వర్షవరాదు లంతఃపురసహాయులు. ౬౫

వర్షవరుఁడు కిరాతుఁడు మూకవామనులు మ్లేచ్ఛులు ఆభీరులు.
శకారుఁడు మొదలుగాఁ గలవారు నాయకున కంతఃపురంబునఁ దమతమ
పనుల నెఱవేర్చుచు సహాయ మొనరింపఁదగుదురు. వర్షవరుఁ డనఁగా
పాగ్గడికాఁడు. శకారుఁ డనఁగా పీనజాతివాఁ డగురాజశ్యాలకుఁడు.
ఇట్లు నిరూపింపఁబడిన నాయకా నాయక దూతీ దూత మంత్రి పురోతాదుల
యు త్తమ మధ్య మాధమ భావములు వారివారి గుణాతిశయ తారతమ్యంబున
నిరూపించు కొనందగును.

నాయకవ్యాపారము:—

నాయకవ్యాపార స్వభావము వృత్తి. ౭౦

నాయకుఁ డొనరించు వ్యాపారముయొక్క ధర్మము వృత్తి యనఁ
బడును. CC-0. Jangamwadi Math Collection. Digitized by eGangotri

అది చతుర్విధము. 20

ఆ వృత్తి, కైశికి సాత్వతి అరభటి భారతి యనుభేదంబుల నాలుగు విధము లగుచున్నది. అందు గీతనృత్యవిలాసకామాదులతోఁ గూడి మృదు వైన శృంగారవ్యాపారము కైశికి యని చెప్పఁబడును.

అయ్యది చతుర్విధంబు. 21

నర్మము నర్మస్థింజము నర్మస్ఫోటము నర్మగర్భము ననుభేదంబులఁ గైశికి మరల నలు తెఱంగు లగుచున్నది.

అగ్రామ్య పరిహాసము నర్మము. 23

ఇష్టజనంబును రంజింపఁ జేయుమృదు వైన హాస్యము నర్మ మనఁబడును. ఆది హాస్యనర్మము భయనర్మము శృంగారనర్మము నని త్రివిధ మగుచున్నది. ఇందు శృంగారనర్మము, అనురాగనర్మము సంభోగనర్మము మాన నర్మము నని మూఁడుభేదంబులం గలిగి యున్నది. భయనర్మము శుద్ధభయ నర్మము శృంగారభయనర్మము నని ద్వివిధముగా విభజింపఁ బడుచున్నది. ఇట్లాటువిధము లైనయీనర్మము మరలఁ బ్రత్యేకము వచోనర్మము వేష నర్మము చేష్టానర్మము ననుభేదంబులఁ బదునెనిమిది విధము లగుచున్నది. ఈయెల్లనర్మంబులుగూడ హాస్యముతోఁ గూడి యుండుననియే గ్రహింపఁ దగును. ఇందులకు దిక్పాత్రంబుగ నుదాహరణములు—నాగానందమున—విదూషక శేఖరకుల వ్యతికరము వేషనర్మము. మాలవికాగ్ని మిత్రంబున—నిఘ్నేక నిద్రించువిదూషకుని తొమ్ముమీఁద సర్పభ్రాంతి గలిగించు దండకాష్టంబు నుంచుట చేష్టానర్మము. రత్నావళిలో—చిత్రదర్శనసమయంబున సుసంగత వచ్చి “చిత్రఫలకంబుతోఁ గూడ నా కీప్యత్తాంత మంతయుఁ దెలిసినది. దేవికిఁ జెప్పెదను” అని భయపెట్టుట భయనర్మము. ఇట్లే తక్కిన యెల్లనర్మంబుల నుదాహరణంబు లాహ్వాంబులు.

సుఖారంభము భయాంతంబు నగుప్రయత్నము

నర్మస్థింజము. ౭౪

నాయక నాయకులు క్రొత్తగాఁ గలిసికొనుట సుఖముతో నారంభించి భయముతో సమాప్తి నొందె నేని యది నర్మస్థింజ మనఁబడును.

ఇందులకు:—మాలవికాగ్నిమిత్రుల నూతనసమావేశముదాహరణము.

భావసూచితం బగుననురాగము

నర్మస్థింజము. ౭౫

తొలుత మెల్లమెల్లగా దర్శనసంభాషణాదులచే ననురాగము సూచించుట నర్మస్థింజ మనఁబడు. ఇది శృంగారరస రూపక సామాన్యధర్మము.

నవరిహాసం బగుకపటవ్యాపారము నర్మగర్భము. ౭౬

నవ్వుటాల కట్టయలఁ గన్నుగప్పి తనకార్యము నెఱవేర్చుకొనుట నర్మగర్భ మనఁబడును.

ఇందులకు:—ప్రియదర్శికలో గర్భాంకంబున—వత్సరాజవేషమును ధరించినసుసంగతస్థానంబున నిజముగా వత్సరాజే ఐచ్చి ప్రవేశించుటయుదాహరణము.

విశోకంబు నత్వాదిభూషితంబు నగువ్యాపారము సాత్వత్తి. ౭౭

నిర్విచారంబై సత్త్వశౌర్యదానదయాహర్షాదిభావంబులఁ బ్రకటంబై యొప్పు నాయకవ్యాపారము సాత్వత్తి యనఁబడును. దీనికి సంతాపము, ఉత్థాపకము, సాంఘాత్యము, పరివర్తకము నని నాలుగు గంగములు గలవు. అందు—

నానాభావరసాత్మకం బగుగభీరోక్తి సంతాపకము. ౭౮

ఇందులకు:—వీరచరితములలో—

రాముఁడు:—తొల్లి సపరివారంబుగఁ గార్తికేయుని గలివినతటి సంతసించినయీశ్వరుండు వేయేండ్లు శిష్యుఁడవు గా నున్న నీ కనుగ్రహించినపరశు విదియే కాదా?

పరశురాముడు:—రామా! ఔనాను.

అచూహా గురువక్తవక్తకుఁ బ్రయ మైన గండగొడ్డలి యిదియే.

శత్రూత్థాపన ముత్థాపకము. ౭౯

ముందుగా శత్రువును బిలిచి యుద్ధమునకు లేవ నెత్తుట యుత్థాపక మనఁబడు. ఇందులకు వీరచరితలో—శ్రీరాముని ముందుగా సంగరము నకుఁ బిల్చినపరశురామునివ్యాపార ముదాహరణము.

సంఘభేదనము సాంఘాత్యము. ౮౦

మంత్రశక్తిచేఁ గాని యర్థశక్తిచేఁ గాని దైవశక్తిచేఁ గాని మిత్ర భేదము కల్పించుట సాంఘాత్య మనఁబడును. ఎట్లనఁగా:—

మద్రా రాక్షసంబున:—చాణక్యుడు మంత్రశక్తిచే రాక్షసునిమిత్రు లను విడఁదీసెను.

అందే అర్థశక్తిచే:—పర్వతకుని యాభరణములు రాక్షసునిచేతఁ బడునట్లు చేసి మలయకేతువునకు విరోధము పుట్టించెను.

దైవశక్తిచే:—రామాయణంబున రావణవిభీషణులకు భేదము సంభ వించెను.

ప్రకృతకార్యము పరిత్యజించి కార్యాంతరము చేయుట పరివర్తకము. ౮౧

ఎట్లనఁగా:—వీరచరితంబున.

పరశురాముడు:—రామా! వినాయకుని దంతపుఁబోటుల చేతను గుమారస్వామి బాణములదెబ్బలచేతను గాయలు గాచిననాటొమ్మ నిన్ను గొఱిలింపఁ గోరుచున్నది.

రాముడు:—స్వామీ! కాగిలింత మునునది ప్రస్తుతకార్యవివ ర్థము. (ఇత్యాదికము)

మాయాదివ్యాపార మారభటి. ౮౨

మాయ, ఇంద్రజాలము, సంగ్రామము, శ్రోధము మొదలగు చేష్టలచే నారభటివృత్తి విలసిల్లును. అపుడు లేనివస్తువును మంత్రబలమునఁ గల్పించుట మాయ యనియుఁ దంత్రబలంబునఁ గల్పించుట యింద్రజాల మనియుఁ జెప్పఁబడును. దీనికి సంక్షిప్తక సంఘేటము వస్తూత్థాపనము అనపాతనము నని నాలుగంగములు గలవు. అందు—

శిల్పయోగంబున వస్తురచన సంక్షిప్తక. ౮౩

శిల్పముచే నూతనవస్తువును నిర్మించుట సంక్షిప్తకయనఁబడును. ప్రతి జ్ఞాయోగంధరాయణంబునఁ గిలింజిహస్తిప్రయోగ ముదాహరణము. లేదా, ఒకనాయకున కవస్థాంతరము గల్పించుట సంక్షిప్తక యని కొందఱ అందురు. పరశురామునకు నౌద్యత్యమును మాన్పి శాంతత్యమును గల్పించుట యుదాహరణము.

ద్వంద్వయుద్ధము సంఘేటము. ౮౪

ఇందులకు :—మాధవాఘోరఘంటులయు, ఇంద్రజిల్లత్కణులయు సంగ్రామ ముదాహరణము.

కృత్రిమవస్తువు వస్తూత్థాపనము. ౮౫

మాయేంద్రజాలాదులచేఁ గల్పింపఁబడినవస్తువనియర్థము. ఎట్లనఁగా:—ఉదాత్తరాఘవములో:—రాక్షసునిచేఁ గల్పింపఁబడిన కటికిచీకటిగుంపులచే సూర్యకిరణములుగూడ జయింపఁబడిన వని వర్ణింపఁబడినది.

భయకంపాదిజనకం బగువ్యాపార మవపాతనము. ౮౬

ఎట్లనఁగా:—రత్నావళిలో:—అంతఃపుర సేవకులెల్ల భయపడు నట్లుగా గుఱ్ఱపుసాలనుండి విడిపించుకొని వచ్చినకోతి నగరు ప్రవేశించుచున్నదని వర్ణింపఁబడినది.

భారతి సార్వత్రికము. ౮౭

హస్తాశిరసములు భారతీవృత్తాత్మకంబు లగుటచేతను, రసహీనం బగుకావ్యార్థము లేకపోవుటచేతను అర్థవృత్తు లగుకై శిక్యాదులకంటె వే యుగా శబ్దవృత్తి యగుభారతికి లక్ష్యము కనుపడదు. కావున నిది ప్రేమాఁడు వృత్తులలో నంతర్భూత మగుచున్న దని ధ్వజయమతము. ఇఁక వృత్తి నియమ మిట్లుచూడఁ దగును.

గీ. పొనఁగుఁ గై శికి శృంగారరసమునందు
వీరరసమున సాత్వతి వెలయుచుండు
రాద్రబీభత్సములను నారభటి చెలఁగు
నెల్ల యెడ భారతీవృత్తి యెనఁగుచుండు. ౮౮

ఇఁకఁ బ్రవృత్తి.

దేశాదియోగ్యం బగునాయకాది వ్యాపారము

ప్రవృత్తి నాఁబడు. ౮౯

దేశమునకు భాషకు వేషంబునకుఁ గ్రియకుఁ దగినట్లుగా నున్ననాయ కాదులవ్యాపారమునకుఁ బ్రవృత్తి యని పేరు. ఇది లోకానుభవంబున నాచిత్యంబెఱింగి ప్రయోగింపఁ దగును.

* అందు భాష:—

భాషాప్రయోగంబున నాంధ్రరూపకములు సంస్కృత

రూపకతుల్యంబులు గావు. ౯౦

సంస్కృతరూపకంబుల స్త్రీనీచపాత్రముల కుపయోగింపఁ దగిన చూగధి సౌరసేని మొదలగుప్రాకృతభాషలవలె నాంధ్రరూపకంబుల నుప యోగింపఁ దగిన కొండొకభాష లేదు. కావున భాషావిషయంబున నివి

* ఈభాషానిర్ణయ మాంధ్రరూపకముల కుచితమగురీతిని విద్యత్స మృతముగాఁ గల్గింపఁబడినది.

వానిం బోలవు. ఆ ట్లయినచో నాంధ్రరూపకంబుల నెట్టిభాష ప్రయోగింపఁ దగు ననఁగాః—

• నలక్షణాంధ్రంబు సార్వత్రికంబు. ౯౦

వ్యాకరణసిద్ధం బయినతేలుఁగు సర్వసాత్రసామాన్యంబు గాఁ బ్రయోగింపవలయును. ఇఁక దాని యాచిత్యవిశేషం బి ట్లెఱుంగునది.

తత్సమప్రాయం బు త్తమంబులకుఁ దదన్యంబు నీచంబులకు నుచితంబు. ౯౧

రాజమంత్రిపురోహిత మిత్రాదులగు పురుషులును, యోగిని మహాదేవి మంత్రిపుత్రిక మొదలగుస్త్రీలు నిం దుత్తమసాత్రంబులు. వీరియెడఁ దఱచుగా లలితంబు లగు తత్సమ పదంబులతోఁ గూడినభాష ప్రయోగింప నుచితంబు. ఇతరంబు లగు దూతీదూతభటవిదూషకాది స్త్రీపురుషసాత్రంబులకుఁ దఱచుగాఁ దద్భిన్నదేశ్య పదంబులతోఁగూడినభాష ప్రయోగించుట యుచితంబు.

ఇందు గ్రామ్యం బనభ్యం బప్రయోజ్యంబు. ౯౨

చూపణ కానందంబు గలిగింప నర్హకు లనుకరించు శృంగారవీరకరుణాది రసాత్మకంబు లగునీరూపకంబుల సభారంజకంబుగాని నింద్యగ్రామ్యం బెల్లవిధములఁ బ్రయోగింపఁ దగ దని యెఱుంగునది.

ఇఁక నామంత్రణంబుః—

తాపసాదులు భగవచ్ఛబ్దయోగ్యులు. ౯౩

మనులు దేవర్షులు విద్వాంసులు సన్యాసులు రూపకంబుల భగవచ్ఛబ్దంబునఁ బిలువఁ దగుదురు.

విప్రాదు లార్యపదయోగ్యులు. ౯౪

బ్రాహ్మణులు మంత్రులు జ్యేష్ఠసోదరులును ఆర్య (అయ్యా) పదంబునఁ బిలువఁ దగుదురు.

నటీసూత్రధారులు పరస్పరమట్లే. F ౬

ఒండొరు లార్యపదం బుపయోగింపఁ దగుదురు.

సూతునకు రధికుఁ డాయుష్మంతుఁడు. F ౭

రథము నడపువాఁడు రథారూఢుని “అయుష్మంతుఁడా” యని పిలువఁదగును.

శిష్యాదులు వత్సపదయోగ్యులు. F ౮

శిష్యుఁడు పుత్రుఁడు తమ్ముఁడు మొదలగు చిన్నవారిని బూజ్యా లగు వారు ‘వత్స’ యని పిలువఁదగును. ఆదరాతిశయంబున, నాయన, తండ్రి మొదలగుపదంబులచేఁ గూడఁ బిలువఁ దగును.

పూజ్యులు గుర్వాదిపదయోగ్యులు. F ౯

పూజింపఁ దగిన పెద్దలు శిష్యాదులకు “గురు, జనక, తాత, పూజ్య, పూజ్యపాదా” దిపదంబులఁ బిలువఁ దగుదురు.

సూత్రధారపారిపార్శ్వీకులుభావమారిషపదవాచ్యులు. ౧౦౦

సూత్రధారుఁడు పారిపార్శ్వీకుని ‘భావ’ యనియు నతని నాతఁడు ‘మారిష, మార్ష’ యనియుఁ బరస్పరము యథాక్రమంబుగఁ బిలువఁ దగును.

రాజు దేవాదిపదవాచ్యుఁడు. ౧౦౧

రాజును భృత్యులు ‘దేవ, స్వామి, మహారాజ’ యనియు నీచులు “భట్టారక, మహాప్రభూ” యనియుఁ బిలువఁ దగును.

పట్టమహిష్యాదులు దేవాదిపదయోగ్యులు. ౧౦౨

రాజదేవతాపసాదులభార్యలను సకలభృత్యులును ‘దేవి, స్వామిని, మాత’ యని పిలువఁదగును. విదూషకుఁడు పట్టమహిషిని “రాజ్ఞి, భవతి” యని పిలువఁదగును.

రాజనామోచ్చరణంబు నిషిద్ధంబు. ౧౦౩

ఎట్టివా రైనను రాజును బేరుతోఁ బిలుచుట దగదు.

రాజవిదూషకులు పరస్పరము వయస్యపదవాచ్యులు
(స్పష్టము). ౧౦౪

నాయికావయస్య లన్యోన్యము సభేపదవాచ్యులు
(స్పష్టము.) ౧౦౫

శిష్టసంబోధనంబు యథోచితంబుగ గ్రాహ్యము. ౧౦౬

మిగిలినపాత్రముల పరస్పరాహ్వానము మహాకవిప్రయోగములంబట్టి
యథోచితంబుగ గ్రహింపఁ దగును.

ఇది ఆంధ్రదశరూపకం బనుదృశ్యకావ్యకావ్యసంబున
నాయకప్రకాశ మనుద్వితీయప్రకరణము.

శ్రీ రస్తు.

ఐంద్రదశరూపకము.

తృతీయ ప్రకరణము.

—|| రూపక ప్రకాశము. ||—

నస్తునాయకభేదప్రతిపాదనానంతర మిందు రసవిచారం బతిక్రమించి ముందుగా రూపకంబులకు లక్షణంబులును నస్తునాయకరసంబులకు వానియం దుపయోగంబును బ్రతిపాదింపఁబడుచున్నవి. అం దెల్లరూపకంబులకుఁ బ్రకృతియు సంపూర్ణలక్షణంబు నగునాటకమును గూర్చి యిట్లెఱుంగునది.

గీ. పూర్వరంగంబు వొనరించి మొదలఁ జనఁగ
నూత్రధారుండు, రంగముఁ జొచ్చి వాని
యట్లె వే తొక్కనటుండు కావ్యార్థసూచ
నంబు నేయంగఁ దగు రూపకంబులందు. ౧

నూత్ర మనఁగా సబీజకం బగునాట్యాపృథానము. దానిని బ్రవర్తింపఁజేయువాఁడు నూత్రధారుండు. పూర్వరంగ మనఁగా నాట్యశాల. దానియందు నిర్విఘ్నముగా నాట్యప్రదర్శనము జరగుటకై రూపకాదియందుఁ జేయఁదగిన కృత్యవిశేషము పూర్వరంగ మనఁబడును. నాటకంబున దీని కిరువదిరెం దంగములు గలవు. వానిలో ముఖ్యముగా విఘ్నకాంతికై చేయఁదగినది నాంది. దశవిధరూపకంబులముందు నాకీర్తి మస్మియని

రూపం బగుమంగళాచరణపద్మంబు నాంది యనంబడును. ఇది *యెనిమిది గాని పండ్రెండు గాని పదునెనిమిది గాని యిరువదిరెండు గాని పదంబులతోఁ గూడి యర్థముచేఁ గాని శబ్దముచేఁ గాని కొంచెముగాఁ గావ్యార్థమును నూచించునది గా నుండఁ దగును. ఇట్టి నాందీరూపం బగు పూర్వరంగ మొనరించి నూత్రధారుఁడు వెడలినపిదప నాకారగుణంబుల వానిని బోలిన యింకొకనటుఁ డానామంబుతోనె రంగభూమిఁ బ్రవేశించి కావ్యార్థనూచనము చేయవలయు. దీనింబట్టి నూత్రధారులిద్దఁ జనియు నందొకఁడు పూర్వరంగప్రవర్తకుఁ డనియు నటుఁడు స్థాపకుఁడునని మఱిరెండు పేర్లు గలిగిన రెండవనూత్రధారుఁడు ప్రస్తావనాప్రవర్తకుఁ డనియు నెఱుంగునది. మఱియు నీప్రసంగంబున నాటకాదులలోఁ గన్పడు “నాన్యంతమున నూత్రధారుఁడు” అను దానికి నాంది యొనరించి మొదటివాఁడు వెడలినపిదప రంగస్థలంబుఁ బ్రవేశించిన రెండవ నూత్రధారుఁ డని గ్రహించునది.

గీ. కథకుఁ దగినయవస్థను గలద్విత్తీయ
నూత్రధారుండు దా వస్తువాత్రబీజ
ముఖములం దొకదానిని ముఖ్యముగ రు
చింప నభ్యులమదికి సూచింపవలయు. ౨

దవ్యమర్త్యమిశ్రరూపంబు లగునితివృత్తములకుఁ దగిన యాకారాదులు గలవాఁ డగు నితఁడు మొదలఁ గావ్యార్థనూచకంబు లగు చక్కని పద్మములచే రంగభూమినిరంజింపఁజేసి పిదప నస్త్రావలనుసూచింపఁదగును. వస్తువునకు, ఉదాత్తరాఘవంబునః—

“శ్రీరాముఁడు పెద్దలయానతి శిరసా నహించి యడవికి వెళ్లెను. అతనియందలిభక్తిచేఁ దల్లితోఁగూడ నమస్తరాజ్యమును భరతుఁడు విడిచెను. తన్నాశ్రయించిన సుగ్రీ వచిభీషణులను రాముఁ డనుగ్రహించి రక్షిం

* కొందఱు కవులు నాందికిఁ బదనియమమును బాహ్యపఱచెను.
CC-0. Jangamwadi Math Collection. Digitized by eGangotri

చెను. దశకంధరాదిశత్రువు లెల్లరు నశించిరి” అనుప్రస్తావనలోని వాక్యములు ప్రదర్శింపఁ బోవుకథను చెల్పుచున్నది.

పాత్రమునకు, శాకుంతలములో:—

“అతివేగము గలిగినజింకచే నీ దువ్యంతునివలెనే మనోహరం బగునీ గీతరాగంబున నే నాకర్షింపఁబడితిని” ఇందుఁ బాత్రము నూచింపఁబడినది. బీజమునకు, రత్నావళిలో:—

“ద్వీపాంతరమునుండి గాని సముద్రమధ్యమునుండి గాని దిగంతము లనుండి గాని తీసికొనివచ్చి యనుకూలదైవ మభిమతఃస్తువును సమకూర్చును” అనువాక్యములఁ గథాబీజము నూచింపఁబడినది.

ముఖమునకు, మదీయఁత్యక్తిలో:—

గీ. ధైర్యమును సాహసంబును దనరె నేని

యెట్టికార్యంబు నే నిర్వహింపవచ్చు

సమయగతిఁ గానపా లగుసత్యక్తి

కష్టపడి తనరాజ్యము గాంచినట్లు.

ఇందుఁ గథాముఖము నూచింపఁబడినది.

రంగప్రసాదనంబు ఋతుగానంబును భారతీవృత్తి

మూలకంబులు గాఁదగు. 3

భారతీవృత్తి నాశ్రయించి నటాదులు చక్కనిపద్యములచే రంగమును రంజింపఁజేసి యేదైన నొకఋతువు ననుసరించి గానము చేయఁదగును. పూర్వనాటకంబులఁ దఱచుగా లేక పోవుటచే ఋతుగాన మై చ్చిక మని యెఱుంగునది.

శుద్ధంబగు వాగ్వాప్యపారము భారతి. ౪

సలక్షణాంధ్రప్రాయంబును నటావ్యాశ్రయంబు నగుసంభాషణము

భారతి యనుగ్రంథము.

దీనికిఁ బ్రరోచన ముఖ్యాంగము. ౧

ప్రస్తుతార్థప్రశంసచే నాసక్తి గలిగించి చూపఱ నభిముఖులను గా
నొనరించుట ప్రరోచన. ఇది భారతీవృత్తికి ముఖ్యాంగము.

ఇందులకు, రత్నావళిలో:—

“ శ్రీహర్షఁడా ! నిపుణుఁడగు కవి. ఈపరిషత్తా ! గుణగ్రాహిణి.
కథయా ! హృదయరంజక మగునత్సరాజచరితము ” ఇత్యాదిక మదాహ
రణము.

రంగప్రసాదనాద్యంబు వస్తా వ్విదిసూచనాంతంబు

ప్రస్తావన. ౩

రెండవ సూత్రధారుఁడు రంగస్థలంబును రంజింపఁ జేయుట మొద
లుగా వస్తా వ్విదులలో నొకదానిని సూచించునంతవఱకును గలయది ప్రస్తా
వన యనఁబడు. దీనికి యాముఖ మనినామాంతరము గలదు. కొన్నిప్రాచీన
రూపకంబులలో దీనికి స్థాపన యనుపేరు గూడఁ గనఁబడుచున్నది గాని
యది లక్షణగ్రంథములలో మృగ్యము.

ఇది సూత్రధారమారిషాదికృత్యంబు. ౨

సూత్రధారుఁడు మారిషునితోఁ గాని నటితోఁ గాని విదూషకు
నితోఁ గాని ప్రస్తుతకథాసూచకంబుగాఁ దమకార్యమును గూర్చి చిత్రమైన
సంభాషణ మొనరించుట యే ప్రస్తావనానామంబునఁ బరఁగును. ఇందు
మారిషునకు మాన్వఁడు పారిపార్శ్వీకుఁడు నని నామాంతరంబులు గలవు.
ప్రస్తావనాంగములు:—

కథోద్ఘాతాదు లంగములు. ౪

కథోద్ఘాతము ప్రస్తుతకము ప్రయోగాతిశయము అను నిది ప్రస్తా
వన కంగములు. ఇం దే ద్వైత నొకటి యుండు. దక్షుడు

కథోద్భవము:—

గీ. నూత్రధారునిపల్కులఁ జూడఁబడెడు
కథకుఁ బోలినవాక్యంబు గాని దాని
యర్థమును గాని కైకొని యంతఁ బాత్ర
మరుగుదెంచుట యుద్భవత మగును గథకు. ౯

ఇందులకురత్నావళిలో:— ‘ద్వీపాంతరమునుండి గాని’ యనునూత్ర
ధారువాక్యమును కైకొని యాగంధరాయణుఁడు ప్రవేశించుటయు, వేణీసం
హారములో— ‘మరురాజసుతులు స్వస్థు లగుదురుగాక’ యనునూత్రధారు
వాక్యార్థమును గ్రహించి భీముడు ప్రవేశించుటయు నుదాహరణములు.
ప్రవృత్తకము:—

కాలసామ్యసూచిత పాత్రప్రవేశము ప్రవృత్తకము. ౧౦
నూత్రధారుఁ డొనరించుముతువర్ణనముచే నూచింపఁబడిన యాముతుసమాన
ధర్మములు గలపాత్రముయొక్క ప్రవేశము ప్రవృత్తక మనఁబడును. ఇందు
లకు రామచరితములో— ‘నిర్మల మయినచంద్రహాసమును బొంది యుగ్ర
మైన గాఢతపస్సు గలదళాస్యుని రాముఁడు నశింపఁ జేసినట్లు వర్ణాకాలము
నణించి బంధుజీవనమును బోషించు శరత్సమయము వచ్చినది’ అనుశర
త్కాలవర్ణనముచే నూచింపఁబడినరామపాత్రప్రవేశ ముదాహరణము.

ప్రయోగాతిశయము:—

నిర్దిష్టపాత్రప్రవేశము ప్రయోగాతిశయము. ౧౧

ఈ, ఇది, ఇతఁడు, అని నూత్రధారునిచే నిర్దేశింపఁబడిన పాత్ర
ప్రవేశము ప్రయోగాతిశయము.

ఉదాహ. “ఈదుష్టాంతరాజువలెనే” ఇత్యాదికము.

వీధ్యంగము లాముఖాంగములు. ౧౨

ఉద్ధాత్యము అవలిగితము ప్రపంచము త్రిగతము ఛలనము వాక్సేవి
అధిబలము గలము అవనిగితము సునిత్యునిము వ్యాహరము

మృదవము అను నీపదుమూడు వీధ్యంగములును బ్రస్తావనాంగములుగాఁ గూడఁ బరిగణింపఁబడుచున్నవి. కాని యందుఁ గొన్ని ప్రస్తావనలొని సూత్రధారాది సాత్రములచేతనే కాక తరువాతఁ బ్రవేశించిన కథానాయకాదిసాత్రములచేఁ గూడ నిర్వహింపఁబడినట్లు లక్ష్యంబులఁ గనఁబడుచున్నవి. ఇఁక వీనికి లక్షణంబులు యథాక్రమముగా నరయునది.

ప్రశ్నోత్తరమాల యుద్ధాత్యము. ౧౩

ఉక్తి ప్రత్యుక్తిరూపముగా నున్న యిరువుర సంభాషణ ముద్ధాత్య మనఁబడును.

ఇందులకుఁ బాండవానందంబున.—

ఉ. ఏయది సన్గణంబగు? సహించుట, యేది పరాభవంబగు? ?

దాయలకీడు, దుఃఖ మెది? దాస్యము, సౌఖ్యమొ? శత్రునాశనం,
బేయదిచావు? సుర్వ్యసన, మెయ్యదివంద్యము? మేలునేతె, యా
రా! యెవరి ట్లెఱింగిరి? విరాటుపురంబున నున్న పాండవుల్.

ఉద్దిష్ట కార్యంబు నుపాయాంతరముచే నిర్వహించుట
యవలగితము. ౧౪

దీని కుత్తరరామచరితంబున:—

నవవిహారరూపం బైనీతయొక్కగర్భవాంఛ జనాపవాదమూలం
బుగ నరణ్యంబున విడిచిపెట్టుటచే నిర్వహింపఁబడినది.

అయుక్తం బగువరస్పరస్తోత్రము ప్రపంచము. ౧౫

నవ్య పుట్టించున ట్లిరువురు మృదుత్వము తప్పినరీతిని బాగడుకొ
నుట ప్రపంచము.

ఇందులకుఁ గర్పూరమంజరిలో:—

“రండ ధర్మపత్ని, మద్యమాంసములు, సానీయభోజ్యములు, చర్మ
ఖండము శయ్య, ఇట్టికులధర్మ మెవనికి రమ్యము గాదు” అను భైరవానంద
వచనముదాహరణము.

శ్రుతిసామ్యంబున ననేకార్థయోజనంబై పూర్వరంగకార్యం
బగునది త్రిగతము. ౧౬

వినవచ్చినశబ్దమును బోలికనుబట్టి పెక్కువిధములుగా గ్రహించుట త్రిగ
తమనఁబడు. నటాదిసంభాషణం బగు నిది పూర్వరంగమునందుండఁ దగును.

ఎట్లనఁగా:—“ఈవినఁబడునది మదించినతుష్కెదలశబ్దమో ధీరం
బగుకోకిలనాదమో కైలాసంబునున్న కిన్నరస్త్రీలకలమధురాక్షరం బగు
గానమో యగును.” ఇత్యాదికము.

వ్యాజస్తుతి ఫలనము. ౧౭

స్తుతినచనమువలెఁ గన్పడునిందావచనము ఫలనము.

ఇందులకు వేణీసంహారంబున:—

చ. అనుజాల కొజ్జ కర్ణునకు నాప్తుఁడు జూదపు నేర్పుకాఁడు నీ
తిని గనువాఁడు లక్కయిలు దీప్తికిఁ దెచ్చినవాఁడు ద్రౌపదిం
దనసభ గౌరవించినయుదారుఁడు పాండవ నేత యాసుయో
ధను నరయంగ వచ్చితి మతం డెట నుండెనో తెల్పుఁడీ జనులౌ.

వాక్యవినివర్తనము వాక్యేళి. ౧౮

అభిప్రాయము సమాప్తము కాకుండఁగ నే మాట మార్చుట వాక్యేళి
యనఁబడును.

ఇందులకు త్తరరామచరితంబున:—

ఉ. నాకునుదోయివెన్నెలవు, నాబ్రతుకుంగడ వీవ, నీవ కా
నాకు ద్వితీయచిత్తమవు, నాయొడలంటునుధారసంబు నీ
వేకడ యంచుఁ బెక్కు లగునిష్ఠపుఁబల్కుల బుజ్జగించి యా
యేకను ముద్దరాలి—నిక నెందుల కాపయిఁ జాలుఁ జెప్పఁగన్.

అన్యోన్యాధిక్యోక్తి యధిబలము. ౧౯

అభిమానంబున నొకని మీఁటి యొకఁడు గొప్ప చెప్పికొనుట యధి
బల మనఁబడును. ఇందులకు వేణీసంహారంబున భీమచర్యోధనులమాట లుదా
హరణము.

ప్రస్తుతసంబంధి భిన్నార్థంబునగు సాహసవచనము
గండము. ౨౦

ప్రకృతమునకు సంబంధించిన దయ్య మతియొక యర్థముఁ గల్పిం
పఁ జాలి యాకస్మికంబుగ వచ్చినమాట గండ మనఁబడును.

ఉత్తరచరితంబున—రాముఁడు:—

ఈ ప్రియభాషిణితొమ్ముమీఁద నపుడే నిద్రించినదా యేమి (చూచి)
చ. ఇదిగృహలక్ష్మి, నేత్రముల కియ్యది యా నమృతపునత్తి, దీ
నిది యగుతాఁకు దేహమున నిర్మల చందనగంధలేపనం
బిదె శశిరంబు మా క్తికసరేద్దభుజంబు గళంబునందు, దీ
నిది సకలంబు సహ్యము వినింద్యవియోగ మొకం డసహ్యమా.

ప్రతిహరి—(వచ్చి)దేవా! వచ్చెను వచ్చెను.

రాము—ఎవఁడు?

ప్రతి—దేవరయాసన్న పరిచారకుఁ డగుదుర్గుఱుఁడు. (అని)

రసోక్తంబున కన్యధావ్యాఖ్యాన మవన్యందితము. ౨౧

సరసంబుగఁ జెప్పఁబడినమాటకు మతియొకవిధముగా వ్యాఖ్యానము
చేయుట యవన్యందిత మనఁబడును.

ఉదాహరణము, చలితరామమున:—

నీత.—కుమారా! మీరిద్దఱు యోగ్యకుఁ బోవుదురు గదా? అట్లయినఁ
దత్పురాధీశునకు సవినయంబుగ నమస్కరింపుఁడు.

లవు:—అమ్మా! మేము రాజుల నాశ్రయించి జీవింపఁ దగినదా?

నీత:—మీరే కాదు. భూతలం బంతయు నట్లే.

సోపహాసము నిగూఢార్థము నగు సంభాషణము
నాళిక. ౨౨

ఎట్లనఁగా:—మద్రాసరాక్షసంబున :—

శిష్యుడు:—చీ! మూర్ఖా! నీవు మాయపాఠ్యమునికంటెను మిక్కిలి ధర్మము తెలుంగుదువా!

చరుడు:—కొపపడక య్యా బాపఁడా! అందఱు నన్నియుఁ దెలిసినవారు కారు. మీగురువు నేదో కొంచె మెఱుఁగును. నావంటివాఁడుగూడ నేదో కొంచె మెఱుఁగును.

శిష్యు:—ఓరిమూఢుఁడా! మాయపాఠ్యమునిసర్వజ్ఞత్వ మపహరించు చుంటివా!

చరు:—అట్లయిన మీయొజ్జ చంద్రుఁ డెవని కిష్టుఁడుగాఁజో యెఱుఁగునా?

శిష్యు:—ఇది తెలిసిననేమి? తెలియకున్న నేమి?

చాణక్యుడు:—సరియే. చంద్రగుప్తునియెడ ననురక్తులు కౌనివారిని దా నెఱుఁగుదు నని వీఁడు తెలిపెను.

అనంబద్ధభాషణ మనత్ప్రలాపము. ౨౩

నిద్రకు మదమునకు ఉన్నాదమునకు బాల్యమునకు నసంబద్ధప్రలాపము గూడ విభావ మగుటచే నిది యసంగతి యను వాక్యదోషము గానేరదు. ఉదాహరణము, ఉన్నాదమునకు—

గీ. అగ్గిలోఁ దాన మాడితి నాకసంబుఁ

ద్రాగితిని గొండ మెక్కిలిఁ దనివి దీఱ

హరిహరారులు నాపుత్రు లట్టు లగుట

సృత్య మొనరించుచుంటి నా కేమి కొదవ?

హాస్యలోభకరం బన్యప్రయోజనంబు నగువచనము

వ్యాహారము. ౨౪

నవ్వును ఆసక్తిని బుట్టించున దై వే తొక ప్రయోజనంబు గలిగిన మాట వ్యాహార మనఁబడు. ఎట్లనఁగా:—మాలవికాగ్ని మిత్రంబున లాస్య

ప్రయోగమునను మాలవికాగ్ని బోలుచున్నది.

విదూ—నీ వొకటి మఱచిపోయితివి దాని నుపదేశించెదను. పోకనిబువ్వు
ము. (అని యుపక్రమించినపిదప)

గణదాసుఁడు—(విదూషకునిఁగూర్చి), ఆర్యా! నీ వే మైనఁ గ్రమభేదము
గనిపెట్టితి వేమో చెప్పుము.

విదూ—ముందుగా బ్రాహ్మణపూజ చేయఁదగినది. ఆమె యది మఱచి
పోయినది. (అందఱు నవ్వుచున్నారు) దీనివలన నాయకున కింకను
నాయికాదర్శనలాభము గలిగినది.

గుణదోషవైపరీత్యము మృదవము. ౨౧

గుణము దోషము గాను దోషము గుణము గాను జెప్పఁబడుట
మృదవ మనఁబడును. ఉదాహరణము.

గీ. అవయవవ్రాతము బలిష్ఠ మగును గ్రోవు
కరఁగిపోవును దేహంబుబరువు తగ్గు
జిత్త ముప్పొంగు మతి వికసించుఁ గాన
వేట యాడుట మంచిదే వేయునేల.

పాత్రసూచనాదులు యథాక్రమకృత్యములు. ౨౨

పూర్వోక్తము లగుప్రస్తావనాంగములలో నే దైన నొకదానిచే
సూత్రధారుఁ డర్థమును బాత్రమును సూచించుట, యంత నతఁడు నిష్క్ర-
మించుట, పిదపఁ గథాప్రారంభము ననునివి క్రమముగా జరుగఁ దగును.

రాజర్షి దివ్యులు నాయకులు. ౨౩

పూర్వోక్తధీరోదాత్తలక్షణలక్షితుఁడు ప్రఖ్యాతవంశుఁడు కీర్తికా-
ముఁడు తేజస్వియు నగురాజర్షి గాని దివ్యుఁడు గాని నాటకంబున నాయ-
కుఁడు కాఁదగును.

ప్రఖ్యాత మాధికారికము. ౨౪

పురాణప్రసిద్ధ మైనయతివృత్తమిందుఁ బ్రధానకథగా నుండఁదగును.

రసనాయకవిరుద్ధంబులు పరిత్యాజ్యంబులు. ౨౯

రసంబునకును నాయకధర్మంబులకును విరుద్ధంబు లగుకల్పనవర్ణనాదులు విడువఁదగును. లేదా, అట్టివాని కన్యథాకల్పనము గావింపఁ దగును.

ఎట్లనఁగా:—ఉదాత్తరాఘవంబునం దొక నెపంబున వాలివధ విడువఁబడినది. మహావీర చరితంబునందో, రావణునియందలి మైత్రిచే వాలి రామునిఁ జంపవచ్చినట్లును, అంత రాముఁడు వాలిని జంపినట్లును మఱి యొకవిధముగాఁ గల్పింపఁబడినది. ఇట్లే కొవ్వ మామూలాగ్ర ముచితపరిగ్రహంబును ననుచితపరిత్యాగంబు గలుగునట్లుగా నూచనీయ దర్శనీయ వస్తుజాతంబును బరిశుద్ధంబు గావింపవలయు.

సంధ్యాదివిభజన మవశ్యకరణీయంబు. ౩౦

ప్రధానవృత్తంబునకుఁ దగినట్లుగా నారంభాదు లగుపంచావస్థలకనుగుణంబుగా బీజాదు లగునర్థప్రకృతు లైదును విభజింపఁదగును. మఱియు నయ్యాసంధి కనుగుణంబుగ నంగముల నెఱింగి ప్రయోగింపఁదగును. ఇట్లు సంధ్యంగవిభజన మొనరించినపిదప నంకవిష్కంభాదు లిట్లుకావింపఁదగును.

అంకవిష్కంభంబులు కార్యనిఘ్నంబులు. ౩౧

ప్రదర్శనయోగ్యత ననుసరించి నాటకాదియందుఁ గార్యానుగుణంబుగా విష్కంభంబు గాని యంకము గాని రచింపవగును. అనఁగా నాది నుండియు సరసం బగునస్తువును బ్రదర్శించునెడ మొదలనే యంకంబును, లేదా, రసహీనం బగునస్తువిస్తరము పరిత్యజించి మిగిలినయ పేక్షితవృత్తము ప్రదర్శించునెడ ముందుగా విష్కంభమును రచింపఁదగును. ఇది ప్రథమ ప్రకాశంబున నిర్వచింపఁబడినది.

ఇక, అంకము:—

నానాప్రయోజన రసాశ్రయంబు బిందువ్యాప్తి పురస్కృతంబు నగుప్రత్యక్షనాయకచరిత మంక మనఁబడును. ౩౨

బహువిధము లైనప్రయోజనంబులు గలప్రధానరసంబున కాధారమై ప్రథమప్రకాశంబునఁ జెప్పఁబడినచిందువుతోఁగూడినదియు రంగస్థలంబునఁ

బ్రత్యక్షముగఁ జూపఁబడునదియు నగు నాయకునిచరితమే యంక మనఁ బడును.

అంగిరసపోషణం బిందు సర్వథా ముఖ్య

కర్తవ్యంబు. 33

అనుభావ విభావ వ్యభిచారిభావంబులచేతను రసాంతరస్థాయి చేతను గూడ నంకంబునఁ బ్రధానరసంబు పోషింపఁదగును.

వస్తురసంబులు పరస్పర మవిరుద్ధంబులు

గావలయు. 34

ప్రధానకథకు విచ్ఛేదము గలుగునట్లు విశేషించి రసవర్ణనము గాని రసమునకు బాధ గలుగునట్లుగా విస్తరించి సంధ్యంగామలతోఁ గూడినవస్తు వర్ణనంబు గాని చేయఁదగవు.

వీరశృంగారాన్యతరంబు ముఖ్యంబు. 35

నాటకంబున వీరశృంగారములలో నేదైన నొకరసము ముఖ్యముగా నుండఁదగును. ఇట్లునుటచే నితరరసము లంగముగా నుండవచ్చు నని స్పష్ట మగుచున్నది.

అద్భుతంబు నిర్వహణయోగ్యంబు. 36

విశేషించి నిర్వహణ సంధియందు నద్భుతరసంబు వర్ణింపఁదగును.

సంగ్రామాదు లప్రదర్శనీయములు. 37

యుద్ధము, దూరప్రయాణము, దూరాహ్వానము, మరణము, రాజ్యవిప్లవము, దేశోపద్రవము, బలాత్కారము, స్నానానులేపనభోజనములు, వస్తుధారణాదులు, అను నివి ప్రవేశకాదులచే నూచింపఁదగును గాని యంకములచేఁ బ్రత్యక్షముగఁ బ్రదర్శింపఁ దగవు.

నాయకవధము సర్వథా త్యాజ్యము. 38

ప్రవేశకాదులచేఁ గూడ నాయకహింస మానియింపఁ దగదు.

ఆవశ్యక మవర్జనీయము. 3౯

జ్ఞానమును ముఖ్యముగాఁ జెప్పఁదగినదియు నగు నంశ మేదియును విడువఁ దగదు.

అంక మేకాహఁచరిత్రైకప్రయోజనం బానన్ననాయకం
బబహుపాత్రంబు గానోపు. ౪౦

అంకమునం దొక్కనాఁడు ప్రదర్శింపఁ దగినయొక్కప్రయోజనము వర్ణింపవలయును. అందలికథాంశమునకు నాయకుఁడు గాని నాయిక గాని సంబంధించి యుండవలయు. పాత్రములు మూఁడు గాని నాలుగు గాని యుండవలయు.

అంకాంతనిర్గమంబు కర్తవ్యంబు. ౪౧

అంకంబుతుద నెల్లపాత్రములకు నిష్క్రమణంబు చెప్పవలయును.

అంకంబు ప్రవేశకాది పురస్కృతంబు పతాకాస్థాన
కాంతంబు నై యొప్పు. ౪౨

అంకమున కాదియందుఁ బ్రవేశకవిష్కంభాదులలో నే దైన నుండవలయును. రాఁబోవుకథను నూచించునట్టిపతాకాస్థానక మంతమం దుండవలయు. ఇవిధముగా నంకరచనలక్షణ మెఱుంగునది.

ఆపంచాంక మాదశాంకము నాటకము. ౪౩

నాటకమున కయిదు మొదలుగాఁ బదివఱకు నంకము లుండవచ్చును. ఇది నాటకలక్షణము.

ప్రకరణము: —

ప్రకరణం బుత్పాద్యవృత్తంబు శాంతనాయకంబు
గాఁదగు. ౪౪

ప్రకరణరూపకంబున నితివృత్తము లోకసామాన్య మైనదియుఁ గవి బుద్ధివిరచిత మయినదియుఁ గావలయు. నాయకుఁడు దీక్షకాంతు లైనయమా

త్యవిప్రవైశ్యులలో నెవ్వఁ డేని కాఁదగును. అతఁడు ధర్మార్థకామ తత్పరుఁడు గావలయు.

నాయిక త్రివిధ. ౪౫

ప్రకరణమందు నాయిక కులజ గాని వేశ్య గాని యుభయము గాని కాఁదగును. ఈనాయికలనుబట్టి ప్రకరణము మూఁడువిధము లగుచున్నది. కేవలకులజగలది పుష్పదూతికము లేక మాఠతీమాధవము. కేవలవేశ్య గలది తరంగదత్తము. ఈయిరువురును గలది మృచ్ఛకటికము. ఇందు మృచ్ఛకటిక మువలెఁ గితవద్యూతకరాదిధూర్తసుకుల మైనది సంకీర్ణ మని చెప్పఁబడును.

శేషము నాటకతుల్యము. ౪౬

విశేషవిహితంబుగ విధింపఁబడినదానికంటె మిగిలిన సంక్లిప్తవేశ్యకర సాజ్కాదికసామాన్యలక్షణంబు నాటకంబునకుం బోలెఁ బ్రకరణంబు నకుం గూడ నెఱుంగునది.

భాణము :—

ఏకాంకంబు విటైకపాత్రవర్ణితకల్పితధూర్తచరితంబు

భారతీవృత్తికంబు భాణంబు. ౪౭

భాణంబున నొక్కటియే యంకము. ఇతివృత్తము కల్పితము. అది ధూర్తచరితముగా నుండవలయును. తాను గాని యితరులు గాని యనుభవించినదిగా నుండునట్టి యాధూర్తచరితమును సమర్థుఁడును విద్యావంతుఁడు నగువిటుఁ డనునొక్కపాత్రమే ప్రయోగింపవలయును. ఇందుఁ దఱచుగా భారతీవృత్తి యుపయోగింపఁదగును.

సంబోధనోక్తిప్రత్యుక్తు లాకాశభాషితంబులు. ౪౮

ఇం దితరులను బిలుచుట యడుగుట వినుట మొదలగునవి “ఓయీ, ఏమంటివి! ఇట్లుంటివా! యనునట్లు కాశవచనములచే జరుగఁ దగును.

సాంగముఖనిర్వహణములు లాస్యాంగములు
నుపయోజ్యంబులు. ౪౯

భాణమునందు సాంగముగా ముఖసంధియు నిర్వహణసంధియు
లాస్యాంగములు నుపయోగింపఁదగును. * గేయము, పదము, స్థితము,
పాత్యము, ఆసీనము, పుష్పగండిక, ద్విగూఢకము, త్రిగూఢకము, ఉత్త
మోత్తమకము, ఉత్తప్రత్యుక్తము, అనునీపదియును లాస్యాంగములు.

పీఠశృంగారములు శౌర్యసాభాగ్య వర్ణనా
సూచనీయములు. ౫౦

ఇందు శౌర్యవర్ణనచే పీఠరసము గాని సాభాగ్యవర్ణనచే శృంగార
రసముగాని నూచింపఁదగును.

ప్రహసనము:—

భాణతుల్యం బగుప్రహసనంబు త్రివిధంబు. ౫౧

ఇతివృత్తము, ఏకాంకము, ముఖనిర్వహణసంధులు, తదంగములు,
లాస్యాంగములు మొదలగువాని నుపయోగించుటయందుఁ బ్రహసనము
భాణముతో సమానము. ఇది శుద్ధము, వికృతము, సంకీర్ణము నని మూడు
విధములగుచున్నది. నవ్వుపుట్టించునది యగుటచే నిది ప్రహసనమనఁబడును.

అందు శుద్ధము:—

పాషండాదివ్యవహారము హాస్యకారివేషభాషాదికము
నగునది శుద్ధము. ౫౨

కావ్యులు నిర్గంధులు జాతిమాత్ర బ్రాహ్మణులు మొదలుగాఁ
గల చేటి చేట విటులయొక్క వ్యవహారముతోఁ గూడినదై నవ్వుపుట్టిం
చునట్టి వారివేషభాషాచేష్టలతో నొప్పుచున్నది శుద్ధమనఁబడును. అనఁగాఁ

* ఈలాస్యాంగములు పదియు భరతనాట్యశాస్త్రమునఁ బ్రతిపా
దింపఁబడినవి. ఇతరములగుటచే నివినిర్వహణములు లేవు.

బాపండవిప్రపాదు లైనవిటచేటులలో నెవ రైనఁ బ్రధాననాయకులుగా నుండఁదగుదురు. ఇందు హాస్యరసము ప్రధానము.

వికృతము:—

విపరీతవేషభాషాదికము వికృతము. ౧౩

కంచుకి పండ తాపన వృద్ధాదులు విటచార భటాదులవేషభాషలు గలిగినవారుగా వర్ణింపఁబడుటచే విపరీతధర్మము గలిగిన యిది వికృత మనఁ బడుచున్నది.

సంక్షీర్ణము:—

వీధ్యంగసంకరము ధూర్తసంకులము సంక్షీర్ణము. ౧౪

ఇంసు ముఖసిర్వహణ లాస్యాంగములే కాక పూర్వము చెప్పఁబడిన యుద్ధాత్యక్తాదు లగువీధ్యంగములు గూడ నధికముగాఁ జూపఁ దగి యుండుటచే సంకర మయి చోరకితవద్యూతకరాది ధూర్తలతోఁ గూడిన దగుటచే నిది సంక్షీర్ణమని చెప్పఁబడుచున్నది. సర్వత్ర హాస్యరసమే విస్తరింపఁదగును.

డిమరూపకము:—

ఖ్యాతవృత్తంబు దేవాదిబోడశోద్ధతనాయకంబు చతు

స్సంధి చతురంకంబు నవృత్తిత్రయంబు రాద్రరస

ప్రధానంబు డిమంబు. ౧౫

డిమసంఘాతమువలె నాయకసంఘాతవ్యాపారము గలది యగుటచే నిది డిమ మనఁబడుచున్నది. ఇం దితివృత్తము పురాణేతిహాసప్రసిద్ధ మైనది గావలయు. దేవకిన్నరగంధర్వయక్షరాక్షసభుజగభూతప్రేత పిశాచాదులు పదునాఱుగురు ధీరోద్ధతనాయకు లుండవలయు. అవమర్చసంధి గాక మిగిలిన ముఖాదిసంధులు నాలుగు, నాలుగే యంకములు, కైశికీవృత్తి గాక మిగిలినమూడువృత్తులును, ప్రధానంబుగ రాద్రరసంబును విధింపఁ దగును. ఇతరవృత్తులు ముఖాదిసంధులను లలికములుగా నుండఁ

దగును. ఈరసములు మాయేంద్రజాల సంగ్రామ క్రోధాద్భుతాదిచేష్టలను బెల్లునవిగా నుండఁదగును.

ప్రస్తావనాదికము నాటకతుల్యము. ౧౬

మిగిలిన ప్రస్తావనాపాత్రప్రవేశాదినాట్యధర్మము నాటకంబునకుం బోలె డిమంబున కరయఁ దగును. సంస్కృతంబునఁగూడఁ ద్రిపురదాహ మనునొక్క డిమరూపక మున్నట్లు వినఁబడుచున్నది.

వ్యాయోగము:—

ఏకాంకంబు విఖ్యాతచరితంబు ధీరోద్ధతనరనాయకంబు
త్రినంధికం బస్త్రినిమిత్తసంగరంబు డిమతుల్యంబు
వ్యాయోగంబు. ౧౭

ఇందుఁ బెక్కండ్రు పురుషులు కూడుచున్నారు గావున నిది వ్యాయోగ మనఁబడు. ఇందొక్క టియే యంకము. ఇతి వృత్తము పురాణాది ప్రసిద్ధము. ధీరోద్ధతు లయిన యనేకమానవులు నాయకులు. గర్భావమర్మములు గాక మిగిలినమూఁడు సంధులు, స్త్రీనిమిత్తముగాని యుద్ధమున నుండవలయు. డిమతుల్య మని చెప్పటచే హస్త్యశృంగారములు గాక మిగిలిన వీరారు లాటరశంబులును గైశికీవృత్తి గాక మిగిలిన మూఁడు వృత్తులును వర్ణింపఁ దగు నని తెలియుచున్నది. మిగిలిన ప్రస్తావనాదులు నాటకంబునకుం బోలె డీనికిఁగూడ నెఱుంగునది.

సమవాకారము:—

త్ర్యంకంబు ఖ్యాతవృత్తంబు దేవదానవ ద్వాదశనాయకంబు
వీరరసప్రధానం బనవమర్మంబు ప్రత్యంకకపట శృంగార
విద్రవం బప్టాదశనాడికాప్రమాణంబు కించిదూన
నాటకతుల్యంబు సమవాకారంబు. ౧౮

ఇందుఁ బ్రయోజనములు వేటువేటుగా వెదచల్లఁబడుచున్నవిగావున నిది సమవాకార మగుచున్నది. ఇందు మూఁడే యంకములు. ఇతి వృత్తము

నుప్రసిద్ధ మయినది. నాయకులు ప్రసిద్ధులయిన దేనదానవులు పండ్రెండు గురు. వారికి వేటువేటుగా సముద్రమన్థనంబున వాసుదేవాచలకు వలెనే ప్రయోజనము లుండఁదగును. ఇందు వీరరసంబు ముఖ్యము. మిగిలిన యన్ని రసంబులు నంగములుగా నుండఁదగును. అవమర్శసంధి గాక మిగిలిన నాలుగుసంధులు సుపయోగింపవలయును. కపటము, శృంగారము, ఉపద్రవము ననునివి మూఁడును బ్రత్యంకము వర్ణింపఁదగును. వస్తుస్వభావముచేఁ గాని శత్రువశంబునఁ గాని దైవవశంబునఁ గాని సంభవించినవంచన కపట మనఁబడును. ధర్మార్థకామవర్ణనము శృంగారమనఁబడును. నగ రోపరోధము యుద్ధము, అగ్నివాయావలచే సంభవించెడియుపద్రవమును విద్రవ మనఁ బడు. మఱియు సమవకారమంతయుఁ బడు నెనిమిది నాడులకాలము ప్రమాణము గలది గావలయు. * నాడి యనఁగా రెండుగడియలకాలము. అందుఁ బ్రథమాఙ్కము పండ్రెండునాడులు, ద్వితీయాఙ్కము నాలుగునాడులు తృతీయాఙ్కము రెండునాడులును బట్టునట్లుగా రచింపవలయు నని నాడీ విభాగ మెఱుంగునది. వీధ్యంగములు యథాలాభము గా రచింపఁదగును. చిందు ప్రవేశకము లిందు విధింపఁ దగవనియుఁ బ్రస్తావనాడులు రచింపఁ దగు ననియుఁ దుదివిశేషణంబున గ్రహించునది.

వీధి. —

భాణతుల్యంబు త్రయోదశాంగంబు సూచనీయశృం

గారం బేకద్విపాత్ర ప్రయోజ్యంబు వీధి. ౧౯

వీధివలె నిది యంగములకు మార్గ మగుచున్నది గాన వీధి యనఁబడును. ఇది భాణతుల్య మనుటచే నితివృత్తము కల్పిత మనియు నొక్కటియే యంక మనియు సాంగము లగుముఖనిర్వహణసంధులు లాస్యాంగములు సుపయోగింపఁ దగు ననియు నెఱుంగునది.

మఱియు సుద్ధాత్యకౌసులగువీధ్యంగములు పదుమూఁడు నిందుపయోగింపఁ దగును. కైశికీవృత్తితోఁ గూడినశృంగారరసం చిందు ముఖ్యముగా

నూచింపఁదగును. రసాంతరంబులు గూడ నాచిత్యమున కనుగుణంబుగా నూచింపఁదగును. ఇందొక్కటి గాని రెండు గాని పాత్రములు యథాసంభవముగా నుండవలయును.

అంకము:—

ఖ్యాతకల్పిత వృత్తంబు ప్రాకృతనరనాయకంబు కరుణారసముఖ్యంబు స్త్రీపరిదేవితబహులంబు వాగ్యుద్ధజయపజయంబు భాణతుల్యం బుత్సృష్టికాంకంబు. ౬౦

అంక మనఁగా నాటకాదులలోనిభాగ మగునంక మనికొందు రని. రూపకలక్షణకర్తలు దీని కుత్సృష్టికాంక మని పేరు పెట్టిరి. *ఇం దితివృత్తము ప్రఖ్యాతమయినది గాని వికృత మయినది గాని కావచ్చును. ఇందు నాయకులు ప్రాకృతమనుష్యులు. కరుణారసము ప్రధానము. మిగిలిన వీరనాయకులు యథాసంభవముగ నుపయోజ్యములు. స్త్రీవిచారము తటచుగా నుపయోగింపఁ దగును. యుద్ధము, అందలిజయపజయములు వాఙ్మత్రమున విధింపఁదగును. మిగిలినసంధులు వానియంగములు భారతీవృత్తి మొదలగు నవి భాణమునకుం బోలె దీనికిని విధింపఁదగును.

ఈహామ్యగము :—

మిశ్రవృత్తంబు చతురంకంబు త్రిసంధికంబు ధీరోద్ధత నరదివ్యనాయకప్రతినాయకంబు దివ్యస్త్రీబలాత్కరంబు తన్నిమిత్తకసంరంభంబు నివారితయుద్ధంబు వధహీనం బీహామ్యగంబు. ౬౧

మృగమువలె నలభ్య యగునాయకను నాయకుఁ డిందుఁ గోరుచుండుటచే నిది యీహామ్యగ మనఁబడుచున్నది ఇందు నితివృత్తము ప్రఖ్యాతకల్పిత మిశ్రము. అంకములు నాలుగు. గర్భావమర్శములు గాక మిగిలిన

* ఇది భరతాచార్యమతము. ప్రఖ్యాతవృత్తమునే స్వబుద్ధిచే వివరింప

వలసిన దని భనంజయమతము.

మూడు సంధులు నుండెదగును. ఇందు ధీరోద్ధతు లయిననరదివ్యులు నాయకప్రతినాయకులు గా నుండెదగుదురు. అనఁగా నరుఁడు నాయకుఁడు దివ్యుఁడు ప్రతినాయకుఁడు గాఁ గాని లేక దివ్యుఁడు నాయకుఁడు నరుఁడు ప్రతినాయకుఁడు గాఁ గాని యుండవచ్చును. ఇందనురాగము లేనిదివ్యశ్రీని బలాత్కరించుటయనునది ముఖ్యము. ఇది నిమిత్తముగా శృంగారాభాస మందందుఁ బ్రదర్శింపఁ దగు నని తెలియుచున్నది. నాయకానిమిత్తంబుగా నాయకప్రతినాయకులకు వైరము వర్ణింపఁదగును. కాని సంగ్రామము కారణాంతకత్పనంబున నివారింపఁదగును. అయుక్తకారి యగుప్రతినాయకుఁడు చంపుటకు దొరకినను వధమాత్రము చేయఁదగదు. “స్త్రీయోగంబున నిందు శృంగారము ముఖ్యముగాఁదగినను బ్రతినాయకకారణంబున పీరాదులు గూడఁ బ్రధానాంగములు గాఁదగు నని యెఱుంగునది. మిగిలినవిషయములందు వ్యాయోగమునకుఁ బోలే దీనికిని లక్షణం జలయునది” యని భరతాచార్యమతము.

ఇక సంక్షిప్త రూపకంబులలో నాటిక యొక్కటియే రచింపఁ దగు ననుతలంపుతో భరతాచార్యుఁడును ధనంజయుఁడును గూడఁ బ్రకరణ లక్షణసందర్భంబున వివరించిననాటికాలక్షణ మిట్లర్థయినది. నాటిక:—

ఉత్పాద్యవృత్తంబు చతురంగంబు లలితనాయకంబు

శృంగార ప్రధానంబు నాటిక. ౬౨

ఇం దితివృత్తము కల్పితము. నాలుగే యంకములు. ధీరలలితుఁడైన రాజు నాయకుఁడు. శృంగారరసంబు ముఖ్యము - దీనిచే సాంగం బగు కైశికీవృత్తి యిం దుపయోగింపఁ దగు నని యెఱుంగునది.

దేవీప్రతిబంధాంతరితతాదృశముగ్ధనాయకానురాగంబు

తదంగీకృతనాయకసమాగమంబు నిందు

ముఖ్య వర్ణములు. ౬౩

దేవి యనుటచే నాయకున కుత్తమస్వపకులసంజాతయుఁ బ్రగల్భయు నగుజ్యేష్ఠభార్య గలిగి యుండవలయు ననియు, తాదృశముగ్ధనాయక య

నుటచే, నాయకుఁడు గోరుచున్న నాయక యుత్తమరాజవంశసంభూత యగు కన్యకగా నుండఁ దగు ననియు, దత్ప్రతిబంధాంతరితం బగుతదనురాగ మనుటచే నాయక యేదో యొకకారణంబున దేవి కాసన్నవర్తినియై యుండవలయు ననియు నక్కారణంబుననే దానియనురాగమున కెడ నెడ విఘ్నములు సంభవించుచున్నట్లుగా వర్ణింపఁ దగు ననియు నెఱుంగునది. మఱియుఁ దుద కాదేవిచే నాయకనాయకుల సమాగమ మంగీకరింపఁబడినట్లుగా వర్ణించుటయు ముఖ్యవిషయము. దీనింబట్టి యే స్త్రీప్రధానమయిన యీరూపకమునకు నాటికయకు స్త్రీలింగనామ ముదిత మగుచున్నది. మిగిలిన సంధిప్రవేశక ప్రస్తావనాదులు ప్రకరణంబునకుం బోలె దీనికిఁ గూడ నరయునది.*

ఇక దశరూపకంబునఁ జెప్పఁబడక పోయినను, ఈ సందర్భమునఁ ద్రోటకము నాట్యరాసకము నను నుపరూపకంబులు రెంటికి నిం దధికముగా లక్షణము నిర్వచింపఁబడుచున్నది.

త్రోటకము:—

అనాటకంబు త్రోటకంబు. ౩౪

లక్షణంబున నాటకభిన్నమై నాటకసదృశ మైనది త్రోటకము నాఁబడు. అనఁగా నయిదుగాని యేడుగాని యెనిమిదిగాని తొమ్మిది గాని యంకములు మాత్రమే యుండవలయు ననునియమంబునను, ప్రత్యంకము విదూషకుఁ డుండవలయు ననునియమంబున నీవిద్వేదము నొందుచున్న త్రోటకము మిగిలినయెల్లలక్షణంబుల నాటకంబును బోలుచున్నది. ప్రత్యంకవిదూషకం బనుటచే నిందు శృంగారము ప్రధానమని యెఱుంగునది. వీరహాస్యాదు లంగములు. మఱియుఁ బైవిశేషణంబు ప్రాంతాభిప్రాయంబు

* ఈనాటికాలక్షణ మెందఁజెన్ని నాటికలు రచియించిన నొక్క విధముగానే యుండఁదగినట్లుగానున్నది. కాని కొన్నిప్రాచీననాటికలయందీ లక్షణము సరిగా నున్నవి.

గాన నే దైన నొకయంకములో విదూషకుఁడు లేకున్న నుచోపము గాదు.
ఏతద్భృశం బగుత్రోటకమునకు విక్రమార్వశీయమే యుదాహరణము.
నాట్యరాసకము:—

ఉత్పాద్యవృత్తం బేకాఙ్కం బుదాత్తనాయకంబు వాసక
సజ్జకాపీఠమర్దనాయకాసహాయంబు సహస్యశృంగా
రంబు భాణతుల్యంబు నాట్యరాసకంబు. ౬౫

ఇం దితివృత్తము కల్పితము. ఒక్కటియే యంకము. ధీరోదాత్తుఁడు
నాయకుఁడు. వాసకసజ్జ నాయక. పీఠమర్దుఁడు నాయకసహాయుఁడు. శృం
గారరసము ప్రధానము. హాస్యరస మంగము. మిగిలినసంధిప్రస్తావనాలా
స్యాంగములు భాణంబునకుం బోలె దీనికిని విధింపనగును.

ఇది ఆంధ్రదశరూపకం బమదృశ్యకావ్యకాసనంబున
రూపకప్రకాశ మనుత్పత్తిప్రకరణము.

గాడు.
ము.

నక

తుడు
. శృం
నాలా

శ్రీ రస్తు.

ఘంటసత్తాపాతము.

చతుర్థప్రకరణము.

—|| రసప్రకాశము. ||—

యాపకలక్షణానంతర మిదం రసభేదము ప్రతిపాదించఁబడుచున్నది.
రససామాన్యలక్షణము :—

గీ. బహువిధవిభావముఖ్యభావములచేతఁ
బ్రబలి యాస్వాదగోచరత్వమును జెందు
నట్టిరతిహాసశోకభయాది మైన
స్థాయిభావము రస మని తలఁపఁబడును. ౧

సత్వమాణలక్షణంబులు సనేకవిధంబులు నగువిభావానుభావసాత్త్వి
కవ్యభిచారిభావంబులచేఁ బ్రకటింపఁబడినదై యాస్వాదయోగ్యతను జెందు
నట్టిరత్నాదిరూప మైనస్థాయిభావము రసము. యూచువారియొక్కయు విను
వారియొక్కయు హృదయంబుల నంటి యున్న రతిహాసాదికము స్థాయి
యనఁబడును. ఈ రసంబుననే సామాజికులకు రసికులనియుఁ గావ్యమునకు
రసవంత మనియు వ్యవహారము గలుగుచున్నది.

విభావము:—

భావపోషకం బగువిభావము ద్వివిధము. ౨

విశేషంబు గ రతిహాసాదులను గలిగించునది విభావ మని చెప్పఁబ
డును. అనఁగా :— ఇతఁ డిట్టివాఁడు, ఇది యిట్టిది యని కావ్యంబుల విశేష
CC-0. Jangamwadi Mahila Collection. Digitized by eGangotri

విహితంబుగ వర్ణింపఁ బడినయభిమతం బగునాయికానాయకదేశకాలాదిక
మే విభావ మనియెఱుంగునది. ఇది రసంబునకుఁ గారణ మగుచున్నది. స్థా
యిభావమును బోషించు నిది యాలంబనము, ఉద్దీపనము నని రెండు విధ
ము లగుచున్నది. శృంగారంబున నాయికానాయకులు, రౌద్రంబున
శత్రువు, భయానకంబున శార్దూలాదికమును, ఆలంబనము. ఉద్యానమల
యానిలచంద్రాదికముద్దీపనము. ఇట్లే యూహించుకొనునది. ఇం దాలంబన
విభావమునకు విక్రమార్వశీయంబున—

ఉ. మారశరాకరంబు మధుమాసమొ కాంతు లాసంగురాకొ శృం
గారసాకరుం డయినకంతుఁడొ దీని సృజించెఁ గాక సు
సారసుభావభీష్టమతి ఛాందసుఁ డైనపురాణతాపసుం
డీరుచిరాంగసౌష్ఠవము నెట్లొనరింప సమర్థుఁ డయ్యెడిక?

ఉద్దీపనవిభావమునకు:—

గీ. మృదులశీతలధవళచంద్రిక నొసంగి
వెండితీగలఁ గేరుచునుండుతనదు
కరము లనుతమ్మితూండ్రపంజరమునందు
జగము విలసిల్ల నుదయించెఁ జందురుండు.

భావసంసూచకం బగువికార మనుభావము. 3

సామాజికలకు రతిహాసాదిస్థాయిభావములను జ్ఞప్తికిఁ దెచ్చుకటాక్ష
భుజాక్షేపాదికం బగువికార మనుభావము. ఇది రసమునకుఁ గార్యము
గాఁదగును గాని భావసంసూచకం బగువికార మనుట లాకికరసంబు నుద్దీ
శించిన దగుటచే ననుభావము గూడ నిందు రసమును బోషింపఁ గారణమే
యగు నని యెఱుంగునది. కావున, రసమునకుఁ గారణకార్యంబు లగునీరెం
డును సమానధర్మము లగుటచే వీనికి వేఱువేఱుగా లక్షణం బనుపయోగ
మని కొందఱు మఱియు.

అనుభావమునకు మదీయప్రతిజ్ఞాశాంతనవిమున.

చ. పలుకును భావగర్భితపుఁబల్కులు, భావజగర్భితంపుఁజూ
పులఁ బఱపున్ గటాక్షములపోడిమి, భావము భావజాదు లోఁ
గలచిఱానవ్వు నవ్వు, దమి గల్గినచిహ్నము లిట్లు దోఁప నీ
తలఁపు ఫలంబు గాంచక వృథా చనునేయెఱిఁగింపు నిన్నికన్.

భావము సత్త్వజనితం బగుట సాత్త్వికంబు నాఁబడు. ౪

రామాదినాయకులసుఖదుఃఖాదులను గావ్యంబులఁజదివి యనుభవించుటచేఁ గాని నటులయందుఁ బ్రత్యక్షముగఁ జూచి యనుభవించుటచేఁ గాని పైకి వచ్చినవాసనా(సంస్కార)రూపం బగు సామాజికలమనో వికారము భావ మని చెప్పఁబడును. “రసములను దెలియఁ జేయునది గాని కవిహృదయగతాభిప్రాయంబుఁ దెలియఁ జేయునది గాని భావమని చెప్పఁబడును” అను లక్షణంబు గావ్యంబునందు నభినయంబునందును వర్తిం చుభావశబ్దమునకు గతి కల్పించుట కని యెఱుంగునది. పూర్వోక్తభావమే సత్త్వమువలనఁ బుట్టిన దగుటచే సాత్త్వికభావ మనఁబడుచున్నది. ఇతరు లగుభువనగణములను భావించుటయందు మిక్కిలి యనుకూలముగా నున్న యంతఃకరణవృత్తి సత్త్వ మనఁబడు. ఇది మనస్సు నిశ్చలముగా నుండుట వలన జనించును. ఖేదము వచ్చినపుడు కన్నీరును, మోదము వచ్చినపుడు గగుర్పాటును గలుగుటయే సమాహితచిత్తతయొక్క సత్త్వము. దీనివలనఁ బుట్టినవి సాత్త్వికములు. అవియే భావములు. వానివలన జనించిన వగుటచే స్వేదాశ్రురోమాంచాదులు గూడ భావము లగుచున్నవి. ఇవి రతిహాసాదు లను జ్ఞప్తికిఁ దెచ్చునవి యగుటచే ననుభావంబు లని కూడఁ జెప్పఁ బడును.

స్తంభాదులు సాత్త్వికభావములు. ౫

స్తంభము రోమాంచము ప్రలయము స్వేదము వైషర్ణ్యము కంపము ఆశ్రువు వైస్వర్ణ్యము అనునెనిమిదియు సాత్త్వికభావములు. స్తంభ మనఁ

గా నిశ్చేష్టముగా నుండుట. ప్రళయ మనఁగా స్మృతి తప్పట. వై స్వర్గ
మనఁగా గడ్గదస్వరము పడుట. ఇతరము స్పష్టము, సాత్త్వికభావములకు.

ఉ. కంపము పుట్టె, మేనఁ బులకల్ వొడమెన్, మొగముం జెనురెచ్చి, బా
ష్పంపుఁగఁగఁబులుం దొఱఁగఁ, బల్కులకున్ దడపుట్టె, మాతొర
మ్యంపుశరీరకోభ, మెయి మాన్పడె, చెల్వి యొకింత దప్పె, న
చ్చంపకగంధి, కింకఁ బయి జా గొనఁపక పొమ్ము మిత్రమా !.

నిర్వేదాదులు వ్యభిచారిభావములు. ౬

సముద్రంబునఁ దరంగంబులు పుట్టుచు నఱఁగుచు నున్నట్లే రత్నా
దికం బగుస్థాయియందుఁ బుట్టుచు నఱఁగుచు సంచరించు చున్నచి త్రవికార
రూపంబు లగునిర్వేదాదులే వ్యభిచారిభావము లని చెప్పఁబడును. నిర్వేదము
గ్లాని శంక శ్రమము ధృతి జడత్వము హర్షము దైన్యము ఉగ్రత్వము చింత
త్రాసము ఈర్ష్య అచుర్నము గర్వము స్మృతి మరణము మదము సుప్తము
నిద్ర విబోధము వ్రీడ అపస్మారము మోహము మతి అలసత్వము ఆవేగము
తర్కము అవసాత్థ వ్యాధి ఉన్మాదము ఉత్సృకత్వము చాపలము విషాదము
అను నీముప్పదిమూఁడును వ్యభిచారిభావములు.

నవ్వింద నిర్వేదము. ౭

అభిమతము నెఱవేఱక పోవుట, చుగఱిము, తత్త్వజ్ఞానము మొదలగు
వానివలనఁ దన్నుఁ దా నిందించికొనుట నిర్వేదము. ఇందు విచారము
కన్నీరు నిట్టూర్పు మొదలగునవి జనించును. శృంగారనిర్వేదమునకు మదీయ
ప్రతిజ్ఞాశాంతనమనున.

ఉ. అక్కట! వెట్టిబుద్ధి మెయి నందనిపండ్లకు నట్టు సాచిన
ట్లక్కరువీరుఁ గోరి హృదయా ర్తికిఁ జిక్కితి మారుబారికిం
దక్కిలిఁ గాక కల్లునొకొ తక్కువనోములు నోచినట్టి నా

కొక్కనలార్థ మింక నుబు మేదినయ్యుటను శేఖరంబొప్పగన్ !.

ఇట్లే విభావానుభావరసాంగానంగభేదంబున ననేకవిధం బగునిర్వేదము నెల్లరసంబులందు ను సందర్భోచితంబుగ నూహించుకొనునది.

బలహీనత గ్లాని. ౮

రతికోకాదులవలని యాయాసము దప్పిక అఁకలి మొదలగువాని వలనఁ గలుగు బలహైన్యము గ్లాని యనఁబడును. ఇందు రూపుమాటుట నాఁకు అనుత్సాహము మొదలగునవి జనించును. కరుణగ్లానికి మదీయోత్తరరామచరితంబున.

తమస—ఇదిగో నీత గోదానరీహ్రదమునుండి బయలువెడలి—

గీ. చిక్కి కడుఁ చెల్లనడినట్టిచెక్కు లలరు
వదనమందు శిరోజముల్ చెదరి పడఁగఁ
గరుణరసమూర్తియో మేను గలవియోగ
బాధయో యన నడవికి వచ్చుచుండె.

శేషము నిర్వేదమునకు వలెనే యూహించుకొనునది.

అనర్థప్రతిభ శంక. ౯

పరక్రార్యమునఁ గాని స్వదుర్మయముచేఁ గాని యనిష్టము నూహించుట శంక. ఇందు విచార కంప వర్ణస్వరస్యశృయాదులు జనించును. స్వమర్మయశంకకు మదీయ వీరచరితమున—

గీ. తాటకను జంపి హింసించి తాటకేయు
నెవఁడు గిరి బోలుమారీచు నెగురఁ గొట్టె
గడ్డిపోచగఁ గడుదవ్వు, ఘనుఁడు రాజ
పుత్రుఁ డాతండు నామనంబును దహించు.

ఇట్లే యితర మూహ్యము.

. భేదము శ్రమము. ౧౦

యానంబునఁ గాని రత్యాదికంబునఁ గాని కలుగునాయాసము శ్రమ మనఁబడు. ఇందు స్వేదము మర్దనము మొదలగునవి కలుగును.

మార్గాయాసమునకు మదీయో త్తర చరితంబున:—

రాముడు—దేవీ! యెట్లు మఱచి పోవుదును!

మ. గమనాయాసముచేత మదమృదులాకారప్రముగ్ధంబులై

తమకంబున్ బిగి గల్గుకాఁగికులచేతన్ దత్తసంవాహసా

ఖ్యములై మ్లానమృజాశదుర్బలములై కన్పట్టుతన్వంగముల్

తమి నాటొమ్మునఁ జేర్చి నీ వెదట నిద్రం బొంది తానో టిడే.

సంతోషము ధృతి. ౧౧

జ్ఞానముచేఁ గాని శక్తిచేఁ గాని కలుగుసాఖ్యకరం బగుసంతోషము
ధృతి యనంబడు.

జ్ఞానధృతికి భర్తృహరిశతకంబున. —

చ. సిరిఁ గని నీవు సంతసముఁ జెందుచునుంటివి మేము వల్కలాం

బరములఁ బొంగుచుంటిమి సమానమె మోదము నీకు మాకు డె

ప్పరముగ నెవ్వఁ డాసపడు వాఁడు దరిద్రుఁడు గాని తృప్తిచేఁ

బరఁగినచో మనంబు ధనవంతుఁ డెవండు దరిద్రుఁ డెవ్వఁడో?

అప్రతిపత్తి జడత. ౧౨

ఇష్టదర్శనంబునను, అనిష్టశ్రవణంబునను గలిగిన యవిశ్వాసము లేక
యజ్ఞానము జడత్వము. ఇందు తెప్పపాటు లేనిచూపు ఊరకయుండుట
ఉపేక్ష మొదలగునవి జనించును.

అనిష్ట శ్రవణంబున కుదాత్తరాఘవమున. —

రాక్షసుడు—ఖరదూషణ త్రికంకులు నాయకులుగాఁ గలయీనుహాసై

న్యము నెవఁడు సంహరించెను?

ద్వితీయుడు—ధనుర్ధరుం డగురామహతకుడు.

ప్రథముడు—ఒక్కఁడే చంపెనా?

ద్వితీ—చూడక యెవఁడు నమ్మును? ఒక్కసారి యీ రజాంగణంబు చూ

డుము. ఇత్యాదులు.

ప్రసత్తి వార్షము. ౧౩

ప్రియజనదర్శనము పుత్రజననము మొదలగువానివలన జనించుచిత్తప్రసాదము హర్ష మనఁబడు. ఇం దానందబాష్పస్వేదాదులు జనించును. పుత్రా లింగనహర్ష మునకు మదీయోత్తరచరితమున.—

గీ. కమలకుట్మలగర్భపత్రములఁ బోలి
మాంసశము మన్మథము సుకుమార మగుచుఁ
జందనముఁ జందురునిఁ బోలుచలువ గలుగు
నీచుకాఁగిలి సుఖమును నెరపు నాకు.

నిరుత్సాహత దైన్యము. ౧౪

లేమి అపమానము మొదలగువానివలనఁ గలుగు మనోవేదనము దైన్య మనఁబడును. ఇందుఁ గృశించుట మాల్స్యము మొదలైనవి జనించును. ఇందులకుఁ జాటువు.—

ఉ. బాలుఁడు తెచ్చికుండె సుఖవార్తయు, మంచము వట్టె సంధతన్
గాలము దీటుటన్ మగఁడు, గాలికెఁగూలెను గొంప, మేఘముల్
గ్రాలుచునుండె నింగి, నొకకొ సయినం గనరాదు, నిండుచూ
లా లయి యుండెఁ గోడ, లేటు లయ్యెడునం చొకకాంత చింతిలున్.

చండత్వ ముగ్రత్వము. ౧౫

అపరాధము క్రూర్యము దుస్స్వభావము మొదలగువానివలనఁ గలుగు చెడ్డతన ముగ్రత్వ మనఁబడు. ఇందు స్వేద శిరఃకంఠ తర్జన తాడనాదులు జనించును. ఇందులకు మదీయవీరచరితమున.—

చ. ఇరువదియొక్క సారి యొకఁ డే మగపుర్వు మిగల్చుకుండ భూ
నరుల వధించి కౌల్వ లగువారలరక్తమునన్ మునింగి యా
దరమునఁ దర్పణం బొసఁగి తండ్రీకి, గోపము డించినట్టి నా
చరితము జాచువీర్యమును శిర్య మిటుగ నెవ్వఁడెఱుమల్ !.

త దేకధ్యానము చింత. ౧౬

కోరినవస్తువు లభింపకపోవుటచే దానికై యొక్కరీతిగానే తలంచుచుండుట చింత యనఁబడును. ఇందుఁ బరితాపశూన్యతాశ్వాసాదులు జనించును. ఇందుల కుదాహరణము. —

చ. ఆరయఁగ నాజిముతైముల నాజికిఁ బిల్చెడియశ్రుబిందు లి
య్యురమున హరభూపణత నొందఁగ బాలమృణాళనాళసుం
దరపలయాతిరమ్యకరతామరగంబున మోముఁజేర్చి యో
సరసిజనేత్ర! యేమహితజన్ముఁ డలంచుచు మంటివే మదిన్?

చిత్తత్వోభము త్రాసము. ౧౭

అకస్మికభయజనకంబు లగుగర్జితాదులచేఁ గలుగు మనోవైకల్యము త్రాసము. ఇం దుత్కంఠాదులు జనించును. ఇందులకు మాఘంబున. —

గీ. కాలికిని జేప తగులఁగాఁ గాతరమున
సులికిపడి నీరు వెడలె నియ్యువిడ యహహ!
కారణము లేక యతిభీతిఁ గాంతు రతివ
లే మనఁగ నద్భుఁ దగి నంతహేతు వున్న ?

పరోత్కర్షానవాన మసూయ. ౧౮

ఇతరులశ్రేయస్సును జూచి యోర్వలేమి యసూయ. ఇందు దోషోత్తీక్రోధము అవజ్ఞ మొదలగునవిజనించును. ఇందులకు మదీయవీరచరితంబున. —

చ. కనుఁగొన మాట పోవుటయె కాని ఫలంబు గనం డతండు భూ
తనయను బెండ్లియాడెను మదంబున దుశ్చరితుండు రాముఁ డ
మృనుజునకున్ లభించునరమానినితోడియశంబు మానమున్
దనయనమానమున్ దలచి త దేకకంధరుఁ డెట్లు లోర్చెడిన్!

స్థిరకోప మమర్షము. ౧౯

ఇతరు లానరించినపరాభవాదులచే జనించి స్థిరపడి యున్నకోప మమర్ష మనఁబడును. ఇంచు న్నేదశిరసకంపతర్జనాదులు పుట్టును. ఇందులకు మదీయవీరచరితంబున.—

గీ. పరమపావన మైనమీపలుకు వినని

పాపమున కొక్కనిష్క్రూతిఁ బడయువాఁడఁ

గాని విడువఁగఁ జాల నిక్కొలఁపండు

సచ్చరితులార! నాదుశత్రువ్రతంబు.

అభిజనాదిమదము గర్వము. ౨౦

సద్వంశజననము సౌందర్యము సఁపద మొదలగువానిచేఁ గలిగినమ దమే గర్వము. ఇం దఁజ్ఞ ద్వేషము మొదలైనవి జనించును. ఇందులకు, మదీయమహావీరచరితంబున.—

గీ. మానియో పీరుఁడో యెవ్వఁ డైన నేమి?

రాచదానవు నఁగ కేల? రఘుకులంబు

వాఁడ నే నీతపఃకీర్తి బాహుదర్ప

గర్వితుని సత్కరింపఁగఁ గడఁగువాఁడ.

అనుభూతవిషయవిజ్ఞానము స్మృతి. ౨౧

పోలికచేఁ గాని విచారముచేఁ గాని మిత్రాదిదర్శనంబునఁ గాని తా ననుభవించినవిషయము జ్ఞ పీఠివచ్చుటయే స్మృతి. ఎట్లనఁగా :—మదీయో త్తరచరితంబున.—

జనకుఁడు:—హా! కష్టము కష్టము! ఈమెయే కాసల్య.

చ. ఇరువురు వేఱుగాఁ బలియు నీసత్రియున్ దనుగు ప్రభాషణా

దరకలహంబు నొండొరుల తప్పును జెప్పుచునుండ్రు నాకు నా

యిరువురకిన్కయేని ముదమేని పదంపడి నాయధీన మా

చతుర్థ ప్రకరణము చాలు. మది వండుచు నుండెను దానిఁ దల్పఁగన్.

మరణ ముద్యోగమాత్రనిబంధనీయము. ౨౨

అశుభప్రదమగుటచే మరణభావము ప్రధానపాత్రములకుఁ గల్పించుట యచుచితము గావునఁ దత్ప్రయత్నము నూచించినఁ జాలును. ఎట్లనఁగా :— మదీయప్రతిజ్ఞాకాంక్షనవంబున :—

చ. మనసున కెక్కినట్టి నవమన్మథుఁ డాసలమేర జీవనం
బునకు నిదాన మైనకురుభూవరుకూర్మికి దూర మైననా
మనుగడ గాంచుభాగ్య మవమానము గాక మఱేమి కల్గుఁ గా
వున నిక నీరొ నిప్పొ సుఖపూర్తికి మార్గము గాఁగఁ జూచెదన్.

ఇకనో దుష్టసంహారఫలంబు లగురామాయణాచలయందుఁ దాట
కారావణాదిమరణము యథేచ్ఛముగా వర్ణింపఁదగును.

మదిరాదికృతం బగుహర్షోత్కర్షము మదము. ౨౩

మద్యపానాచలచేఁ గలిగినసంతోషాతిశయము మద మనఁబడును.
ఇందు మాటలతడఁబాటు ప్రేలుట తూలునడక మొదలయినవి జనించును.

నిద్రాసముద్రేకము నుష్టి. ౨౪

ఉచ్ఛ్వాసనిశ్శ్వాసములు మాత్ర మిం దుండును.

మనస్సమ్మీలనము నిద్ర. ౨౫

చింతాలస్యశ్రమాచలచే మనసు నిమ్మీలన మగుటయే నిద్ర. ఇందా
వులంత ఒడలివిలుపు పలవరింత మొదలగునవి జనించును.

చేతనావాప్తి విబోధము. ౨౬

మేలుకొనుటయే విబోధము. అవులంత కన్నులు నలుపుట మొదలగు
నవి దీనిగుణములు.

మనస్సంకోచము వ్రీడ. ౨౭

సూతనానురాగము స్తోత్రము దుష్ప్రవర్తనము హీనదశ మొదలగు
వానిచే నీది జనించును. అవియవములను మఱుఁగుపలుచుకొనుట మొగము

నంచుకొనుట తెలతెలపోవుట హీనస్వరముతో మాటలాడుట మొదలగు నవి దీనిచేష్టలు. ఇందులకు మదీయసత్యకీర్తిలో.

గీ. ఎదురుగాఁ బల్క సిగ్గుచే బెడరుఁ గాని
నాదుపల్కులు విని చిఱునవ్వు నవ్వు
నన్నుఁ గన్నారఁగాఁజూడ కున్నదీని
దృష్టి నాపటమే కన నిష్టపడును.

ఆవేశ మపస్మారము. ౨౮

గ్రహము దుగభిము మొదలగువానిచే జనించి శరీరమును దహింపఁ జేయునావేశ మపస్మార మనఁబడును. క్రిందఁ బడిపోవుట వణకు చెమట నురుగుగ్రక్కుట మొదలయినవి దీనిచేష్టలు.

విచిత్రత మోహము. ౨౯

భీతిదుఃఖావేశాదులచే మనసు చెడి యుండుట మోహము. ఆజ్ఞానము భ్రాంతి కలఁత మొదలగునవి దీనిగుణములు. దీనికి మదీయోత్తరచరితమున-
మ. తరుణీ! యేమిది దుఃఖమో సుఖమో నిద్రాసౌఖ్యమో మోహమో
గరళవ్యాపనమో మదంబో యెఱుఁగంగా రాదు నీ దైనయీ
పరంభంబున నింద్రియంబులను వే బంసించు హృద్భ్రాంతి యాం
తరచైతన్యము సంచలించ ముద మందం జేయు నా కియ్యడక.

తత్త్వనిశ్చయము మతి. ౩౦

సదుపదేశంబునను శాస్త్రాధ్యయనంబువలనను నిజ మయిన యర్థము నెఱింగి నిశ్చయించుటయే మతి. ఇందులకుఁ గిరాతార్జునీయమునః—

గీ. కొరి తొందరపడి చేయఁ కూడ బెట్టి
పనియు నవివేక మెల్లయాపదల కిల్లు
తగ విమర్శించి చేయునాతనిఁ దమంత

శ్రమాదిజం బగుమాంద్య మాలస్యము. 30.

శ్రమ గర్భభారము నిర్వాప్తపారత్వము మొదలుగాఁ గలవానివలన జనించుప్రాలుమాలుదనము మాంద్య మనబడును. విసుగు ఆపులింత ఊర కుండుట మొదలైనవి దీనిగుణములు. ఇందుల కుదాహరణము:—

గీ. గర్భభరమున నలస యౌకంబుకంటి
యింత నడయాడ నొల్ల చెన్నేని యడుగ
నెట్టులో పల్కు నొక్కమా తెంతసేపు
నూరకయ కూరుచుండుట కుత్సహించు.

సంభ్రమ మావేగము. 31

అనిష్టదర్శనశ్రవణాదులవలనఁ గాని రాజవిద్రవాదులవలనఁ గాని యగ్నివాతాతప వర్షాదులభయంబువలనఁ గాని దుష్టమృగాదిదర్శనంబునఁ గాని యిష్టప్రాప్తిచేఁ గాని జనించునట్టి సంభ్రమ మావేగ మనబడును. భయ స్తంభకంపాదులు దీనిగుణములు.

ఇం దిష్టప్రాప్తికి మదీయవీరచరితంబున:—

గీ. రామ రఘువంశసోమ! రారమ్మ రమ్మ!
మూర్ఛమున ముద్దు గొనియెడ ముదముతోడఁ
గొఁగిలించెద మది నిన్నుఁ గట్టికొనెదఁ
గాక మ్రొక్కెద నీపాదకమలములకు.

ససంశయాలోచనము తర్కము. 32

సందేహముచేఁ బెక్కువిధముల నూహించుట తర్కము. కనుబొమ లాడించుట తల యూఁపుట మొదలైనవి దీనిగుణములు.

ఇందుల కుదాహరణము. రాముఁడు:—

గీ. భరతులోభంబూ కైకచాపలమొ కాక

CC-0. Jangamwadi Math Collection. Digitized by eGangotri
యంతివని పుటుటకు పాకు వేసి? యకట!

యనుఁగుఁ దమ్ముఁ డతం డామె యనుఁగుఁదల్లి
వారి ననరాదు దైవ మేర్పఱిచె నిట్లు.

వికారగోపన మవహిత్య. 3౪

లజ్జాదులచే హర్షాదివికారములను గప్పిపుచ్చుట యవహిత్య యనఁ
బడును. ఇందులకుఁ గుమారసంభవమున.—

గీ. తండ్రిచాటున నిల్చి యెంతయును బ్రీతి
నమరమునిపల్కులను వీను లార వినియు
గిరిజ తలవంచికొని లీలఁ గేలఁగొనుజ
లేజమందలితేకులు లెక్కపెట్టు.

నన్ని పాతాదికము వ్యాధి. 35

నన్ని పాతజ్వరాదు లగురోగములకు వ్యాధి యని పేరు. వానికిందుఁ
బ్రసక్తిలేదు గాన విప్రయోగాదులవలన జనించు సంతాపమే యిందు.
వ్యాధి యని గ్రహింపఁ దగును.

చిత్తవిభ్రమ మున్మాదము. 3౬

విరహానన్ని పాతాదులచేఁ గలుగు చిత్తభ్రాంతియే యున్మాదము..
ఇందుఁబాడుట యేడ్చుట నవ్వుట ప్రేలుట మొద లైనవి జనించును.

విరహోన్మాదమునకు మదీయసత్యకీర్తిలోఁ—

గీ. ఓయశోకమహీజమా! యీయడవిని
భవ్యమృదునవ్యరక్తాబ్జపాదయైన
నాసతీమణిఁ గంటివే నాకుఁ దెల్పి
నన్న శోకునిఁ గాఁ జేసి పున్నె మొందు.

ఉత్సాహభంగము విషాదము. 32.

తలఁచినపని కాకపోవుటచే నుత్సాహ ముడుగుటయే విషాదము..
ఇందుచ్చాస్యసన్నికాశనాదు లుదయించును.

ఇందులకు మదీ యవీర చరితంబున-రాక్షసుఁడు. — అకటా! తాటకా!
నీట నానపకాయలు మునుఁగుచు తాటలు తేలుచు నున్నవి.

గీ. నేఁడె దశముఖుతేజంబు నెలవుదప్పెఁ
గుఱ్ఱమానిసి యెవరించె గొప్పకీడు
బంధుజనహింస నాకంటఁ బడెను సత్త్వ
హీనుఁడను బెద్దవాఁడ నిందేమి దిక్కు?

కాలాక్షమత్స్వ మాత్సుక్యము. 3౮

తనకోరిక యెప్పుడు నెఱవేఱు నని కాలయాపనము సహింపకుండు
టయే యాత్సుక్యము. ఇందు విభ్రమస్వేద హృదయతా సాదులు జనిం
చును. ఇగులకుఁ గుమారసంభవమున. —

గీ. అద్దమునఁ జూచికొని తనయుంగళోభ
నాత్రపడుచుండెఁ బార్వతి హరునిఁ జేరఁ
గాంతసింగారమునకుఁ జక్కనిఫలంబు
కొంతుఁ డనురక్తిఁ గన్నారఁ గనుట గాదె?

అనవస్థితి చాపలము. ౩౯

రాగద్వేష మాత్సర్యాదులవలనఁ గలుగు నస్థైర్యమే చాపలము. ఇం
దు భర్తృసహృద్యస్వచ్ఛందాచరణాదులు జనించును. ఇందుల కుత్తరరా
మచరితంబున. —

(తెరలా) ఓరీ చపలా! ఆమహారాజున కెదురురాజు లెక్కడ?
గలవు. — చీ! చీ! పోనిమ్ము.

గీ. ఉండిరే నుండుచురు గాక యుద్విలాస
భీతి నా కేమి గల్గు నీవిషయమందు?
నిట్టిపలుకులతో నేమి! యిపుడు మీప

తాక హరియుండు జూగూడు కుప్పకుండు

స్థాయిలక్షణము. —

గీ. తనకు ననుకూలములు లేక యననుకూల

ములు నయినభావముల మార్పుఁ బొంద కెల్ల

వాని నెయ్యది తనదుభావమునఁ జేర్చు ?

నయ్యదయె స్థాయి యనెడుభావాంబురాశి. ౪౦

పలువిధంబు లగురుచులును రూపంబులును గలబహుజలప్రవాహంబులు తనలోఁ బ్రవేశించుచున్నను వానిచే నించుకయు మార్పునెందక సముద్ర మెట్లు తనధర్మంబులు వాని కొసంగునో యట్లే తనతో సంబంధము గల సజాతీయ విజాతీయభావములచేఁ దాను మార్పు నెందక వానిం దనలో నిమిడ్చి కొనుచు స్థిరముగా నుండుప్రధానభావము స్థాయి యని చెప్పఁబడును. ఎట్లనఁగా బృహత్కథలో నరవాహనదత్తునకు మదనమంజూషయందుఁ గలిగిన ప్రధానానురాగ మెడనెడ సంభవించిన యితరనాయికలయందలి యనురాగముచే నణగి పోక స్థాయి యగుచున్నది. మఱియు మాతీమాధ వంబున శృంగారము ప్రధానరసము. దానికి స్థాయి భావము రతి. అది మహాశక్తి కానదర్శనాదిజన్యం బగుబీభత్సరసముచే బాధింపఁబడక స్థాయియగుచున్నది. ఇట్లే వీరకరుణాచులు ప్రధానరసము లయినప్పుడు వానిభావము లయిన యుత్సాహతోకాదులు రతిహాసాదు లయిన యితరభావములచే బాధింపఁబడక స్థాయి లగుచున్నవి.

రత్యుత్సాహాదులు స్థాయులు. ౪౧

రతి ఉత్సాహము జగుప్స క్రోధము హాసము స్మయము భయము శోకము అను నివి స్థాయిభావము లనఁబడును.

శమము రూపకయోగ్యము గాదు. ౪౨

కొందఱు శాంత మనునొకరసము గల దని చెప్పుచు దానికి శమము.

స్థాయిభావమునైనది మఱికొందఱు ఆనందరసమే యనిరి. ఇంకఁ

గొందఱు వీరబీభత్సానులయందు దిది యంతర్భూత మనిరి. ఎట్లయిన నేమి? సకల వ్యాపారవిలయరూప మైనశమ మభినయించుటకుఁ దగదు గావున నిది రూపకంబుల సర్వథా నిధేషింపఁబడిన దని యెఱుంగునది. కావున నెనిమిదియే స్థాయిభావములు. అస్వాదనయోగ్యము లగుటచే నిర్వేదాదు లగుఁడ స్థాయిభావము లగు నని కొందఱు తలంచిరి. కాని యనుకూల ప్రతికూలము లయిన యితరభావములచే మార్పు పొంద కుండుట నిర్వేదాదులకు సంభవింపదు గావున వానికి స్థాయిత్వము లేదు. దీనింబట్టి రసత్వమును లేదు.

రసవిచారము:—

ఆస్థాయియే రసము. ౪౩

ఆరతిహాసాదిక మైనస్థాయిభావమే రసము. కావ్యంబుల వర్ణింపఁ బడెడి యిది రామాదులయనస్థల ననుకరించువారియందుండినట్లు కనఁబడునుగాని యది సత్యము గాదు. నిజముగా నయ్యాయనస్థలను జూచి యానందించుచున్న చూపఱయందే యుండును. కావుననే సామాజికులకు రసికలని న్యూహారము గలుగుచున్నది. ఇదియుం గాక కవులు రామాదులకథలను వర్ణించుట సహృదయులను సంతోషపెట్టుటకుఁ గాని యాకృత్రిమరామాదుల కానందము గలిగించుటకుఁ గాదు. ఒకవేళ నాటకాదుల యభినయంబున రామాదివేషధారి యగునటునియందు శృంగారము కనఁబడెనేని యట్టివానిని జూచినపుడు ప్రేక్షకులకు భార్యతోఁ గూడిన సామాన్య లాకికునిఁ జూచినట్లుగా “వీఁడు శృంగారవంతుఁ” డనెడి జ్ఞానము గలుగును గాని రసాస్వాదము గలుగ నేరదు. పైగా సత్పురుషు లగువారికి లజ్జానూయాదులు గూడ జనించును. దీనిచే రసాదులకు వ్యంగ్యత్వమే పోవును. “సరియే కాని రసము సామాజికులయందే యుండునదేని యపు డాలంబనవిభావ మేది యగును. నీతాదిమహాపత్రివ్రతలు విభావ మగుట విరుద్ధము గా దని యెట్లు చెప్పనగును” అని సంశయము గలిగినచో నిట్లెఱుంగునది. కవీశ్వరులు సర్వలోకసాధారణముగాఁ గనఁబడుచున్న దాత్రాదులయనస్థలకు

రామాదుల నాశ్రయము గాఁ గల్పించిరి గాని నిజముగా యోగీశ్వరులవలె ధ్యాననేత్రమున ధ్యానించి నిశ్చయముగా రామాదుల చరిత్రము నితిహాసముగా రచించి రని తలఁపవలగు. అట్టియొడ విభావాలంబనము లయిననే తాదులు గూడ జనకచక్రవర్త్యుల తనయులు గాక లోకసామాన్యస్త్రీలే యగుదురు. అట్టిచో హాని యేమి? “అట్లయిన నిట్టివిభావము గ్రహించుటలో నేమిప్రయోజన” మని మరల సందేహము గలిగి నేని యిట్లరయినది. మంటియేనుఁగులతోను లక్ష్మగుఱ్ఱములతోను నాడుకొనుచున్న బాలురకు వలెనే రాముఁడు అర్జునుఁడు నీత ద్రాపది యనునామములతో నున్ననటులను జూచుటచే జూపఱకుఁ దమ మనంబులయందలి యానందమే యాస్వాదగోచర మగును. ఇంతియే కాని లౌకికశృంగారమందువలెనే యిందుఁ గూడఁ గాంతలయుపయోగ మున్న దని యెఱుంగఁ దగదు. అట్లయినచో నాట్యరసము లౌకికరసముకంటె విలక్షణ మయినదా? అవును. నాట్యరసమయంబునఁ దనకాంతతోఁ గూడినవాఁడు కాక పోవుటచే నర్తకుఁడు గూడ లౌకికరసముచే రసవంతుఁడు గాఁడు. కావ్యార్థమును దెలిసికొనుటచేత నందుమా? అట్లయినచోఁ బ్రేక్షకుల మయినమన కెట్లో వానికి నట్లే కావ్యరసాస్వాద మంగీకరింపఁ దగినదే.

కావ్యార్థపరిజ్ఞానంబునఁ బైకిఁ బొందునట్టి యాత్మానందరసముయొక్క యనుభవమే కావ్యరసాస్వాదము. ఇది శృంగారమున వికాసము, వీరమున విస్తరము, బీభత్సంబున తోభము, రౌద్రంబున విక్షేపము, ఆశుభేదములఁ గలిగి యుండును. ఇట్లే యిది హాస్యము, ఆద్భుతము, భయానకము, కరుణము, నను రసంబులఁ గూడఁ గ్రమముగాఁ బైభేదములచే నొప్పును. కావుననే హాస్యమునకు శృంగారము, అద్భుతమునకు వీరము, భయానకమునకు బీభత్సము, కరుణమునకు రౌద్రమును హేతువు లగు నవి యాలంకారికు లంగీకరించిరి. సరియేకాని సంతోషజనకము లయిన శృంగారాదులయం దానందము పుట్టునట్లుగా దుఃఖజనకము లయినకరుణాదులయం దానందము పుట్టునట్లుగా నుండును. ఇట్లుగా నానందము ముఖ్యధాతువు.

మయినది. అదియుం గాక కావ్యములయందలికరుణము లౌకికమైనకరుణము కంటె వేఱియునది. కావున నిందుఁ గూడ నానంద మునయిగను ననియే నమ్మఁ దగును. ఇందులకుఁ గరుణ రసాశ్మకము లయిన రామాయణాదిప్రబంధములు సామాజికుల కానందదాయకము లగుటయే నిదర్శనము.

విభావాదిభావితస్థాయిభావము రసము. రర

రసవిచారానంతరము మరల రసస్వరూప మిట్లు నిర్ణయింపఁబడుచు న్నది. కావ్యముల వర్ణింపఁబడిన చంద్రానిలోద్యానాన్యుద్దీప్తన విభావముల చేతను వనితాద్యాలంబనవిభావములచేతను నిర్వేదాదివ్యభిచారి భావంబులచేతను రోమాంచ భ్రూవిక్షేప కటాక్షాద్యసభావములచేతను బోషింపఁబడినదై భావరూపత్వమును జెందుస్థాయిభావమే రస మని యింతవఱకును జెప్పఁబడిన ప్రకరణమందలి తాత్పర్యము. ఇక విశేషలక్షణముల నిట్లెఱుంగునది. భరతాచార్యులు శృంగారాది రసములకును రత్యాదిస్థాయిభావములకును వేఱువేఱుగా లక్షణములు నిర్వచించిరి కాని యిందు రసభావముల కభేదముగా లక్షణము నిర్వచింపఁబడును. అందు:—

శృంగారము:—

రతియే శృంగారము. రగి

రమ్యము లయినదేశము కాలము వేషము ఉపభోగము మధురాంగవిచేష్టితము, అను నివి మొదలుగా ననేకవిధంబగు విభావము కారణముగాఁ బరస్పరానురక్తు లగుయావనవంతుల యానందాత్మకమైన సుఖానుభవమే రతి. అదియే శృంగారము.

అందు దేశవిభావమున కుత్తరరాసుచరితంబున:—

మ. మన మాకొండ వసించి యుండ బహుగమ్మనంబునన్ లక్ష్యణం

డును సేవించిన యాశుభాహముల సంపన్ స్వాదునీరంబు గ

ల్గినగోదావరి దానితీర్పులి నాశిక్ వేడ్కతోఁ జేయువ

ర్తనముల్ నీవు తలంచుచుంటివె? లతాతస్యంగి యోగింపునీ!

కలావిభానంబునకు మదీయప్రతిజ్ఞాశాంతనవమున:—

చ. కనుగవి హృద్గతం బగువికారము జెల్పుచు నూత్నతోభ నా
ననమునఁ గూర్చుచుండె నిపుణంబుగఁ గూర్చిని వెల్ల డించుభా
షణమును భావపోషణము సల్పుచునుండె నిఁ కెట్లు భావమున్
మనమున నిండి పైకొనిన మాటకు మాటుగ మాట నెప్పుదున్?

మధురాంగవిచేష్టితమునకు సత్యకీర్తి నాటికలో:—

చ. విదిమి నమలైతూ లెడమచేత నిముడ్చుచు జాటుచున్నవ
య్యెడ సవరించి కొంగు బిగియించి విదిల్చి యణించి కుచ్చెళుల్
చెదరినముంగురుల్ సరిగఁ జేర్చుచు సన్నని నవ్వుకాంతిలోఁ
బాదవినయోరమాపు లొకపూరము గా ననుఁ జూచెఁ బ్రీతితో.

ఏకోనపంచాశ ద్భేదంబు లేతతోష్ణకంబులు. ౪౬

పూర్వోక్తము లయినయెనిమిదిసాత్త్వికభావములు నెనిమిదిస్థాయి
భావములు ముప్పదిమూఁడు వ్యభిచారిభావంబులును గలిసి నలువదితొమ్మిది
భావంబు లీశృంగారమును బోషించును. ఇం దాలస్యచరణజాగుస్సాదులు
విఠద్ధములు గా నని మున్నే చెప్పఁబడినది.

శృంగారవిభాగము:—

అయోగాదిభేదంబున నిది త్రివిధము. ౪౭

ఈశృంగారము, అయోగము విప్రయోగము సుభోగము, ననుభే
దంబుల మూఁడు విధంబు లగుచున్నది. అయోగవిప్రయోగములయందలి
భేదము తెల్పుటకై యీరెంటికిని సామాన్యవాచక మగువిప్రలంభపద ముప
యోగింపఁబడలేదు.

అనయోగ మయోగము. ౪౮

శ్రీపురుషు లిరువురకుఁ బరస్పరము మనస్సులలో ననురాగ మంటి
యున్నను బరాధీనతచేఁ గాని దైవవశమునఁ గాని వారికి సమాగమము సంభ
వింపక పోవుట అయోగము. ఇందులకు సాగరికావత్సరాజాలయైక్యము

మాలతీమాధవులయొక్కయు గారీశంకరులయొక్కయుఁ బ్రభుమన్యత్రాంత
ముదాహరణము.

అయ్యది దశావస్థము. ౪౯

అయోగశృంగారము, అభిలాషము చింతనము స్మృతి గుణకథనము
ఉద్వేగము ప్రలాపము ఉన్మాదము సంజ్వరము జడత్వము మరణము ననెడి
పదియవస్థలం గలిగియుండు.

అభిలాపమునకు శాకుంతలమునః—

గీ. తప్ప కిది రాజుపెండ్లాడఁ దగినకన్నె
కానిచోఁ గోరునే నాదుఘనమనంబు
సంశయాస్పదవస్తు విచక్షణమునఁ
జిత్తన్నత్తి ప్రమాణ మా నుత్తములకు.

గుణకథనంబునకు మదీయప్రతిజ్ఞాశాంతనవమున—

ఉ. ఉత్తమరాజు కన్నది వయోగుణరూపవచోవిలాససం
పత్తిని గన్నచిన్న దభిమానకుమారిక యాచు దాశభూ
భృత్తునియింట నున్న దలవేటకుఁ బోయిననాకు దానిపైఁ
జిత్తము నాటికొన్నది—యినీ! పయిమాటలు నెప్పు నేటికికొ?

ప్రలాపంబున కందేః—

సత్యవతి—ఏమేచెలీ? నాపలుకులు కలవరింత లటే.

ఉ. కోరినవాఁడు నిక్క మగుకూరీమి చెల్పినవాఁడు నన్ను దే
వేరిగఁ గైకొనంగఁ దలపెట్టినవాఁడు మహావిభుత్వల
క్ష్మీరమణుండు కన్నులకుఁ జెన్నగు నవ్వు మొగంబు వాఁడు నా
భారతరాజు నెయ్యమునఁ బల్కుచు నింతకు నిందు లేఁ డొకొ!

ఇట్లే యితరావస్థల కూహించుకొనునది.

విప్రయోగశృంగారముః—

వియోగము విప్రయోగము. ౧౧౦

రూఢానురాగము గలస్త్రీపురుషులకుఁ గలిగినయెడఁ బాటు విప్రయోగము.

ఇది ద్వీవిధము. ౧౧౧

మానము ప్రవాసము ననుభేదంబుల నిది చెండువిధము లగు చున్నది.

మానము ద్వీవిధము. ౧౧౨

ప్రణయమానము, ఈర్ష్యామానము నని. ప్రేమపూర్వక మైనవశీకరణము ప్రణయము. దానిభంగమే మానము. అది నాయకొనాయకుల కిరువురకును గలుగును. అందు-నాయకప్రణయమానవిప్రయోగమునకు మదీయోత్తరచరితంబున.—వాసంతి:—(సకరణముగా) దేవా!

ఉ. ఈప్రాదరించియందె వసియించితి వాసభిరాకఁ గోరు చీ

వాపెయు గౌతమీపులిసమందలియంచల వేడ్కఁజాలనే

పోషికఁజూచి యంత నెటులో యిట ఎచ్చుచు నిన్నుఁ జూచిదు

ష్కపునిమాడ్కి భీతి నొసఁగున్ నలినీముకుళోపమాంజలిక.

నాయకాకోప మీర్ష్యామానము. ౧౧౩

నాయకుఁ డన్యకాంతాసంగి యొనట్లు విచి కాని చూచికాని యనుమానించికాని నాయక కోపగించుట యీర్ష్యామానము. నాయకుఁడు దీనిని బోగొట్టుటకు మంచిమాటలు చెప్పట దాని చెలికత్తెలను నశపఱచుకొనుట యాభరణాదులొసంగుట పాదములపైఁ బడుట మొదలగునవి యుపాయము లగును. ఇందుల కుదాహరణంబులు పూర్వరూపకంబులఁ బ్రసీద్ధములు.

ప్రవాసవిప్రయోగము:—

కార్యసంభ్రమశాపమూలకం బగు

భిన్న దేశస్థితి ప్రవాసము. ౧౧౪

కార్యవశమునఁ గాని సంభ్రమమునఁ గాని శాపముచేఁగాని నాయకొనాయకులు వేఱువేఱు దేశంబుల పొలగుట ప్రవాసవిప్రయోగ మనఁబడు.

తీర్థయాత్రా రాజసేవాదికము కార్యము. ఈకార్యప్రవాసము సర్వసామాన్యము. ఇక దైవికరాజకంబులవలనఁగాని బుద్ధిపూర్వకముగాఁ గాని సంభవించినయెడఁబాటు సంభ్రమప్రవాసము. ఇందుల కూర్వశీ పురూరవస్సులయు మాలతీమాధవులయు విప్రయోగము లుదాహరణము. మఱియు లోకాపవాదజన్యం బగుప్రవాసమునకు. మదీయోత్తరచరితంబున—రాముఁడు:—

ఉ. నీత గృహంబునందు నివసించుట గిట్టక పోయె మీకు, నా
 హేతున గడ్డిపోఁచవలెనే వని వీడితి, వెన్న నంత లే
 దేతటి మీకు, భావముల వెల్ల ద్రవింపఁగఁ జేయు నన్ను, మీ
 రీతఁజిఁ జల్లగా మసలుఁడీ విలపింతుము మే మరక్షతన్.

ఇక రాజగురుదేవలౌదుల కతిన శాసనము శాపము. ఈశాపవిప్రయోగంబునకు మేఘదూతకావ్యమున యత్తునియుదంతమును గాదంబరిలో వైశంపాయనుని వృత్తాంతము నుదాహరణములు.

సంభోగశృంగారము:—

అనుకూలనాయకుల యన్యోన్యసుఖానుభవము

సంభోగము. గగి

అనురక్తులు విలాసవంతులు నగునాయకనాయకులు పరస్పర మనుభవించు దర్శన స్పర్శనాది సౌఖ్యమే సంభోగశృంగారము.

ఇందుల కుత్తరరామచరితంబున:—

ఉ. చెక్కిళ్ళు లాడుచుండ నెడఁ జెందక మిక్కిలి మెల్లమెల్లగా
 మక్కువ మీఱఁగాఁ గ్రమము మాఱగ నే దెదొ చెప్పికొంచు నొ
 క్కొక్కబుజంబు గల్పి మన మూడనికాఁగిట నుండ రాత్రియే
 గ్రక్కునఁ బోయెఁగాఁ దెలియరాక గతించినజాము లొప్పగన్.

ఈశృంగారంబున నాయకకుఁ బ్రియునిఁ గూర్చి నాయకప్రకాశమునఁ జెప్పఁబడిన లీలాదిచేష్టలను, నాయకునకు నాయకం గూర్చి కలాక్రీడాదులు నను రూపంబులై వర్ణింపఁదగినను, కాని గ్రామ్యమగుసంభోగముమాత్రము వర్ణింపఁదగదు. ఇది సర్వధానిషిద్ధము. లక్షణోక్తము సత్కవి

పరంపరావగతము నాచిత్యభాజనము సగుశృంగారమును సుకవియగువాఁడు ప్రయోగింపఁదగు నని సర్వలాక్షణికమతము.

వీరరసము:—

ప్రతాపాదివిభావితము కరుణాద్యనుభావితము గర్వాది
భావితము నగునుత్సాహము వీరము. ౧౬

ప్రతాపము వినయము అధ్యనసాయము సత్త్వము మోహము అవి
షాదము నయము విస్మయము విక్రమము మోదలగువిభావములచే నుద్భవించి,
దయ యుద్ధము దానము నను సనుభావములచే మూఁడు తెఱఁగులై, గర్వ
ము ధైర్యము హర్షము ఆమర్షము మతి స్మృతి వితర్కము మోదలగు
వానిచే భావింపఁబడు నుత్సాహ మనెడిస్థాయియే వీరరసము. ఇందు డయా
వీరమునకు నాగానందమున జీమాతవాహనునియొక్కయు, యుద్ధవీరమునకు
వీరచరితంబున శ్రీరామాదులయొక్కయు దానవీరమునకు బలి పరశురామా
దులయొక్కయుఁ జరితము లుదాహరణములు.

యుద్ధవీరమునకు మదీయ వీరచరితంబున:—

ఉ. రాముఁడు రావణాసురుఁడు రావణి లక్ష్మణుఁడోజ ద్వంద్వగం
గ్రామమునన్ భుజాబలము గార్ముకశిక్షయు వన్నె కెక్కఁగాఁ
దాము పరస్పరంబు శరధాటికి నడ్డొనరించికొంచు ని
ర్ధామలయ్యాగ్ని మీఱుబలుతూపుల సేనల మంచి రెల్లెడన్.

బీభత్సరసము:—

అనిష్టవస్తువిభావజనితజగుప్స బీభత్సము. ౧౭

మిక్కిలి రోఁత పుట్టించుదర్శనధాన్తిమాంసరుధిరాదులను జూచు
టచే గలిగిన జగుప్స యనెడిస్థాయియే బీభత్సరసము. నారీస్తననాభీజఘ
నాదులను జూచుటయందలి వైరాగ్యముచే గలుగుజగుప్సయు బీభత్సమని
తలఁపఁబడును. ఇందులకు మహావీరచరితంబున

లక్ష్మణుడు:—మునీంద్రా! ఇదియెవతె? ప్రేగులకుగ్రుచ్చి భూషణంబులుగా ధరించిన ఘృష్ణైలదండలచప్పుడుచే నాకాశము పగులఁగొట్టుచుఁద్రాగి మరలఁ గ్రక్కిన నెత్తురసహ్యకరముగా మే నెల్ల నిండ భీకర రూపంబున నిటు పరుగెత్తుకొని వచ్చుచున్నది!

విశ్వా:—ఇదియే సుందునిభార్యయు, సుబాహు మారీచులతల్లియు నగు తాటక.

రాద్రసము:—

మాత్సర్యశత్రుచేష్టాదిజనితక్రోధము రాద్రము. ౧౪.

స్వప్నము. ఇంగులకు వీరచరితంబున—పరశురాముఁడు.

గీ. నూతనబ్రహ్మ తేజంబునూత గొనెదొ?

జాతిమర్యాదఁ జాపంబుఁ జేతఁ గొనెదొ?

నాతపంబున దహియింతు నీతపంబు

నాదుగొడ్డంట నీవిల్లు నఱుకువాడ.

హాస్యరసము:—

స్వప్నవికృతవేషభాషాదిజనితహాసము హాస్యము. ౧౫

తనయొక్కకొని యితరులయొక్కకొని స్వభావవిరుద్ధమైన వేషము రూపము సంభాషణము మొనలగువానిచే నుదయించు హాస మనెడిస్థాయియే హాస్యరస మనఁబడు. ఈహాస్యమే కన్నులు వికసించునట్లు నవ్వినచో స్మితి మనియు, బండ్లు కొంచెము గనఁబడునట్లు నవ్వినచో హాసిత మనియు, మధుర మైనకంఠధ్వని గలుగునట్లు నవ్వినచో విహాసిత మనియు, దల కదలునట్లు నవ్వినచో నుపహాసిత మనియు, గన్నుల నీరు కాటునట్లు నవ్వినచో నపహాసిత మనియు నొడ లంతయుఁ గదలునట్లు నవ్వినచో నతిహాసిత మనియు నాటు విధములఁ జెప్పఁబడును.

పరస్పరాహాస్యమునకుఁ జాటువు.

మ. యతివర్యా! పలలాశనంబు దగునే? యారా! సురకావీడితే?

హితమా మద్యము గూడ నీకు? బలిరా! యిప్పంబ చేశ్యాశిసం

గతియుక, దానికి ద్రవ్య మేది? యది చక్కంటెట్టు జూడంబో చో
రతయో, వీని నెఱుంగుదొక్కొ! మఱి సర్వభ్రష్టు ది కేమగుక?..

అద్భుతరసము:—

అతిలోకపదార్థవర్ణనోదితవిస్మయ మద్భుతము. ౬౦

లోకాతీత మైనపదార్థముల వర్ణించుటచేఁ గలిగినవిస్మయస్థాయయే.
యద్భుతరసము. ఇందులకు మదీయవీరచరిత్రాబున:—

ఉ. చేతులఁ బట్టి ముక్కలుగఁ జేసినశంభునివింటిమోత రా
మాతిచరిత్రముం దెలుప నంతట డిండిమనాదమై మహా
భీతి నెలంగ దిక్కుల గుఱ్ఱెల్లనఁ జేయుచు విశ్వభాండమం
దాతతచండిమంబు నయి యాఁగ దిఁకైన నిదేమి చిత్రమో!

భయానకరసము:—

వికృతస్వరసత్వాదిజనితభయము భయానకము. ౬౧

భయంకర మైనధ్వని వినుటచేఁ గాని దుష్టజంతువులఁ జూచుటచేఁ
గాని భీకరరూపమును జూచుటచేఁగాని కలుగుభయ మనెడిస్థాయయే భ.
యానక రసము. ఇందుఁ గంప సఁభ్రమ మోహములు పుట్టును.

ఇందుల కుత్తరరామచరిత్రాబున:—

లక్ష్మ:—దేవీ! ఇతఁడే భగవంతుఁ డగుభాగ్యపుండు.

సీత:—(సభయముగా) లక్ష్మణా! ఇతనిఁ జూచిన వణికు పుట్టుచున్నది.
కరుణ రసము:—

ఇప్సనాశనానిష్టప్రాప్తిజనితశోకము కరుణము. ౬౨

ప్రియవస్తుబంధువివాశన విప్రయోగాదులవలనఁ గాని యప్రియ మగు.
బంధనాదికము గలుగుటవలనఁగాని జనించుశోక మనెడిస్థాయయే కరుణ.
రసము. ఇది మహాత్మునిశాసన స్పృహప్రలాపాదిభావములు పుట్టును.

ఇందులకు మదీయో త్తరచరితంబున:—

రాముడు:—అంతకరణము నెంత యాచి పెట్టుచున్నను దుఃఖ మాఁగ
కున్నది.

చ. తెగఁబడి హద్దుమీటి చనుచెంచెడుశోకరసంబు వేగ మా
పఁగ నెది యెద్ది యత్న మగుఁబట్టున? దానిని దాని నాఁపరా
నిగతిరయంబు గల్గుజలనిర్ధర మాసికతామయంపునే
తుగతిని జీల్చి చీల్చి పయి దోచెడుఁ జిత్తవికార మేదియో.

ప్రీతిభక్త్యాదులు హర్షాద్యంతర్భూతంబులు. ౬౩.

ప్రీతిభక్త్యాది భావంబులును మృగయాక్షాది రసంబులును హర్షోత్సా
హదులయం దంతర్భూతము లగుటచే వేఱుగా వినరింపఁ బడలేదు.

సత్కవిప్రతిభానుభావితము సరసము. ౬౪.

రమ్యమైనదిగాని యసహ్యకరమైనదిగాని, ఉదారమైనదిగాని నీచ
మైనదిగాని, ప్రసన్నమయినదిగాని భయంకరమయినదిగాని యెట్టిదియై
నను నస్తుజాతము సత్కవులప్రజ్ఞావిశేషంబునఁ బ్రకాశింపఁ బడినదయ్యె
నేని సరసమై మనోహరముగానే యుండును. అనఁగా నేకధనైనను సరస
స్థితికఁడెచ్చుట కవులప్రతిభను బట్టి యున్నదని యెఱుంగువది.

నీ. వేంకటగిరిరాజు నెలుగోటి కులసింధు

రాజు విద్వత్కవిభోజరాజు

శ్రీరాజగోపాల కృష్ణమహారాజు

నాస్థానకవి సంస్కృతాంధ్రకావ్య

ధుర్యుడు మల్లాది సూర్యనారాయణ

శాస్త్రి పాణినిముఖ్యశాస్త్రవేత్త

కై) స్తవశకమునఁ గడవఁ బందొమ్మిది

పందల పదునాల్గువత్సరములు

గీ. జరగునానందమాఘమాసమున దృశ్య
కావ్యశాసన దశరూపకంబు ముంజ
జనవరాస్థానకవి ధనంజయునిఁగిది
విద్వదనురంజకముగ నావిష్కరించె.

గద్యము.

ఇది శ్రీహరితగోత్రాపస్తంబ సూత్రాధీత సకలతంత్ర రా
మస్వామిశాస్త్రిపౌత్తుండును, వేద వేదాంతజ్ఞాని శ్రీరా
మావధాని పుత్తుండును, శబ్దతర్కాద్వైతశాస్త్రధు
రీణుం డగుచర్ల బ్రహ్మశాస్త్రి శిష్యుండును సంస్కృ
తకవిజీవితోత్తరరామచరితాద్యనేక కృతి కర్తయు
నగు మల్లాది సూర్యనారాయణశాస్త్రిచే రచి
యింపఁబడిన యాంధ్రదశరూపకం బను
దృశ్యకావ్యశాసనంబున రసప్రకాశం బను
చతుర్థ ప్రకరణము.

సర్వము సమాప్తము.

ఓమ్ తత్సత్.



చెన్నపురి: వావిళ్ల. రామస్వామిశాస్త్రిలు అండ్ సన్స్ వారి
అదిసరస్వతీనిలయ ముద్రాక్షరశాలయందు

పుట.	సూ.	తప్పు.	ఒప్పు.
78	65	వీరమర్దనాయకా	వీరమర్దనాయక.

SHRI JAGADGURU VISHWARADHYA
 ANA SIMHASAN JNANAMANDIR
 LIBRARY

Jangamawadi Math, Varanasi
 Acc. No. 7846



